

Osmania University Library

Call No ۹۵۵۵۱۸

Accession No

م - ۱

۵۰۵۶۷

Author

فہمائی احمد

467

Title

آخری شہزادہ اودھ -

This book should be returned on or before the date last marked below

آخری تاجدارِ اودھ

یعنی

جانِ عالم و اجد علی شاہ فرمانروائے اودھ کی تاریخ

اور اُن کی معزولی کے اسباب

مرتبہ
محمد تقی احمد ایم اے

کتاب خانہ
پیشوا جیساہ

ناسخین

کتابخانہ دانش محل میں الدولہ پارک لکھنؤ

قیمت ۸

۶۱۹۴۵

باتمام محمد اسماعیل صدیقی
ادبی پریس لکھنؤ میں ہے

فہرست

- ۱۔ پیش لفظ ۴
- ۲۔ شاہان اودھ کی تخت نشینی اور زمانہ حکومت ۵
- ۳۔ شجرہ شاہان اودھ ۶
- ۴۔ باب اول تاریخ اودھ پر سرسری نظر ۷
- ۵۔ باب دوم سوانح واجد علی شاہ ۳۲
- ۶۔ باب سوم واجد علی شاہ کی سیرت ۸۰
- ۷۔ باب چہارم نظم مملکت اور سیاست ۸۵
- ۸۔ باب پنجم سماجی حالت اور دیگر کوائف ۱۰۰

پیش لفظ

مغلوں کی سلطنت کے کھنڈروں پر جو چھوٹی چھوٹی حکومتیں بنیں، ان میں اودھ کی بادشاہی بعض حقیقتوں سے خاص امتیاز کی مالک ہے لیکن اسی کے ساتھ ایک بڑی بد نصیبی بھی اس کے شریک حال رہی۔ لکھنؤ اور اس کی تہذیب و تمدن اور شاہان اودھ کے حالات پر ایک ایسا افسانوی پردہ ڈال دیا گیا ہے جس سے حقیقت اور واقعیت مسخ ہو کر رہ گئی ہے۔ خصوصاً آخری تاجدار اودھ جان عالم سلطان واجد علی شاہ مرحوم کی ذات تو سب سے زیادہ بے سرو پار وایتوں اور تاریخی ستم ظریفیوں کا شکار ہے۔ ہم جناب تقی احمد صاحب ایم اے کے شکر گزار ہیں کہ آپ نے آخری تاجدار اودھ کے حالات اور ان کی معزولی کے اسباب کو صحیح اصول تاریخ کی روشنی میں پہلی بار اردو میں پیش کر کے نہ صرف علمی و تاریخی بلکہ ایک قومی فرض بھی پوری دیا ننداری کے ساتھ ادا کر دیا ہے۔

شاہان اودھ کی تخت نشینی اور زمانہ حکومت

| | |
|-----------------------------------|-------|
| سعادت خاں برہان الملک | ۱۷۱۱ء |
| ابو المنصور صفدر جنگ | ۱۷۳۹ء |
| شجاع الدولہ | ۱۷۵۶ء |
| آصف الدولہ | ۱۷۷۵ء |
| { وزیر علی خاں سعادت علی خاں } | ۱۷۹۸ء |
| غازی الدین حیدر بادشاہ | ۱۸۱۲ء |
| نصیر الدین حیدر بادشاہ | ۱۸۲۷ء |
| محمد علی شاہ | ۱۸۳۷ء |
| امجد علی شاہ | ۱۸۴۲ء |
| واجد علی شاہ | ۱۸۵۷ء |
| ذبیحی سلطنت | ۱۸۵۶ء |

(شجره شاهی اودده)

ساعت خال بر بان الملك بنی سلطان اودده
نواب میر قزیم بر بان الملك ابو الفصور صدر جنگ امان بان الملك در شهر ۱۲۵۲ هجری

نواب شجاع الدوله در شهر ۱۲۵۲ هجری

نواب اصفت الدوله در شهر ۱۲۵۲ هجری

نواب وزیر عیال در شهر ۱۲۵۲ هجری

نواب سعادت خال در شهر ۱۲۵۲ هجری

غازی الدین حمیدر بادشاه در شهر ۱۲۵۲ هجری

نصیر الدین حمیدر بادشاه در شهر ۱۲۵۳ هجری

محمد علی شاه در شهر ۱۲۵۲ هجری

امجد علی شاه در شهر ۱۲۵۲ هجری

واجید علی شاه در شهر ۱۲۵۲ هجری

باب اوّل

تاریخ اودھ پر سرسری نظر

بڑھ گئی کھدنے سے زیادہ اور شان لکھنؤ

لامکاں ہے اندنوں ہر اک مکان لکھنؤ

انسان کو فطرتاً وہی باتیں خوب یاد رہتی ہیں جن کا اثر اُس پر زیادہ ہوتا ہے غالباً یہی وجہ ہے کہ اودھ کی تاریخ کا سب سے زیادہ مؤثر حصہ یعنی واجد علی شاہ آخری تاجدار اودھ کی معرّوں کا واقعہ اس وقت تک ہمارے دماغ میں محفوظ ہے۔ اس آخری تاجدار کے سوانح حیات سے ہر شخص کو ذوق ہے اور ہزار ہا واقعات جن سے اُس کی فیاضی انسانیت اور مذاق سلیم کا پتہ چلتا ہے زبان زد خلّاق ہیں مگر ہم میں سے بہت کم لوگ ہیں جو تاریخ اودھ کی دلچسپ داستان تاریخی تسلسل کے ساتھ

سُن چکے ہوں اس لیے قبل اس کے کہ اصل موضوع پر بحث کی جائے یہ ضروری معلوم ہوتا ہے کہ سلطنت اودھ کی تاریخ کا ایک نہایت مجمل خاکہ۔ ناظرین کے سامنے پیش کر دیا جائے۔

بقول شخصے ”تکھنؤ میں مسلمانوں کی بادشاہت! ایک خیال تھا کہ کہ دماغ میں آیا اور نکل گیا، ایک خواب تھا، پوری طرح دیکھنے بھی نہ پائے تھے کہ آنکھ کھل گئی..... ایک طلسم تھا کہ دم کے دم میں بنا..... اور پھر خیم زدن میں ایسا مٹا کہ کہیں نام و نشان بھی باقی نہ رہا، تاہم یہ طلسمی منظر کچھ ایسا دلفریب تھا کہ آج تک لوگوں کو یاد ہے زمانہ کے انقلابات اور آسمان کی گردش اس کو بھلا نہ سکی، اس کا بیان اس وقت بھی لطفت اندوز اور پرکھت ہے۔

ستم از بادہ شبانہ منور

اٹھارہویں صدی میں سلطنت مغلیہ کا زوال شروع ہوتے ہی سلطنت اودھ کی بنیاد پڑی۔ یہی وجہ تھی کہ دہلی کی اعلیٰ درجہ کی تہذیب اور وہاں کے تمدن کو سلطنت کی تباہی سے ایسا سخت صدمہ نہیں اٹھانا پڑا جیسا کہ قدرِ ثما امید کی جاسکتی تھی اس لیے کہ یہ نئی سلطنت اس بارِ عظیم کو اٹھانے کے لیے تیار ہو گئی اور ”مشرقی تمدن اور دورِ وسطیٰ کی تہذیب کا آخری نمونہ“ بن کر نصفِ تاریخ پر روشن ہوئی۔

سعادت خاں نے اٹھارہویں صدی کی ابتدا (۱۷۲۰ء) میں اس سلطنت کی داغ بیل ڈالی، اور ننگِ زرب کی زفات (۱۷۲۰ء) کے بعد

دہلی میں قدر شناسی مفقود ہو گئی تھی اور سعادت خاں یا نظام الملک کے ایسے ذمی استعداد امراء کی دہلی میں گنجائش نہ تھی لہذا سعادت خاں اودھ کے صوبہ دار بنا کر روانہ کر دیے گئے۔ یہ سادات نیشاپور سے تھے اور تلاش معاش اور بالخصوص اپنے والد کی قدیم بوسی کی غرض سے ہندوستان آئے تھے چند روز اودھ رہ کر آخر کار شاہجہاں آباد یعنی دہلی پہنچے یہاں باوجود اس کے کہ شاہنشاہی کا رخانہ درہم بہم پہنچا تھا پھر بھی ایسے ذمی جو ہر سپاہی منش شرفاء کے لیے معیشت اور ترقی کے دروازے بالکل بند نہ تھے یہ زمانہ فرخ سیر کی بادشاہت کا تھا بعض امراء دربار کی قدر شناسی اور اعانت سے برسرِ روزگار ہو گئے چند دنوں بعد دربار میں بھی رسائی ہو گئی رفتہ رفتہ اکبر آباد یعنی آگرے کے صوبہ دار مقرر ہوئے سادات بارہہ کی بیچ کنی کے سلسلہ میں برہان الملک کا لقب ملا اور محمد شاہ کے خاص معتمد ہو گئے۔

اس وقت صوبہ اودھ شہزادوں کی آماج گاہ تھا۔ دہلی میں ایک زبردست جماعت برہان الملک کے خلاف تھی۔ ساتھ ہی ساتھ برہان الملک مسلمہ طور پر سب سے قابلِ حیزل اور بہترین بدترین خیال کیے جاتے تھے۔ مصنف عماد السعادت کا یہ لکھنا کہ

| | |
|---------------------------------|-------------------------------------|
| ایزد متعال اور از ازل مستعد | خداوند عالم نے اُسے ازل ہی سے قوت |
| بہ ایالت و امارت ساختہ و جلیبتش | و امارت کا اہل بنایا۔ اور اسکی فطرت |
| راجیلہ حکومت و امارت پر داخہ | کو حکومت و سلطنت سے آریستہ کیا تھا۔ |

تاریخی واقعات پر مبنی ہے۔ ڈاکٹر سر لویا ستو مصنف "فرسٹ ٹونوٹس آف اودھ" نے بھی
 برہان الملک کی فوجی قابلیت اور مدبرانہ اہلیت کو تسلیم کیا ہے جس یہی
 وجہ ان کی دہلی سے اودھ کی طرف مراجعت کی ہوئی۔ ان کے مخالف
 ان سے خائف تھے، لہذا برہان الملک کو اودھ کا صوبہ دار بنا کر روانہ
 کر دیا گیا۔

بیچ ہے۔ عم

عدو دشوہ سبب خیر اگر خدا خواہد
 قدرت کو کچھ اور منظور تھا۔ ان کے ہاتھوں ایک جدید سلطنت کی بنیاد
 پڑنا تھی اور اس طرح مشرقی تہذیب و تمدن ابھی کچھ دنوں اور قائم رہنا تھا
 جس کی بدولت اودھ کے ہندو اور مسلمان شرفاء کے خاندان سلطنت غلیہ
 کے مٹ جانے کے سوا سو برس بعد تک افلاس اور ادبار کے حملوں سے محفوظ
 رہے اور مشرقی علوم و فنون اور ہندوستان کے اہل کمال کو غیر معمولی سرپرستی
 حاصل ہوئی۔

برہان الملک کے اولاد نہ رہی تھی۔ اُن کے مرنے کے بعد اودھ کی
 صوبہ داری اُن کے داماد اور بھانجے ابو المنصور صفدر جنگ کو (۱۷۳۹ء)
 ملی۔ ان کی پیدائش اور بچپن کے حالات اسی قدر معلوم ہیں جس قدر کہ
 خود سعادت خاں کے جس کی وجہ ظاہر ہے ابتدائی حصہ زندگی نہایت
 پریشانی میں گزرا ماموں سعادت خاں، فکر معیشت سے تنگ ہو کر مہاراجہ

آئے۔ انھوں نے اس کا یہ عالم تھا کہ یہ الفاظ مصنف دیباچہ شباب لکھو۔
 خالد کے دودھ نے جان بچائی دانی تک میسر نہ تھی، مگر
 برہان الملک کے اقبال و دولت کی جوانی بھانجے کے شباب
 سے معاصر ہوئی برہان الملک نے بہن اور بھانجے
 کو ہندوستان بلا بھیجا اور اپنی بیٹی صدر جہاں بیگم سے شادی
 کر کے عروس سلطنت سے وابستہ کر دیا بلکہ یہ کہنا چاہیے کہ
 خانہ داماد سلطنت بنا دیا۔

اودھ کی نائب صوبہ داری کے عہدہ پر مامور ہو کر صفدر جنگ نے
 برہان الملک ہی کے زمانہ میں امور ملکی سے واقفیت حاصل کر لی تھی، ان کی علی
 استعداد غالباً ماموں سے زیادہ تھی البتہ فنون سپہ گری اور سیاست
 میں یہ برہان الملک کے سامنے طفل کتب تھے، مگر خدا کی قدرت زمانہ
 نے موافقت کی انھوں نے ماموں سے زیادہ ترقی کی اور وزارت کے
 عہدہ پر سرفراز ہوئے یہی وجہ ہے کہ صوبہ داران اودھ نواب وزیر کے
 لقب سے موسوم ہوئے۔

صفدر جنگ کا زمانہ جس قدر پر آشوب تھا اتنا ہی ترقی کرنے کے
 مواقع سے پر تھا۔ دہلی انقلابات کا گوارہ بنی ہوئی تھی میر تقی میر جو ان
 واقعات کے چشم دید شاہد تھے ان سیاسی انقلابات کا تذکرہ کرتے ہوئے
 لکھتے ہیں :- ہر روز اختیار جہاں پیش دیگر سیاست

دولت مگر گداسیت کہ ہر روز زبردست
 ملہ صاحب اختیار ہر روز ایک نا شخص ہوتا تھا اور حکومت در بدر غور کر کے لکھتی پھرتی تھی۔

انیسے پر آشوب زمانہ میں صفدر جنگ کو اپنی طاقت بڑھانے کے
 نہایت عمدہ مواقع ملے۔ دہلی اور اودھ دونوں ان کی ترقی کے ذریعہ
 بنے اگر دہلی میں ان کے حریف اور مقابلہ کرنے والے موجود تھے تو اودھ
 کا میدان بالکل صاف تھا اور یہاں خود مختار سلطنت قائم کرنے کا بہترین
 موقع تھا آخر صفدر جنگ نے اپنے ہی زمانہ میں اتنی طاقت حاصل کرنی کہ
 اودھ اور دہلی میں صرف نام کا تعلق باقی رہ گیا

صفدر جنگ کی وفات کے بعد ان کے نامور صاحبزادے شجاع الدولہ
 ۱۷۵۷ء میں سر ریہ آر اسے ریاست اور صوبہ دار اودھ ہوئے یہ ۱۷۶۴ء
 مطابق ۱۱۸۲ھ میں پیدا ہوئے تھے جیسا کہ اُن کی تاریخ ولادت سے
 زود التیخانہ نواب منظور برآمد آفتاب از مطلع نور

۱۱۸۲ھ سے معلوم ہوتا ہے۔ یہ اودھ کے نوابوں میں سب سے زیادہ عالی ہمت
 مشہور اور قابل گزرے ہیں ان کے مخالفین بھی ان کی فوجی اور سیاسی
 قابلیت اور عالی ہمتی کے مدح تھے مصنف سیر المتاخرین جن کو ان سے
 اس بنا پر اختلاف تھا کہ انھوں نے حافظہ رحمت خاں سے بدسلوکی
 کی تھی، لکھتے ہیں۔

سرکار خمد و داشت و صفات حمیدہ
 ہم در ذات او جمع خلق کنیر
 ۲ کی حکومت عمدہ تھی اور اُس کی ذات
 خوبیوں کا مجبہ تھی کنیر خلقت نے اُس کی
 دولت و سلطنت سے نفع حاصل کیا۔
 اولیٰ وقع بود

اُن کے انصاف اور مہربانی کے قصیدہ سحرانہ میں

تفصیل سے درج ہیں، جن سے معلوم ہوتا ہے کہ ان میں حکومت کی قابلیت کس قدر اعلیٰ درجہ کی تھی۔ انصاف اور فیاضی ان کے ہر عنصر بنی ہوئے کی باعث ہوئی۔ مصنف تاریخ فرخ بخش، جو ان کے معاصر تھے انکی بیدار مغزی اور جانفشانی کے مداح ہیں۔ اور لکھتے ہیں کہ اگر شجاع الدولہ کچھ دنوں اور زندہ رہتے تو فیض آباد دوسرا بلی بنجاتا۔ صبح شام دونوں وقت شہر میں سوار ہو کر خود گشت کرتے تھے اور سڑکوں اور گلیوں کی درستی اور دوکانداروں کی حالت اور مظاہموں کی دادگری یہاں تک کہ رعایا سے متعلق تمام باتوں کو خود دیکھتے اور سٹے کرتے تھے۔ تجارت کی ترقی اس درجہ تھی کہ افلاس کا پتہ بھی نہ تھا۔ اسی لیے ماہرین فن مثلاً اقبالا، شعرا، نقاشا، معمار، خطاط وغیرہ دوسرے شہروں کو چھوڑ کر فیض آباد جا کر رہے۔ شہر کے بازاروں میں اس قدر مجمع رہتا تھا کہ اس سرے سے اُس سرے تک جانے میں کافی وقت صرف ہوتا تھا اور شانہ سے شانہ پھلتا تھا۔ فوج اس قدر کثیر تھی کہ شہر کے باہر ایک بہت بڑی چھاؤنی قائم کرنا پڑی ایک لاکھ میں ہزار تو صرف پیادہ سپاہی تھے۔ بائیس ہزار جاسوس اور مخبر تھے جو ساؤتیں دن دھن اور چند رھویں دن کابل کی خبریں پہنچاتے تھے مرہٹوں، نظام اور ضابطہ خاں وغیرہ کے سفیر بھی نواب کے دربار میں حاضر رہتے تھے۔“

دفعۃً نواب نے شہداء میں انتقال کیا۔ مصنف "تاریخ اودھ" نے ان کی موت کے واقعہ کو جو رنگ دیا ہے وہ قطعی مورخانہ نہیں۔ مصنف

”سیر المتاخرین نے بہت صاف لکھ دیا ہے کہ یہ رلیک واقعہ محض بے بنیاد ہے۔

چینیں اشتہار یا قتل کہ شجاع الدولہ ایسا مشہور ہے کہ شجاع الدولہ نے حافظ

بادختر حافظ رحمت داعیہ خلوت رحمت خاں کی صاحبزادی سے ہم بستر

نمودہ اور اپیش خود خواند او از فرط ہونے کا ارادہ کیا انھوں نے عصمت دری

غیرت و شدت چہالت کہ در طبائع سے محفوظ رہنے کے لیے ایک نہر سے

نساواں خاصہ ز نہا سے افتخار میاں بچھا ہوا چاقوا اپنے جڑ میں پھپھار رکھا

چاقو کے مخفی باخود ویرد و ہنگام کشف تھا اور نواب کو موقع پا کر زخمی کیا کہ

عورت در اینجا زده بخروج ساحت نہ خم منزل نہ ہو سکا۔ مگر یہ واقعہ غلط

و آں چاقو را بہ نہر آب دادہ بود باوجودیکہ اُس کو عام شہرت حاصل ہے

لہذا رو بہ ہی نمی آورد یا کمالی چند لوگ اب بھی اس کو سچ سمجھتے ہیں

سخن مطلقاً اصلے نہ اشت و محض اور شجاع الدولہ کی موت کا سبب

غلط بود اما بمرتبہ شہرت یافت کہ یہی بیان کرتے ہیں۔

الی الاں بعض کساں ہیں می اند

و علت مردنش می شناسند۔

مصنف ”سیر المتاخرین“ خود بھی شجاع الدولہ کے بہت زیادہ مداح

نہیں نہ ان کو کوئی وجہ اس تردید کی تھی مصنف ”فرخ بخش“ اور عماد السعادت

کبھی موت کی وجہ ان میں گلطی کا نکلنا اور نہر سے مادہ کا پھیل جانا بتاتے ہیں

معلوم نہیں ہو سکا صاحب نے ہم عصر و رضین کی رائے کو کیوں نہیں

قابل قبول تصور کیا حالانکہ موافقین و مخالفین دونوں افواہ کی تردید

کرتے تھے۔ ذاتی کمزوریاں شجاع الدولہ میں ضرور تھیں اور واقعہ تو یہ ہے کہ تاجدارانِ اودھ میں چند ہی ان کمزوریوں سے پاک تھے پہلے دو صوبہ دار سعادت خاں برہان الملک اور ابوالمنصور صفدر جنگ یا اخیر دور میں امجد علی شاہ۔ مگر ان کمزوریوں سے شجاع الدولہ کی قابلیت اور ہر عزیزی کو کوئی نقصان نہیں پہونچتا۔ میجر پولیسر جو اس وقت فیض آباد میں موجود تھے لکھتے ہیں۔

“It is difficult to find words to express the sorrow and grief of almost all his attendants and in general of every inhabitant of this place at his death which makes in my opinion no bad apology of a prince who with many faults must yet be acknowledged to have been not only but also endowed with many good and worthy qualities.”

اے جو صدہ نواب کے متوسلین اور اس مقام کے عام باشندگان کو ان کی موت سے ہوا وہ ناقابلِ بیان ہے اور میری رائے میں یہ اس کا ثبوت ہے کہ باوجود کمزوریوں کے نوابیت سے صفاتِ محمودہ رکھتے تھے جو ایک دلی ملک کے شایانِ شان ہیں۔

شجاع الدولہ کے بعد اُن کے بیٹے آصف الدولہ ۷۷۰ھ میں سربراہانے ریاست ہوئے۔ آصف الدولہ کی تخت نشینی اودھ کی تاریخ میں ایک جدید دور کی ابتدا ہے۔ لکھنؤ کی ترقی اور فیض آباد سے رفتہ رفتہ تمام عملہ اور منتبان دربار کی معاودت اس جدید دور کی ظاہری صورت اور اس کا صرف ایک رخ ہے۔ اس سے زیادہ اہم بات یہ ہے کہ فنون لطیفہ کی ترقی اور اودھ کی تہذیب و تمدن کا زمانہ یہیں سے شروع ہوتا ہے۔ سعادت خاں صفدر جنگ اور شجاع الدولہ ملک گیری، سپاہیانہ زندگی اور میدان کا رزار کے ریاستی سعادت خاں نے نادر شاہ کے حملہ کے وقت، صفدر جنگ احمد شاہ ابدالی کی جنگوں میں، اور شجاع الدولہ نے بکسر کی لڑائی میں حصہ لیکر اپنی فوجی قابلیت اور ملک گیری کے جملہ کا اظہار کیا۔ فتح ہوئی یا شکست بہر صورت اس سے اُن کے طبعی رجحان کا صاف پتہ چلتا ہے۔ ملک گیری اور میدان کا رزار اس دور کے تاجداران اودھ کا اصل مشغلہ تھا۔ فیض آباد کی عمارتیں صفدر جنگ کی سادگی مزاج اور مصروفیت کا پتہ دیتی ہیں، سپاہی کو سوائے لڑائی کے سامان درست کرنے کے اور کیا مشغلہ ہو سکتا ہے، اُس کو عالیشان عمارتوں پر وہیہ صرف کرنے اور اُن کے حُسن و قبح کو غائر نظروں سے مطالعہ کرنے کا کہاں وقت، اس کے لیے کچھ وقتی ضرورتوں اور موسمی شدائد سے بچنے کے واسطے پھوس کے پھیتر اور اسی طرح کے کم خرچ اور ضرورت پورا کرنے والی عمارتوں کی حاجت ہوتی ہے اور اس کا اصول تو صرف یہ ہے

ہر جا کہ رفت خمیہ زد و بارگاہ ساخت
چنانچہ کھنڈ کی سی عالی شان اور نازک عمارتیں فیض آباد میں کبھی نہ تھیں
صفدر جنگ اور سعادت خاں نے تو محض چھوس اور مٹی کی وقتی چھاؤں بنا
تیار کرائی تھیں شجاع الدولہ نے کبیر کی لڑائی سے مراجعت کے بعد شہر کی
درستی پر روزانہ کچھ وقت صرف کرنا شروع کیا تھا فیض آباد کی سب سے بڑی
عمارت بہو بیگم صاحبہ کا مقبرہ ہے جو سعادت علی خاں کے زمانہ میں تعمیر ہوا
شجاع الدولہ کے زمانہ سے کوئی تعلق نہیں رکھتا۔

مختصر یہ کہ آصف اند کی تخت نشینی سے اودھ کے تاجداروں کے مشاغل
میں انقلاب عظیم پیدا ہوتا ہے اس زمانہ تک ان کے مشاغل ملک گیری فوجی استحکام
اور بیرونی حکمت علی بنے ہوئے اور جدید ہیں ان چیزوں کی کوئی گنجائش نہ تھی ملک گیری اور
بیرونی حکمت علی الہ آباد کے صلح نامہ (کنٹیکٹ) کے بعد ختم ہو گئی اس لئے کہ عہد معاونت جس کا
سب سے پہلا نشانکار اودھ ہوا اس کی اجازت نہیں دیتا تھا کہ دوسری ریاستوں کے ساتھ بغیر کپڑی کے
مشورہ کے کوئی معاملت کی جائے اور ملک گیری تو قطعی ممکن ہی نہ تھی،
فوج کا بڑھانا اول تو شرائط صلح کے خلاف تھا۔ دوسرے بغیر ضرورت
فوج کا رکھنا نہ تو مالی حیثیت سے اور نہ بلحاظ احتیاط مفید تھا۔ ایسی
صورت میں ان مشاغل سے قدرتا بے توجہی ہوتی گئی۔ علاوہ اسکے انگریزوں
کا تارہ اقبال کچھ اس طرح چمک رہا تھا کہ ہر چہ برافتہ ورافتہ کی
سیکڑوں مثالیں موجود تھیں، حیدر علی ٹیپو۔ نظام اور مرہٹے اودھ سے
بہت زیادہ بڑی طاقت کے مالک تھے اور ملک گیری اور ریاست میں

تاجدارانِ اودھ سے بہت بہتر درجہ رکھتے تھے مگر انگریزی حکمت عملی ایست
اور فوجی انضباط نے سب کو پیس ڈالا۔

بہر صورت شجاع الدولہ کی نصیحت پر کاربند ہونا ہی بہتر تھا
”از صاحبانِ انگریز در هیچ وقت خلافت نخواہند کرد“

(چشمہ فیض مصنفہ منشی فیض بخش)

لہذا آصف الدولہ کے زمانہ سے تاجدارانِ اودھ کا سب سے بڑا مسئلہ
ہیت السلطنت دیکھنے کی ترقی، عمارات کی تعمیر اور فنونِ لطیفہ کا مذاقِ سلیم
رہا، مگر اس میں شک نہیں کہ افراط و تفریط سے اکثر آخری تاجدارانِ اودھ
کا دامن آلودہ رہا خصوصاً نصیر الدین حیدر تو مذہب کو باز بچکا اطفال
بنارکھا تھا اور بہت سی نوبدعات ان کے زمانہ کی یادگار ہیں۔

| | |
|------------------------------------|-------------------------------|
| دہر گاہ روز ولادت کد ام امام | امک کی ولادت کے دن حاملہ |
| فرزندہ فرجام رسیدے مثل زناں | عورتوں کی طرح کے تمام حرکات |
| باردار خود را بدروزہ و طلق و میض | مثلاً دروزہ کی تکلیف کی شکایت |
| از راہ تصنع بتلا ساختہ و بجائے طفل | کرتے تھے۔ زچہ خانہ میں بیٹھنے |
| یک محبت مرصع پیش می گد اشتند | تھے اور مخصوص خادما میں |
| دخود در زچہ خانہ می نشستند | بڑی احتیاط سے زچوں کے |
| پرستاران مخصوصہ ایں خدمت | کھلانے والے کھانے تیار کر کے |
| طعامی کہ برائے زچہ معین است | پیش کرتی تھیں اور ان ایام |
| بکمال احتیاط بختہ می خورانیزند | میں کوئی شخص بادشاہ کو چھو |

دودراں ایام کے آنحضرت رامس
 منی ساخت دہرگاہ ششم روز
 می شرا حضرت غسل می فرمودند
 دپرستارے آں طفل جواہر نگار را
 بیک گوشہ برده بدست گرفتہ
 می ایستاد دپرستار دیگر چند بوجہ
 آب را در آنجا فردمی ریختن اس را
 بجائے غسل طفل قرار دادہ بودند
 وقت شب بر آرایش و پیرایش
 زنا نہ آن طفل را در آغوش گرفتہ
 بشل زنان نوزادہ برائے
 ستارہ بینی کہ رسم اہل ہند است
 در محن مکان با کمال شوکت شان
 بر می آمدند وہم نہیں برائے
 ہر یک از ازواج مقرریٰ مئجدی
 عشر طفلے از لبت زیریں و برائے
 ازواج دیگر پیشوایان دین سین
 طفلے از لبت سینیں بحفظ مراتب
 بود ہر گاہ ایام ولادت دیگر امام زادگان

نہیں سکتا تھا۔ چھٹے دن غسل
 ہوتا تھا اور اس "لعت مرصہ"
 کو جو مصنوعی بچہ کی جگہ پر مانا
 جاتا تھا کو نہ میں لے جا کر ایک
 خادمہ کھڑا کر دیتی تھی اور
 دوسری بطور غسل کے چند
 گھڑے پانی چھڑک دیتی تھی
 اسی روز رات کو زنا نہ لباس
 پہن کر اور اس بچہ کو زچہ
 کی طرح سے گود میں لے کر
 بادشاہ بڑی شان و شوکت
 سے محن مکاں میں تشریف
 لائے تھے اور اہل ہند کی
 رسم ستارہ بینی اس طرح پر
 منائی جاتی تھی
 امہ کے لئے لعت زمین اور
 دوسرے پیشوایان دین
 کے لئے لعت سینیں رکھے
 جاتے تھے اور بانی امام زادوں

سوائے امیر احمدی ہمسر رسیدے
 ازواج مسطورہ برطرف مہولی حضرت
 سلطنت مرتبت آئینہ از اینکدے
 و بروز فراغ از اچھو تھ لباس نہ نانہ
 زیب قامت سلطانی ساختہ مثل
 زنان در محفہ جو اینرنگار نشست۔
 (دقائق دیندیر مصنفہ جلد لا حوالہ)

کی پیدائش کا وقت جب آتا تھا تو
 ازواج مذکورہ ان کو بادشاہ سلامت
 کے طریقہ سے جنتی تھیں اور بچگی سے
 فراغت کے روز بادشاہ زنانہ لباس
 پہن کر مرصع اور مکلف ڈولی میں سوار
 ہوتے تھے۔

نصیر الدین جیدر کے اس طرح کے اور بھی غیر شرعی حرکات تھے مثلاً
 ایک دن انھوں نے امام حسین علیہ السلام کا ایک مصنوعی جنازہ تیار کیا
 اور حضرت سلطان العلماء کو نماز جنازہ کے لئے طلب فرمایا انھوں نے قطعی
 انکار کیا اور یہ کہا کہ میری کیا ہمت، امام کی نماز جنازہ امام ہی پڑھا سکتا ہے
 (ملاحظہ ہو مسند غفران باب منبر حبیب و شوالیہ ص ۱۳۷)

دوسری مثال واجد علی شاہ کی ہے جنھوں نے رہس قائم کیا تھا
 اس کا چشم دید حال جو ایک ہم عصر کے قلم کا لکھا ہوا ہے ذیل میں درج
 کیا جاتا ہے۔

”شعبہ ۱۲ میں مزاج حضرت کا مصروف تماشائے رہس ایجاد ہی
 ہوا اور دل لگی سہو ہوئے نے کا سامان بندہ خود بدولت نے زبان
 لطافت ترجمان سے بمصدق کلام الملوک ملوک الکلام ایک شغوی
 چونچلوں بھری کہی..... اس کی حقیقت دیو پری فقیر جوگی

وزیر بادشاہ باغ دہاڑ، نہ چاخانے اور چھٹی وغیرہ کا سامان
 ہو بہو ویسا ہی ہوا لاکھوں کی تیاری ہوئی پر یوں کی پوشاک زرین
 کار چوبی بہت کچھ لگ کر بنی عملہ اس کا جزو دکل نوکر رکھا گیا اس کے
 دور ہس قرار پائے دے نے مزے اڑائے بڑا دہس حیدر می رنڈی چکر والی
 کو دیا اور چھوٹا دہس مستقیم الدولہ کو ملا انہوں نے سارا اس کہانی
 کا بیان ذرہ ذرہ مع سامان حضرت نے بنوایا ہو بہو نقل کو اصل کر دکھایا
 جنگل پہاڑ شکار گاہ طلسمی اور جن و پری جادو کا حوض اور طولی کا جوڑا
 قصر و بیابان سارا پرستان بنوایا سب موجود کیا سارا نقشہ اس کا اتارا
 پہلے آپ حضرت بدرالد جاہتے لڑکا ہوتے اور فقیر کی دعا لیتے، پھر بعد
 چھٹی چہلوں کے ماہ پیکر کی صورت ساری کہانی کے مصداق ہو جاتے
 (مرقاۃ خسر می مصنف، علمیت علی)

مگر یہ واقعات کتنے ہی مضحکہ خیز کیوں نہ ہوں ان کا تعلق ذاتیات
 سے ہے نہ کہ سیاست اور حکومت سے نصیر الدین حیدر کی بدعات
 سے خفگی علماء اور فقہاء کو ہونا چاہئے نہ کہ مؤرخ کو۔ اور اس طرح واجد علی شاہ
 کے رس سے ناراضگی تو صرف زرا دکو ہو سکتی ہے اس لئے کہ
 ”تمام اہل شہر اور چھ چھ کو اس کے آدمی اسے دیکھنے آئے.....
 حضرت اس منزل کے کمرے پر بے محابا خلق اللہ کو دیکھنے
 اور دکھانے کو رونا فرود ہوئے..... ایک ہجوم عام تھا۔ عجیب
 لطف کا اثر وہاں تھا ہر کوئی نقشہ..... بنا ہوا تھا حضرت کا

جہاں باکمال دیکھ کر سوہو اور ہر اکایہ دل بے اختیار یہ چاہے کہ ان کو دیکھا کرے۔
(مرثیہ خضر وی مصطفیٰ عظمت علی)

جو لوگ تصویر کے دوسرے رخ کو نہیں دیکھتے وہ ان چیزوں کو بہت اہمیت دیتے ہیں۔ واقعہ تو یہ ہے کہ اس سے زیادہ قابل تعریف کیا بات ہو سکتی ہے کہ ان کا دفت مردم آزاری میں نہیں صرف ہوا۔ اس وقت سوال اس کا نہ تھا کہ شاہ اودھ کوئی مفید سیاسی خدمت ملک اور رعیت کی کر سکیں اس لئے کہ ان کے ہاتھ پاؤں بالکل بندھے تھے بلکہ صرف اس کا لحاظ رکھنا تھا کہ ریزیدنٹ اور بادشاہ کے تعلقات کی خرابی سے رعایا کو نقصان نہ پہونچے مثلاً ان ملازمین ریاست کو جو ریزیدنٹ کی خیر خواہی میں بادشاہ کے خلاف مجرمی یا دوسری کارروائی کرتے تھے نقصان نہ پہونچایا جائے یا ایسے مواقع کو دور رکھا جائے جن سے علی الاعلان تہمت کی صورت پیدا ہو۔ زیادہ وضاحت کے خیال سے دو واقعات ناظرین کے سامنے پیش کئے جاتے ہیں۔ حضور عالم علی نقی خاں وزیر کی سواری ایک روز بازار سے نکل رہی تھی ایک تلنگہ جو ریزیدنٹ کا ملازم تھا چھتری لگائے جاتا تھا۔ آداب سواری کے لحاظ سے اُسے چھتری اتار دینا چاہئے تھی مگر اس نے واقعات حاضرہ کی رفتار کو دیکھتے ہوئے چنداں خیال نہ کیا۔ دوسرا واقعہ بھی ریزیدنٹ سے متعلق ہے۔ پہرہ کے بہا ہی سے ایک رات کو غفلت کی وجہ سے بندوق چھوٹ گئی شاید وہ سو گیا اور بندوق چل گئی۔ اس نے بہانہ کیا کہ میں نے ایک آدمی کو ریزیدنٹ کی

جھٹ پردیکھا اور جب وہ نہ ہٹا تو میں نے فائر کیا رزٹرنٹ صاحب نے
 طے کر لیا کہ ان کے خلاف دربار کی سازش سے قتل کی کوشش کی گئی تھی۔
 جب حالات یہ ہوں تو بتلائے کہ رہیں کھیلنا اچھا یا رونا کے
 فادات جو بہر صورت کوئی عمدہ نتیجہ نہ پیدا کرتے اور ہوتا وہی جو طے
 ہو چکا تھا یعنی جھپٹی ریاست۔

اصل موضوع سے کسی قدر فصل ہو گیا۔ یہ یاد رکھنا چاہئے کہ باوجود بدعاش
 کے فردغ اور اس بازی کے رعایا قطعی خوشحال تھی آصف الدولہ سے لیکر
 واجد علی شاہ تک فنون لطیفہ کی ترقی عمارات اور بیت اسطنت کی
 معموری اور ساتھ ہی ساتھ خوشحالی کا زمانہ تھا۔ اور یہی تاریخ اودھ کا دور
 جدید تھا جس کو قدیم یعنی پہلے تین تاجداروں کے زمانہ کی ملکی اور سیاسی
 کارناموں سے علیحدہ تصور کرنا چاہئے آصف الدولہ کی حیثیت تاجدارانِ دو
 میں ویسی ہی ہے جیسی کہ شاہجہاں کی سلاطین مغلیہ میں۔ آصف الدولہ کی
 بدلت کھنڈ بھی دہلی و آگرہ کے ساتھ آثارِ قدیمہ اور فن عمارت کے شوقین
 سیاحوں کی گذرگاہ ہوا۔ آصف الدولہ میں بہت سی خوبیاں تھیں جن کی
 قدراُن کے محصر نہیں کہہ سکے مصنف تفسیر الخافلین اور فرح بخش باجپتہ
 فیض جھنوں نے شجاع الدولہ کا وقت دیکھا تھا اور اُن کے فوجی انضباط
 ملکی اور سیاسی قابلیت کے متعلق تھے آصف الدولہ کو محض بیکار سمجھتے تھے
 یہی رائے اُن کی ماں اور دادی (بہو بیگم اور نواب بیگم) کی بھی تھی تعجب
 معلوم ہوتا ہے کہ آصف الدولہ کی عمارتیں جو اس وقت شاہانِ اودھ کی

یادگاروں میں اس قدر قابلِ ناز ہیں اس زمانہ کے لوگوں کی نگاہوں میں کس قدر قابلِ الزام تھیں۔ مگر زمانہ نے بتا دیا کہ ہم مصر، یورپین کی رائے صواب پر نہ تھی۔ آصف الدولہ میں فوجی قابلیت نہ تھی۔ اُنہوں نے شجاع الدولہ کی تیار کردہ فوج کو کم کر دیا جس کی وجہ انگریزوں کی پالیسی تھی نہ کہ آصف الدولہ کی فوجی ناقابلیت۔ مگر انہوں نے رعایا پر درمی فیاضی اور خوش معاملگی کا عمدہ ثبوت دیا۔ حافظ رحمت خاں کی اولاد کے ساتھ اُن کا سلوک شجاع الدولہ کی بد معاملگی اور بد سلوکی کا بدلہ ہو فیاضی اور رعایا پر درمی اس درجہ اُن کے خمیر میں تھی کہ اس وقت تک لوگ آصف الدولہ کا نام عزت اور محبت سے لیتے ہیں اور نیشل شہو ہے ”جس کو دلوائے مولا اس کو دے آصف الدولہ“ یا ”جس کو نہ دے مولا اس کو دے آصف الدولہ“ لکھنؤ آصف الدولہ کے زمانہ سے پہلے محض چند گاؤں کا ایک مجموعہ تھا جس میں شہری حیثیت بالکل نہ تھی آصف الدولہ کی سیرجہی اور فیاضی نے فیض آباد، دہلی اور دوسرے مشرقی تہذیب کے سرچشموں سے آب زندگانی کی سیراب کرنے والی نہریں سطرن نکالیں اور چشم زون میں یہ مشرقی تہذیب اور تمدن کا بہترین نمونہ آخری نمونہ بن گیا۔ اودھ کے تمدن کی تاریخ اس وقت سے شروع ہوتی ہے۔

۲۷ اکتوبر ۱۹۳۷ء کے پانچواں شمار میں ایک مضمون شائع ہوا تھا جس میں لگ بڑی دور کی کوڑیاں لائے تھے۔ ڈاکٹر ادا محمد کوچی پروفیسر ہندوستان لکھنؤ یونیورسٹی جن کو آثارِ قدیمہ کی تحقیق کا بہت بڑا ذوق ہے لکھنؤ کی تاریخ تمدن کی بنا

اس وقت سے تصور فرماتے ہیں جبکہ راجہ جنگ نے دنیا کی سب سے پہلی فلسفیانہ
 کانفرنس اچودھریا میں کی تھی، کانفرنس، 'فلسفیانہ' اور 'دنیا کی سب سے پہلی'
 ان جدید خیالات کا کم از کم تین ہزار برس قبل انسانی دماغ میں اسی نوعیت
 سے داخل ہونا جیسا کہ آپ جو نہ صرف حیرت انگیز بلکہ عقیدت مندانہ دماغی
 کمزوری کا ثبوت ہو۔ یہ بالکل دیا ہی ہے جیسا کہ اشوک نے لیگ آف
 نیشنس قائم کی تھی اس لئے کہ اُس نے دوسری ریاستوں کے کشیدہ خون
 کے خیال سے جنگ نہیں کی اور یہ کہ راجندر جی کے زمانہ میں ہوائی جہاز
 تھے اور ہجارت میں (۱۸۵۰ء) ٹیلیگراف سے ملنے کے لئے فوجیں
 آپس میں تھیں۔ ہم کو آصف الدولہ کی طرف سے قابل پر فیض صاحب سے یہ
 عرض کرنا ہے کہ لکھنؤ کے تمدن کی بنیاد اور تاریخ نہ راجہ جنگ کی ہے اور نہ
 اکبر کی بلکہ جو کچھ آج لکھنؤ میں ہے اس کا بانی آصف الدولہ اور اسکو ترقی
 دینے والے شاہان اودھ تھے اور کوئی نہیں۔ بہر صورت عمومی سمیت سلطنت
 آصف الدولہ کا بہت بڑا کا زمانہ ہے اور اس کا اثر اودھ کی تاریخ تمدن
 اور معاشرت پر بہت پڑا۔

آصف الدولہ کا انتقال ۱۷۹۷ء میں ہوا۔

اپنا روح وریحان و جنات نعیم

تاریخ وفات (۱۲۱۲ھ) ۱۷۹۷ء۔

ان کے بعد وزیر علی خاں تخت نشین ہوئے اور چار مہینہ سے بعد
 انگریزوں نے ان کو معزول کر کے آصف الدولہ کے بھائی سعادت علی خاں کو

تخت نشیں کیا جن سے انگریزوں کو بڑا فائدہ ہوا اسلئے میں آدھا اودھ کا ملک انگریزوں کے پاس چلا گیا۔ اس وقت لارڈ ولزلی کا زمانہ تھا جو دیسی ریاستوں کے لئے حضرت عزرائیل سے کم نہ تھے یہ عہد موت کے اصول کے بانی ہوئے جس کی بدولت رفتہ رفتہ تمام دیسی ہندوستان انگریزی مقبوضات میں تبدیل ہو گیا۔ اتفاق وقت اودھ میں اس وقت سعادت علی خاں کا ایسا مدبر اور ہوشیار حکمراں تھا درنہ غازی الدین جدر یا نصیر الدین جدر کا زمانہ ہوتا تو شاید اسلئے سے بہت قبل اودھ کی سلطنت کا خاتمہ ہو جاتا ہندوستان کی دیسی ریاستوں کی تاریخ میں تین گورنر جنرلوں کے عہد بہت سخت گزرے ہیں۔ لارڈ ولزلی، لارڈ ہسٹنگز اور لارڈ ڈہوڑی۔ اگر لارڈ ولزلی کے زمانہ میں کوئی دیسی ریاست بچ گئی تو لارڈ ہسٹنگز نے اس کو چکھ لیا اور اگر پھر بھی بچ گئی تو لارڈ ڈہوڑی کی ضبطی کا حکم تو عام اور بیدھڑک تھا ہی اس سے کوئی نہ بچ سکا۔

غرض سعادت علی خاں کا زمانہ بہت ہی سخت تھا کرنل اسکاٹ اور بیلی ریڈنڈ تھے جن کو سعادت علی خاں ہی خوب سمجھتے تھے۔ ریڈنڈ نٹ اور نواب کی برابر کی چوٹیں چلتی تھیں۔ واجد علی شاہ اور کرنل سلیمین کا ایسا مقابلہ نہ تھا اور نہ تاجدار اودھ اس وقت تک ایسا کمزور ہو گیا تھا کہ کرنل سلیمین خاطر میں نہ لاتے۔ سعادت علی خاں نے وہ وہ جھلا دے دیئے کہ ریڈنڈ کے دانت کھٹے ہو گئے۔ (اودھ پیرس) (Audh Papers) میں بہت تفصیل کیسا کہ اس کاغذی جنگ کی کارروائیاں درج ہیں جن کو پڑھ کر سعادت علی خاں

کی بیدار مغزی اور اعلیٰ درجہ کی مالی قابلیت کا اندازہ ہوتا ہے۔ یوں نو سادات علی خاں کے سیکڑوں قصبے لوگوں کو یاد ہیں جو اس پر دلالت کرتے ہیں کہ انھوں نے مالی معاملات کو سمجھنے کے لئے غیر معمولی دماغ پایا تھا اور یہ نسبت نواب آصف الدولہ بہت ہی چست تھے یہاں تک کہ وہ لوگ جنھوں نے آصف الدولہ کی سیر چشمی اور فیاضی دیکھی تھی وہ ان کو مسک اور بخیل بھی کہتے تھے مگر واقعات یہ تھے کہ وہ محاصل سلطنت کا صحیح مصرف جانتے تھے۔ عالموں کی رشوت ستانی اور ناجائز تحصیل وصول انھوں نے بند کرادی تھی۔ سی، ایم ایلٹ نے اپنی بیش بہا تصنیف ”اناڈو کرائیکلر“ میں جو رائے سادات علی خاں کے متعلق قائم کی ہو وہ یہاں پر درج کرنے کے قابل ہے۔

۱
Saadat ali was an excellent man of business and all the time he could spare from trying to bring the Resident to reason, he spent in examining the

یہ سادات علی خاں امور ملت نہایت عمدہ طریقہ سے انجام دیتے تھے اور ان کا جفا وقت ریزٹرنٹ صاحب کے بھانے بچانے سے بچنا تھا اس کو وہ حساب کی جانچ صوبہ داروں کے کام کی نگرانی اور احکام کے اجرا میں صرف کرتے تھے۔ ان کو اپنی یادداشت پر فخر تھا اور اسی لئے ان کو امریکی کی تمام تفصیلات ازبہتیں۔

account from the provinces issuing orders and instructions and carefully noting the work done by each of his Subedars. He made it his boast to forget nothing and thus he had all the detail of the state of his country at his fingerend" (same Chronicle)

”از مساوت تا بہ سعادت“ مشہور ہے جس کے معنی یہ ہیں کہ سلطنت اودھ کا بہترین دور سعادت خاں برہان الملک سے لے کر سعادت علی خاں تک تھا اس کے بعد انحطاط اور عیش پرستی کا زمانہ ہے۔

سعادت علی خاں کے بعد ۱۸۱۲ء میں غازی الدین حیدر تخت نشین ہوئے۔ انھوں نے لارڈ ہسٹنگز کے اشارے پر ”بادشاہ“ کا لقب اختیار کیا۔ اس بادشاہت کا ڈھونگ صرف اس لئے رچایا تھا کہ دہلی کے بادشاہ کا ایک مد مقابل پیدا کر کے اس ظاہری حیثیت کو بھی میٹ دیا جائے جو اس وقت بھی دراشت کے طور پر نعل خاندان میں باقی تھی اور دنیا پر یہ ظاہر ہو جائے کہ ہندوستان کی مرکزی حکومت یا شہنشاہیت وہ اصل کمپنی کے قبضہ میں ہے اور گورنر جنرل ادنیٰ اشارہ پر دہلی کے ایسے بادشاہ بنا سکتے ہیں۔ دراصل یہ نہایت گہری جال تھی جس کو اپنی سادہ لوحی کی وجہ سے

شاہ اودھ سمجھ نہ سکے۔ بادشاہت ملی تو ضرور گراس قدر بے کار کہ معمولی معاملات میں بھی گورنر جنرل کے حکم کی ضرورت تھی۔ مثال کے طور پر ایک واقعہ پیش کیا جاتا ہے۔ مفتی خلیل الدین خاں مرحوم سفیر دربار اودھ کے چند خطوط ان کی کوٹھی واقع قصبہ کاکوری ضلع لکھنؤ کے اتہ خانہ میں دستیاب ہوئے جن کو بحفاظت نقل کر کے محفوظ کر لیا گیا ہے ان میں ایک خط اُس زمانہ کا بھی ہے جبکہ بادشاہت تفریض کی گئی تھی اور اس میں حسب ذیل عبارت ملے زیر بحث پر روشنی ڈالتی ہے۔

شاہ اودھ کہ بہر سہ بیگمات خود خطا بہا اودھ اندر قبول لیا لیا ان
 این سرکار را بسیار عذر اسف چہ کہ
 این خطا بہائے بیگمات سلاطین
 دہلی است و در مقدمہ
 ”شاہجہاں کہ شاہ اودھ را بتدیل
 آں گوارا نیست دریں امر نواب
 گورنر جنرل می فرماید کہ جائے
 افسوس کہ شاہ اودھ را بتدیل این
 خطاب گوارا نیست و ازینجا
 بطرازے کہ اوشان میخواستند قبول
 نمی توان شد۔

شاہ اودھ نے جو خطاب اپنی
 تینوں بیگموں کو دیئے ہیں انکی
 منظوری سرکار کبھی سے نہیں
 دیا جاسکتی کیونکہ یہ خطابات
 دہلی کی بیگمات کے ہیں اور
 شاہ اودھ کے مجوزہ خطاب
 شاہجہاں کے بابت جس کے
 تبدیل کرنے میں ان کو کلام
 ہے گورنر جنرل بہادر نہایت
 افسوس کے ساتھ فرماتے ہیں کہ
 اس کی منظوری سرکار کبھی سے
 ناممکن نہیں ہے۔

دافعہ یہ تھا کہ غازی الدین حیدر اپنی بیگمات کو نورجہاں اور ممتاز محل کا خطاب دینا چاہتے تھے اور خود شاہجہاں کا خطاب لینا چاہتے تھے مگر حکم یہ ہوا کہ ازینجا بطرزے کہ اوشان میخواستند قبول نمی توان شد، نتیجہ یہ ہوا کہ اپنے خطاب کو تبدیل کر کے بجائے شاہجہاں کے 'شاہ زمیں' اور محل خاص کے خطاب کو بجائے ممتاز محل کے بادشاہ بیگم بنانا پڑا۔ غرض یہ بادشاہت باز کچھ اطفال سے بہتر نہ تھی اور اس کا مقصد شاہ اودھ کی حیثیت کو بڑھانا نہ تھا بلکہ کہینی کی شاہنشاہت کا مظاہرہ۔

نواب غازی الدین حیدر کے بعد ان کے بیٹے نواب نصیر الدین حیدر ۱۸۲۷ء میں تخت پر بیٹھے اور چونکہ لاولد تھے لہذا ان کے بعد نواب سعادت علی خاں کے بیٹوں میں بحساب عمر سب سے بڑے یعنی نصیر الدولہ کو تخت کا مالک سمجھا گیا اور وہ محمد علی شاہ کے نام سے بادشاہ ہوئے۔ ان کی عمر بہت کافی تھی اور صحت بھی خراب تھی مگر یہ نواب سعادت علی خاں کے زمانہ میں امور مالی و ملکی کی تعلیم حاصل کر چکے تھے لہذا باوجود کبرسنی اور خرابی صحت انھوں نے پانچ سال کی کم مدت میں اصلاحات کیں اور پچھلے دو بادشاہوں سے بہت بہتر کام کیا۔

محمد علی شاہ کے بعد ان کے بیٹے امجد علی شاہ (۱۸۵۷ء) میں بادشاہ ہوئے جو آخری تاجدار اودھ یعنی واجد علی شاہ کے باپ تھے۔ انکو مذہبی معاملات میں اس قدر غلو تھا کہ ان پر تعصب اور غیر روا داری کا الزام رکھا جاتا ہے مگر تاجداران اودھ میں ان کے سے پاک باز کم ہوئے۔

اُن کا انتقال ۸۴۷ھ میں ہوا اور اُن کی جگہ پر آخری تاجدار اودھ
یعنی راجہ علی شاہ تخت نشین ہوئے۔



باب دوم سوانح واجد علی شاہ

واجد علی شاہ رحمۃ اللہ علیہ مطابق ۱۲۳۵ھ میں تولد ہوئے بقرۃ العین پدر عالی نژاد و تاج تخت پیدائش ہے۔ ان کے دادا نصیر الدور (محمد علی شاہ) جو ۱۲۳۵ھ میں نصیر الدین حیدر کے بعد تخت نشین ہوئے اس وقت خانہ نشین اور غازی الدین حیدر سربراہ کے سلطنت تھے بہر صورت اس کا گمان بھی نہ تھا کہ نوزائیدہ بچہ کسی وقت شاہ اودھ ہوگا۔ ان کی تعلیم و تربیت نہایت اعلیٰ درجہ کی ہوئی۔ تاریخ اودھ میں ان کے اُناد کا نام امداد حسین خاں درج ہے محمد علی شاہ کی تخت نشینی کے وقت واجد علی شاہ کی عمر پندرہ سال کی تھی۔ دادا کی تاج پوشی کے سلسلہ میں ان کا خطاب ناظم الدولہ

محمد واجد علی خان بہادر ہوا پھر خورشید حشمت مرزا محمد واجد علی خان بہادر ہوا
 باپ کی تخت نشینی کے بعد ولیعہد ہوئے اور ابوالمصور سکندر جاہ سلیمان حشم
 صاحب عالم ولیعہد مرزا محمد واجد علی بہادر خطاب ملا یہ واقعہ ۱۸۴۲ء کا ہے
 جب واجد علی شاہ کا غفوان شباب تھا اور عمر قریب تیس سال کے تھی۔
 ولیعہدی اور اس سے قبل کا دور اُن کی خانگی زندگی کا دور تھا

جس کے بہت زیادہ حالات دستیاب نہیں ہوتے مصنف تاریخ اودھ
 نے جو کچھ حالات قلمبند کئے ہیں وہ تمام ان کی عیش پرستی کے ہیں۔ ان کے
 کسی دوسرے مشغلہ کا کوئی ذکر ہی نہیں ہے۔ انھوں نے اُن کی پانچ برس
 کی عمر کا ایک عشقیہ واقعہ درج کیا ہے جس میں ایک چہل سالہ عورت سے
 ان کا بوس و کنار کرنا ان کی خود تحریر سے ثابت کیا ہے۔

بہر صورت اس صغر سنی کی حرکتیں قطعی مصومیت پر مبنی ہوتی ہیں اگر
 یہ واقعہ صحیح بھی ہے اور واجد علی شاہ نے اس کو یاد رکھا اور درج کر دیا تو
 شاہ اودھ کی یاد اور واقعہ نگاری کی تعریف کرنا چاہئے۔ برابر اور جہانگیری
 خود نوشت سوانح عمریوں کی قدر زیادہ تر اسی وجہ سے ہے کہ دونوں نے
 اپنے محاسن و معایب کی اخفا کی قطعی کوشش نہیں کی اور اسی لئے یہ ذخیرے
 بیش قیمت اور مستند تصور کئے گئے چنانچہ شیرانگلن کے قتل کے واقعہ کی
 تردید تک جہانگیری سے صرف اس لئے کی جاتی ہے کہ اگر جہانگیری نے
 شیرانگلن کو قتل کرایا ہوتا تو جس طرح تمام واقعات کو صاف صاف درج
 کیا ہے اسی طرح وہ اسے بھی لکھ دیتا۔

غرض یہ ہے کہ یہ واقعات ازل تو قابل بحث نہیں اس لیے کہ زیادہ تر ذاتیات سے تعلق رکھتے ہیں اور دوسرے کسی شخص کی زندگی کے محض یہی کارنامے بالتفصیل درج کرنا یہ صاف ظاہر کرتا ہے کہ اس کے دوسرے مشاغل کی طرف توجہ نہیں کی گئی ورنہ واجد علی شاہ کا ایسا "اختراع دوست" اور علوم مردجہ کا مذاق رکھنے والا محض انہی چیزوں میں وقت نہیں صرف کر سکتا تھا۔ اگر ادا اہل عمر اسی عیش پرستی میں گذرتی تو علمانیان جس سے ان کی تمام زندگی پڑ ہے کس وقت پیدا ہوتا بہر صورت یہ واقعات کسی خاص مقصد کے حاصل کرنے کی غرض سے درج کئے گئے ہیں۔ ان کو مستند تاریخ نویسی سے کوئی تعلق نہیں۔ اصول یہ ہے کہ جب مؤرخ کسی خاص خیال کو مد نظر رکھ کر تاریخ لکھتا ہے تو اس کو واقعات دستیاب ہو ہی جاتے ہیں مگر اس کا منشا چھپتا نہیں فیض الدین برنی (مؤرخ، جو محدثین سے خفا تھے اُس کی قابلیت اور استعداد کو چھپانہ سکے عبدالقادر بدایونی نے اکبر کو ملحقہ کافر، مشرک، غرض سب ہی کچھ ثابت کرنا چاہا مگر بھر بھی ایسی چیزیں دستیاب ہوتی ہیں جن سے انکار نہیں ہو سکتا حضرت شیخ عبد الحق محدث دہلوی کی ایک تاریخ "تاریخ حقی" کے نام سے نوادرات میں ہے جس کا آخری حصہ یعنی محض دعائیسہ کلمات الیٹ صاحب نے بطور نمونہ ترجمہ کر کے درج کئے ہیں۔ یہ کلمات اس کے ثبوت میں پیش کئے جاسکتے ہیں کہ اکبر ملحد اور منکر اسلام نہ تھا۔ ورنہ حضرت محدث کا ایسا جلیل القدر عالم کبھی بھی اس کے لئے ایسے دعائیسہ الفاظ استعمال نہ کرتا اسی طرح مصنف تاریخ اودھ

کے بیان کردہ واقعات کو زیادہ اہمیت دینا نہیں چاہئے اور صرف اس قدر سمجھ لینا چاہئے کہ داجد علی شاہ کی ابتدائی زندگی سیاسیات سے الگ ذاتی مشاغل میں گزری جس میں اگر عیش پرستی کا جزو تھا تو علوم و فنون سے دلچسپی کا بھی کافی حصہ تھا تاہم چند واقعات اس ابتدائی زمانہ کے قابل ذکر ہیں جن میں سب سے پہلا داجد علی شاہ کی پہلی شادی کا ہے۔ یہ بزرگوارہ سال کی عمر میں ہوئی، اس وقت نصیر الدین حیدر زندہ تھے اور داجد علی شاہ کے دادا محمد علی شاہ تخت نشین ہوئے تھے نہ انکی تخت نشینی کی کوئی ایتھلی لہذا یہ شادی بھی دوسرے دوسرے کے بچوں کی سی تھی نہ کہ خاص شاہی خاندان کی سی، وکیل سلطنت نواب یوسف علی خاں بہادر مصمصام جنگ کی بیٹی سے عقد ہوا جو اعظم بہو کہلاتی ہیں یہ واقعہ ۱۲۵۲ھ مطابق ۱۸۳۶ء کا ہے،

دوسرا قابل ذکر واقعہ یہ ہے کہ داجد علی شاہ کے دادا محمد علی شاہ نے ۱۲۵۸ھ مطابق ۱۸۴۲ء میں انتقال کیا اور ان کے والد امجد علی شاہ باوجود ہونے داجد علی شاہ کا ولی عہدی کے عہدہ پر تقرر ہوا۔ داجد علی شاہ کے ایک بڑے بھائی مرزا مصطفیٰ علی حیدر تھے جن سے امجد علی شاہ کسی قدر ناراض تھے چنانچہ انھوں نے داجد علی شاہ کو ولی عہدی کے لئے منتخب کیا۔ یہ واقعہ خود اس کا ثبوت ہے کہ داجد علی شاہ کی ولی عہدی اور نیز بادشاہت محض اتفاقات پر مبنی نہ تھی بلکہ امجد علی شاہ نے اپنے بڑے بیٹے کو اس عہدہ جلیلہ کے لئے اس قدر مناسب نہیں سمجھا جتنا کہ داجد علی شاہ کو۔

داجد علی شاہ ۱۲۶۳ھ مطابق ۱۸۴۷ء میں تخت نشین ہوئے ایک تاریخ

مسند نشینی یہ ہے ۔

شہ عدل پرور سلیمان حشم فزوں رتبہ تخت شاہی نمود
 ز ملک ملک ایں صدا شد بلند ملک رونق تاج شاہی فرود
 ابوالمظفر ناصر الدین سکندر جہاں بادشاہ عادل قیصر زماں سلطان عالم واجد علی شاہ
 بادشاہ، لقب ہوا۔

بخیال آسانی و سہولت ذرا کے لحاظ سے واجد علی شاہ کے دور سلطنت
 کو دو حصوں میں تقسیم کیا جاتا ہے۔ (۱) امین الدولہ کا دور ۲۶ صفر ۱۲۶۳ھ
 سے ۱۹ رجب ۱۲۶۳ھ مطابق ۱۳ فروری ۱۸۴۶ء تا ۹ جولائی ۱۸۴۶ء
 (۲) علی نقی خاں کا دور ۲۳ شعبان ۱۲۶۳ھ مطابق ۵ اگست ۱۸۴۶ء
 سے تا حکم ضبطی ریاست یعنی ۲۹ جمادی الاول ۱۲۶۴ھ مطابق ۲ فروری ۱۸۵۶ء۔

امین الدولہ کا دور ۱۸۴۶ء

امین الدولہ امجد علی شاہ کے وزیر تھے۔ واجد علی شاہ کی تخت نشینی
 کے بعد انھوں نے سبکدوشی کا ارادہ کیا۔ رزٹرنٹ سے جا کر انھوں نے صاف
 صاف یہ کہا کہ باپ کا نوکر بیٹے کے یہاں کبھی بھی مقبول نہیں ہوتا میں اپنے
 حسن خدمات کو مٹانا نہیں چاہتا بادشاہ جس کو چاہیں بخوشی وزیر بنالیں
 میں خود دستکش ہوتا ہوں مگر رزٹرنٹ نے اُن کو روکا اور بادشاہ سے اُنکے
 متعلق دریافت کیا۔ اس وقت تک واجد علی شاہ غالباً ان سے ناخوش نہ تھے
 انھوں نے ان کی خدمات کا اعتراف کیا اور رزٹرنٹ کو یقین دلایا کہ وہ

امین الدولہ کو ہٹا کر کسی دوسرے شخص کو اس جگہ پر نہیں رکھنا چاہتے امین الدولہ نے اس کے بعد ملکہ آفاق اور ملکہ کشور یعنی بادشاہ کی داد می اور ماں سے بھی یہی عرض کیا اور دونوں نے اُن کو اطمینان دلایا نتیجہ یہ ہوا کہ امین الدولہ نے وزارت کا کام بہ اطمینان مستقل طور پر کرنا شروع کیا مشکل سے چار مہینے گزرے تھے کہ ان کو معز دلی کا حکم ہوا اور یہ عزت و آبرو کے ساتھ اس عہدہ جلیلہ سے دستکش ہو گئے ریڈنٹ کو بادشاہ کی یہ حرکت ناگوار ہوئی اور یہ پہلا واقعہ واجد علی شاہ کے دور کا تھا جس میں بادشاہ اور ریڈنٹ کے درمیان کشیدگی ہوئی۔

امین الدولہ کی برخواستگی کے اسباب مختلف بیان کئے جاتے ہیں جن میں ایک یہ بھی تھا کہ ایک روز ریڈنٹ بادشاہ سے ملک کی بد انتظامی کا حال بیان کر رہے تھے اور اصلاح کے متعلق تقاضائے شدید ہو رہا تھا امین الدولہ موجود تھے انھوں نے ریڈنٹ سے کہا کہ ابھی بادشاہ کو تخت نشین ہوئے کتنے روز ہوئے رفتہ رفتہ آپ جیسا چاہتے ہیں ویسا ہی ہو رہے گا ریڈنٹ خاموش ہو گئے بادشاہ کو یہ گمان ہوا کہ ریڈنٹ اور وزیر کی سازش ہے اور امین الدولہ ہی اس شدید تقاضے کے باعث ہیں۔ اصل مطلب یہ ہے کہ دونوں جگہ ان کا رسوخ بڑھے لہذا اس سلسلہ ہی کو ختم کر دینا چاہئے بہر صورت وجہ کچھ بھی ہو اس معز دلی سے سلطنت کو نقصان ہوا۔ دربار اور ریڈنٹ کی تعلقات میں کشیدگی کی ابتدا ہو گئی اور ریڈنٹ کو یہ کہنے کا موقع مل گیا کہ تجربہ کار دربارداران لوگوں کو بادشاہ پسند نہیں کرتے بلکہ گویوں در خواجہ سرائوں

کسی صحبت کے دلدادہ ہیں اور امور سلطنت میں بھی یہی غیر ذمہ دار اور ناقابل لوگ
ذیل ہیں اور ہوتے جا رہے ہیں۔

امین الدولہ کی معزولی کا ایک اور رخ بھی ہے۔ واجد علی شاہ نے اپنے
ساتھ وہ برتاؤ نہیں کیا جو نصیر الدین جدر نے آغا میر کے ساتھ کیا تھا۔ نہ رزید
کو ان کی جان اور مال کی حفاظت کی دقت اٹھانا پڑی۔ آغا میر نصیر الدین جدر
کے باپ کے وزیر تھے اور ان کی معزولی کے بعد ان کی دولت اور مکانات بھی
لوٹے نکلے تھے بلکہ اگر رزیدنٹ نے ان کی حفاظت کا انتظام نہ کر دیا ہوتا تو
جو کچھ ان کے ساتھ کا بنو گیا ان کے دشمنوں کے ہاتھ لگتا۔ واجد علی شاہ
کی شرافت نے اس قسم کے واقعات سے شہر کو محفوظ رکھا اور وہ تلامذہ جیسے
موقعوں پر چند سال قبل ہوا کرتا تھا نہ ہوا۔

یہاں پر اس دور کا ایک اور واقعہ جو امین الدولہ ہی کی ذات سے متعلق
ہے بیان کر دینا ضروری معلوم ہوتا ہے۔ ایک روز صبح ان کی سواری جا رہی
تھی کہ گولا گجنگ کی سڑک پر پانچ بد معاشوں نے آکر گھیر لیا اور ان کو زمین پر گرا کر
چھری سینہ پر رکھ دی۔ تمام خلقت جمع ہو گئی اور خبر رزیدنٹ تک پہنچی مگر
چونکہ بد معاش یہ ڈراتے تھے کہ اگر کسی نے قریب آنے کی ہمت کی تو ہم وزیر
کی جان لے لیں گے اس لئے سوائے دو پیہ پیہ کی لالچ کے اور کوئی صورت
نہیں نکلی۔ رزیدنٹ نے ۵۰ ہزار کے بدلے میں ان کو راضی کیا اور جان بچائی
یہ واقعہ بھی عجیب ہو۔ شہر کی بد انتظامی کا یہ بہت ہی بین ثبوت ہو۔ نیز اس
واقعہ سے صاف پتہ چلتا ہے کہ وزیر اور دربار کے بڑے سے بڑے عہدے داروں کی

وقت عوام کی نگاہ میں کس قدر کم ہو گئی تھی۔ ریڈنٹ کے وعدے اور ان کے
توسل کے بغیر کوئی معاملہ طے نہیں ہوتا تھا۔ سب سے زیادہ یہ دو عملی حکومت تھی
جو خرابی انتظام کا سبب ہوئی۔ اس زمانے میں اودھ کی حالت اتنی ہی خراب
تھی جتنی کہ کلایو اور وارن ہیننگر کے زمانے میں بنگال کی تھی۔

قبل اس کے کہ اس دور کے حالات ختم کئے جائیں بادشاہ کی ایک مفید
اصلاح کا تذکرہ ضروری ہے۔ واجد علی شاہ نے رعایا کی شکایات رفع کرنے
کے لئے ایک نیا طریقہ نکالا تھا۔ بادشاہ کی سواری میں دو ترک سوار دو نفری
صندوق لئے ہوئے چلتے تھے جن کی کنجی بادشاہ کے پاس رہتی اور ہر شخص کو
اس کا حق تھا کہ وہ اپنی درخواست ان صندوقوں میں ڈال دے۔ بادشاہ
ان صندوقوں کو اپنے ہاتھ سے کھول کر عرضیاں دیکھتے اور حکم لکھتے تھے اس
نئی اصلاح کا نام مشغلہ نوشیروانی رکھا گیا۔ مجتہد العصر نے اس اصلاح کی
تعریف میں بادشاہ کو ایک خط لکھا تھا جس کے چند فقرے نقل کئے جاتے ہیں۔

انشاء اللہ تعالیٰ اس دو حق عدالت گسری آئندہ مٹ کر بہتری

خواہد شد۔ ۶۔

سائے کہ نکوست از بہارش پیدا است

واقعی رعایا کی بادشاہ تک رسائی ان چند خوبیوں میں سے ایک ہے جو شخصی
حکومت کے مفروضہ اصول کے لئے بیان کی جاتی ہیں۔

شاہان مغلیہ کا بھی یہ روزمرہ کا معمول تھا چنانچہ بادشاہ نامہ میں
شاہجہاں کے متعلق لکھا ہے کہ جھروکا درشن میں صبح بیٹھ کر جہاں فوج کی

حالت دیکھتے تھے ساتھ ہی ساتھ جہنا کے کنارہ کے کھلے ہوئے میدان سے ڈویرلوں کے ذریعہ سے مستفیضوں کی عرضیاں بھی پہنچتی تھیں جن پر خود دستخط کرتے اور احکام لکھتے ممکن ہے کہ واجد علی شاہ نے جن کی علمی واقفیت بہت ہی اعلیٰ درجہ کی تھی اس مشغلہ نو شیردانی کی مثال شاہان ماضیہ کے حالات میں دیکھی ہو۔ بہر صورت اصول نہایت ہی عمدہ تھا مگر بادشاہ نے چند دنوں سے زیادہ اس پر استقامت نہیں کی چنانچہ سلیمان اور اڈم جن کی رپورٹوں پر ضبطی ریاست کا حکم ہوا ہے واجد علی شاہ پر یہ الزام لگایا ہے کہ رعایا کی داد دہی کے ذرائع بہت ہی محدود ہیں اور یہاں محکمہ عدل نہایت ہی اہتر اور خراب حالت میں ہے۔

علی نقی خاں کا دور

امین الدولہ کی معزولی اور علی نقی خاں کے تقرر میں فریب ایک ہینڈ کا فصل ہے۔ اس درمیان میں وزارت کے انتخاب کے لئے کم از کم تین شخصوں کے متعلق گفت و شنید ہوئی۔ امیر الدولہ، شرف الدولہ اور علی نقی خاں امیر الدولہ نے کچھ دنوں کام بھی کیا مگر اتفاق سے اسی زمانے میں سندھ و دکنداروں نے ایک مندر کے کھودے جانے کے سلسلہ میں عام ناراضگی کا اظہار کیا اور دکانیں بند کر دیں۔ ریڈنٹ تک شکایت پہنچی اور تمام ساہوکار ریڈنسی کے میدان میں جمع ہوئے نتیجہ یہ ہوا کہ امیر الدولہ کی چند روزہ وزارت کا خاتمہ ہو گیا۔ شرف الدولہ کے نہ ہونے کی وجہ یہ بیان کی جاتی ہے کہ ہمارا لاج باکسرشن

نے جو دیوان ریاست تھے بادشاہ کے مصاحبین خاص "رضی اللہ ولہ" اور قطب اللہ ولہ کو جا کر سمجھایا کہ آپ یہ کیا غضب کرتے ہیں "لکڑی کی کھوٹی اکھاڑ لوہے کی میخ جڑتے ہیں" اس کے بعد انھی کی تجویز سے علی نقی خاں کا نام تجویز ہوا مصنف مرقع خسروی کا بیان ہے۔

(دارالاجہ بالکمرشن) نے بہر غلط یہ کہا کہ بے ادبی معاف شرف اللہ ولہ کی سطوت کی پناہ نہیں ان کے ہوتے کسی کا نیاہ نہیں آپ مجھ سے ... چھین خیرار روپیہ نقد لیں اور علی نقی خاں کو اپنا کر کے بٹھا دیں وہ ساڈا سیدھا نواب زادہ کم جرات آسائش پسند ہے کھیل کو دکا عادی ہو ... وہ نامسمیٰ سے رہیں گے آپ صاحب جو چاہیں گے سو کریں گے الغرض یہ دونوں بادشاہ پاس گئے بس حقیقت میں یہ دونوں دل و جان تھے اور حضرت صرف کتے کے سلطان تھے وہاں کیا تھا جو انھوں نے کہا وہ ہوا

غرض علی نقی خاں وزارت کے عہدہ پر سرفراز ہوئے اور تا وقت انتزاع سلطنت وزیر رہے۔

اس دور کے واقعات کو بہ لحاظ تقدم و تاخر تاریخی بیان کرنا بہتر ہے لہذا سن و تاریخ بیان کرنے کی کوشش کی جاتی ہے قیصر التواریخ اور تاریخ آدودھ دونوں نے اس کی کوشش نہیں کی بلکہ بغیر لحاظ تقدم و تاخر واقعات کو جس طرح بنا ایک سلسلہ میں بیان کر دیا ہے۔ تاریخی حیثیت سے یہ صورت غلط ہے اور آئی ہے تاریخ آدودھ کی اس وقت تک ترمیم نہیں ہو سکی مصنف قیصر التواریخ نے تو زیادہ

اپنا موضوع ان واقعات کا بیان کرنا قرار دیا ہے جو ان کی نظر میں تعجب خیز نہ
یا عام دلچسپی کے تھے اور اس کا خیال بالکل نہیں کیا کہ ان کی تاریخی حیثیت کیا ہو
بعض موقعوں پر محض ذاتی حالات ہیں جن کا تاریخ نویسی سے مطلق تعلق نہیں مثلاً
ایک سرخی ”گشتنگی“ تقدیر مصنف کتاب و موقوفی عملہ رسد خانہ سلطانی یہ بھی ہے
تاریخ اودھ جو قریب بیس سال قبل لکھی گئی ہے دراصل واقعات کا ایک ذخیرہ ہے
مگر اس کے مصنف نے بھی قطعی مؤرخانہ انداز نہیں اختیار کیا ہے اور واقعات کو
اس طرح ترتیب دیا ہے کہ شاہ اودھ کی زندگی کے نہایت ہی تاریک پہلو پر ایسی
روشنی پڑے کہ دیکھنے والوں کو صرت تاریکی کا احساس ہو اور قصہ و برکا دوسرا رخ
بالکل سامنے نہ آئے چنانچہ جلد پنجم کا بہت بڑا حصہ واجد علی شاہ کی حسن پرستی
عیش و عشرت اور شہاب کے مفصل حالات میں صرت کیا گیا ہے گویا کہ مصنف مختصاً
نے اردو میں رینالڈس کا کام کیا اور سٹریمر (صفہ مکتومہ ۲۷) کا جواب تیار کر دیا
ایسی حالت میں واقعات کو تاریخی حیثیت سے ترتیب دینا اور پھر سن وار مرتبہ کرنا
کام ناممکن ہے بہر حال اس کی پہلی مرتبہ کوشش کی جاتی ہے کہ اس دور کی تاریخ
مدون ہو جائے اور تاریخی اصول پر آجائے۔

۱۸۴۷ء میں علی نقی خاں وزیر ہوئے اور چند دنوں کے بعد سفارت کے
عہدہ میں تبدیلی ہوئی مصلح السلطان جو سرفراز الدولہ حسن رضا خاں نواب
آصف الدولہ کے وزیر کے خاندان سے تھے اس جرم پر برطرن کر دیئے گئے کہ انھوں نے
بادشاہ کے خوف سے ریڈرنٹ کو پورا پیغام نہیں پہنچایا۔ ریڈرنٹ نے خود اگر
جواب مانگا جس پر بادشاہ نے نادانفیت کا اظہار کیا اور مصلح السلطان کے

ماتھے گئی لیکن مصنف تاریخ اودھ کے الفاظ سے معلوم ہوتا ہے کہ مصلح السلطان
الزام اپنے ادیر اور دھریا غلطی اُن کی نہ تھی اور اسلئے دربار سے وہ معذور نہیں ہو۔
۱۸۴۷ء کے اخیر میں یعنی نومبر کے مہینے میں ایلٹ صاحب جن کی مشہور
تاریخی ذخیرے کی بدولت ہندوستان میں مسلمانوں کی تاریخ محفوظ ہے لکھنؤ کے
یہ اس وقت گورنر جنرل کے فارمان (پہنچا) ہسکریٹری تھے۔ بادشاہ
سے ملاقات ہوئی کہ کتاب خانہ شاہی کو دیکھا اور منتخب کتابیں تاریخ لے گئے۔
شاید گھریلو کتب خانوں کا بھی اُن کو تہہ چلا چنانچہ وحسی علی خاں جو اس دور کے
مشاہیر سے تھے انھوں نے بھی بخیال رسوخ نوادرات پیش کئے اور ایلٹ صاحب
سے ان پیش بہا ذخیروں کے بدلے تعلقات پیدا کئے۔

نومبر ۱۸۴۷ء مطابق ذیقعدہ ۱۲۶۳ھ لاہور ڈنگ گورنر جنرل لکھنؤ
کئے۔ گورنر جنرل کی آمد بھی شاہ اودھ کے لئے نہایت زیر باری کا موقع ہوا
کرتا تھا۔ تمام لشکر اور عملہ کی نئی پوشاکیں بنتی تھیں۔ راستے درست کئے جاتے تھے
چائے پانی کے لئے کانپور سامان بھیجا جاتا تھا جس میں ہزار ہا روپیہ خرچ ہوتا تھا
غرض بادشاہ اور رعایا کے بہت کچھ ماتھے جاتی تھی اس مرتبہ بھی ایسا ہی ہوا
اول تو بادشاہ خود بڑے شوقین، اور پھر نواب گورنر جنرل کی خوشنودی خاطر
کے لئے کون کہہ سکتا تھا کہ خرچ میں کمی کی جائے غرض لاکھوں کے دائرے نیارے
ہوئے مصنف قیصر التواریخ جو داجہ علی شاہ کے ہم عصر تھے بیان کرتے ہیں کہ
نواب گورنر جنرل بہادر کا خانہ ماں جو خالی کشتیاں لینے آیا تھا اُسے سات پانچ
کا خلعت اور ایک ہزار روپیہ شاہ اودھ کی طرف سے دیا گیا۔ ایک اور ہم عصر کل

بیان ہے کہ ”حضرت نے زردوزی وردیاں رنگ رنگ کی ہر فرقہ کو بٹوائیں
 یہاں تک کہ لکھنؤ سے کانپور تک برابر میلہ ہو گیا“ بادشاہ سے
 تحلیلہ کی ملاقات میں گورنر جنرل نے بہت کچھ درستی انتظام اور بیدار مغزی کی
 تاکید کی۔ کہا جاتا ہے کہ گورنر جنرل نے بادشاہ کو متنبہ کیا کہ اگر دو برس کے اندر
 ملک کا انتظام درست نہ ہوگا تو سرکار کمپنی کو انتظام سلطنت میں ایسی تبدیلی
 کرنا پڑے گی جس کا اثر بادشاہت پر پڑے گا گویا کہ معزولی کی دھمکی دی مگر
 بادشاہ نے کمال بے تکلفی سے گورنر جنرل کا دامن ہاتھ میں لے کر فرمایا کہ
 لارڈ ہسٹنگز نے جو سلوک نواب سعادت علی خاں کے بعد کئے وہ ظاہر ہیں اور
 لارڈ آکلینڈ نے محمد علی شاہ کو صاحب تخت و تاج بنایا اگر آپ بھی بنظر حقوق
 میرے اسلاف کے میرے واسطے امر جدید جو مزید محبت کا باعث ہو تجویز فرمائیں
 تو کچھ بعید نہ ہوگا اور جس وقت تک آپ اقرار نہ فرمائیں گے ہاتھ آپ کے دامن
 سے نہ اٹھاؤں گا۔ چنانچہ گورنر جنرل کو بادشاہ کی یہ ادا ایسی پسند آئی کہ انھوں نے
 جواب میں شفقت کے کلمات کہے اور تسکین بخش وعدہ کیا کہ میں آپ کو ہر طرح
 کی مددوں کا بہر حال رعایا کی بہبودی کا خیال رکھنا چاہے کیونکہ یہی صورت
 اتحاد کے قائم رکھنے کی ہوسنتی ہے۔ گورنر جنرل نے لکھنؤ سے نصرت ہوتے
 ہوئے ریڈنٹ کو اودھ کے محاملات کے متعلق بہت کچھ ہدایتیں دیں جن کا
 حاصل یہ تھا کہ ممالک محروسہ آٹنی اس طرح پر نہ دیا جائے کہ آج ایک ناظم اور
 کل دوسرا اس لئے کہ ایسی صورت میں رعایا کو کوئی مستقل فائدہ نہیں ہوتا۔ ہر
 ناظم یہ سمجھتا ہے کہ میں کل نہ ہوں گا لہذا جس قدر ہو سکے وصول کر لوں۔ ایسی

صورت میں متاجری طریقہ سے بھی زیادہ نقصان پایا اور بادشاہ دونوں کو برداشت کرنا پڑتا ہے دوسرے پر گنوں پر نقصانات مقرر کئے جائیں تاکہ عایا کی حفاظت اور امن و امان کا انتظام ہو سکے تیسرے سپاہ فوج انگریزی کے اکثر مقدمات اودھ میں دائر رہتے ہیں جن کا فیصلہ مدت تک نہیں ہو سکتا اس لئے ایک الگ محکمہ محض اس غرض سے کھولا جائے کہ ایسے مقدمات کا جلد سے جلد فیصلہ ہو جایا کرے۔

اس سلسلہ میں چند واقعات ناظرین کے سامنے پیش کرنا ضروری ہیں جن ان کو پورے طور پر اندازہ ہو جائے گا کہ یہ نیا محکمہ داری کس قدر غیر ضروری اور سلطنت اودھ کے لئے نقصان دہ تھا۔ اصل واقعہ یہ تھا کہ کپنی کی فوج میں اودھ کے رہنے والے اس قدر کثرت سے بھرتی تھے کہ سلیم صاحب پٹی پورٹ میں لکھتے ہیں کہ ”قریب پچیس سال گزرے کہ حسب الحکم غازی الدین جس دہ

بھوٹ۔۔۔ آئی اور متاجری دو طریقے اودھ میں محاصل سرکاری وصول کرنے کے تھے متاجری تو ٹھیکہ داری کا اصول تھا ایک شخص سرکار سے ملک کے ایک حصہ کے محاصل وصول کرنے کا ٹھیکہ لے لیتا تھا اور سرکار کو کسی طرح کا عملہ وصولیابی محاصل کے لئے نہیں رکھنا پڑتا تھا مقررہ رقم ٹھیکہ دار یا متاجر سے لگائی تھی۔ اس طریقے میں سب سے بڑا نقصان یہ تھا کہ ٹھیکہ دار رعایا سے محاصل سرکاری سے کہیں زیادہ وصول کرتا تھا اور گو کہ شاہی خزانہ میں مقررہ رقم پہنچ جاتی تھی مگر رعیت تباہ رہتی تھی جس کا انفرادی غیر اس طریقہ کو توڑے ہوئے نہیں ہو سکتا تھا۔ انگریزوں نے کئی بار اس پر زور دیا کہ پورا ملک بند رنج آئی کر دیا جائے یعنی سرکاری عملہ محاصل شاہی کی تحصیل کیلئے مقرر کیا جائے

تحقیقات ہوئی تو صرف ایک ضلع ہیواڑہ کے سولہ ہزار اور نودہ کے جو بیسواڑہ سے پورب طرف واقع ہے پندرہ ہزار آدمی ہماری فوج اور دوسرے شہرتوں میں کو کرپالے گئے۔ یہ سپاہی پیشہ اودھ کے باشندے رزیڈنٹ کی طاقت اور انگریزوں کے نام سے حکام اودھ کے خوف کو خوب جانتے تھے چنانچہ انھوں نے ایک نیا طریقہ ایجاد کر لیا تھا جب ان کو اپنے گھر آنے کے لئے چھٹی کی ضرورت ہوتی تو یہ اپنی جائداد اور آراضی کے حکام کی غفلت اور ظلم و ستم سے چھین لئے جانے کا غدر لنگ بیان کرتے اور آٹھ آٹھ نو نو عینے کی طویل رخصت لے کر گھر بیٹھتے جس سے ان کو بھی فائدہ تھا اور کمپنی کو بھی مرد و جہ فوجی قاعدوں کے موافق تنخواہ کم دینا پڑتی تھی ساتھ ہی ساتھ یہ اپنے افسروں سے رزیڈنٹ کے نام سفارشی خطوط لے آتے تھے جن کا منشا یہ ہوتا تھا کہ ان کی داد رسی ہو اور فیصلہ میں تاخیر نہ کی جائے۔ ان تحریرات کا یہ اثر ہوتا تھا کہ رزیڈنٹ عملہ شاہی کے نام حکم لکھ دیتے کہ ان کی داد رسی میں کوئی کمی نہ کی جائے اور جلد سے جلد ان کا فیصلہ کر دیا جائے نتیجہ یہ ہوتا تھا کہ عملہ شاہی رزیڈنٹ کے خوف سے اکثر ان کے دعوؤں کو خواہ وہ بے اصل ہی کیوں نہ ہوں صحیح تسلیم کر کے تنازعہ تاکہ ٹھیکیداروں کے بجائے وصولیائی کیلئے ملک چھوٹے ٹکروں میں تقسیم ہو کر ہر حصہ ایک ناظم کے سپرد ہو جائے جو تحصیل وصول کا ذمہ دار ہو ناظم کا فرض صرف یہ ہو کہ جس قدر بھی رقم صحیح طور سے وصول ہو سکے رعایا پر جبر و ظلم کے بغیر خزانہ شاہی میں داخل کرے یعنی ناظم کو یا کہ شاہی کا رندہ تھا اور تحصیل وصول کے ساتھ ہی اس کا یہ فرض بھی تھا کہ رعایا کی دقتوں کو ٹوٹا رکھے برخلاف اسکے متاثر کو محض ٹھیکیدار کی صورت سے لینے ڈھکیکھکے کواداکرنا اور جہد ممکن ہو سکے بری سے بری رقم چالنے وصول کرنا تھا۔

جائداد دلوادیتا تھا چنانچہ سلیمین صاحب نے اپنی رپورٹ میں باوجود حکام اودھ سے نھنگی کے اس بے ہوشی کو صاف صاف تسلیم کیا ہے۔ ناظرین کے ملاحظہ کیلئے جن اقتباسات پیش کئے جاتے ہیں۔

اگر ریڈرنٹ جلد باز و تیز مزاج ہو تو بادشاہ و دربار اودھ حکام ضلع وغیرہ کو دھمکا کر عجلت کے ساتھ ایسے استغاثوں کا فیصلہ کرانا ہے جس سے دوسروں کے استحقاق زائل ہو کر افسروں اور سپاہیوں کا فائدہ ہوتا ہے اور جو کہیں ریڈرنٹ زیادہ ایماندار نہ ہو تو صاف حکم دیدینا ہے کہ نئے امتداد سپاہی کو دلادسی جائے تاکہ وہ یا اس کے افسر پھر جنگ کریں اس کا کچھ خیال نہیں رہنا کہ بنائے دعویٰ کیا ہے اس قسم کے بہت سے مقدمات ریڈرنٹ کے دفتر میں لکھے ہوئے ہیں افسوس صد افسوس یہ استحقاق ریڈرنٹ کے ہاتھ میں گویا انداز سانی کا ایک ہتھیار ہے اور اس ہتھیار کو وہ ہر روز اودھ کے دربار پر چلانا ہے اور جب موقع دیکھتا ہے یا جیسا اس کا مزاج ہوتا ہے یا جیسے پابندیوں اور افسردگی سابقہ پڑتا ہے ایسی ہی سختی یا نرمی کرتا ہے۔

اس کے بعد سلیمین صاحب لکھتے ہیں :-

نہایت کثرت سے اور بوجہ تکلیف دہ نا اشیاء سرکار اودھ یا ملازمان شاہی یا تعلقداروں کے اوپر بابت زیادہ ستانی کے ہوتی ہیں اور جب ان ملازمان شاہی اور تعلقداروں کو سپاہی کی جمع کم کرنا پڑتی ہے تو وہ ان کے ہمسایوں کی جمع کس لینے ہیں !

اس کے بعد پھر لکھتے ہیں :-

اس طرح پر پشیمانیت اور سیکڑوں برس کی مودنی خداؤں کے بہت سے
 حقوق چھین جاتے ہیں کیونکہ دربار سے اکثر خوف ناکہ رزڈینٹ بلا تحقیقات
 حکم ہو جایا کرنا تھا کہ سایل کا آراضی تنازعہ پر قبضہ کرا دیا جائے اس سب سے
 ملکوں سے لوگ بہت ڈرتے ہیں یا

اسی سلسلہ میں بہت سے صحیح واقعات کا سلیمین صاحب تذکرہ کرتے ہیں مثلاً لکھنؤ
 کے ایک دوکاندار کا واقعہ انھی کے الفاظ میں درج ذیل ہے :-

لکھنؤ کے ایک دوکاندار غلام جیلانی نے نفع کی یہ صورت دیکھ کر سوار کی
 وردی یعنی جاگٹ ٹوپی دبوٹ وغیرہ مع تلوار کے خرید کیا اور ایکشن ہائفہ
 سوار ہونے کا حیلہ کر کے انسرفوج سے اپنی عرصیوں پر دستخط کر کے ہڈیہ
 رزڈینٹ واسطے تحقیقات کے دربار میں بھیجوا میں یہ کاموں پندرہ سال
 تک کرتا رہا اور بہت کچھ فائدے اٹھائے آخر کار اس زمین پر قبضہ حاصل
 کیا کہ جس پر اس کا کچھ استحقاق نہ تھا۔ تھوڑے دن بعد اس نے ایک
 عرصی بھیجی کہ بیدخل شدہ زمین واردوں نے اس کے چار عزیزوں کو مار کر
 اس کو نکال دیا اس پر زیادہ تحقیقات ہوئی تو اصلیت مفدہ کی
 دریافت ہو گئی۔ اپنے مکتوب بنام رزڈینٹ مورخہ ۱۶ جون ۱۸۳۶ء میں
 بادشاہ نے اس مفدہ کے تذکرہ میں یہ لکھا تھا کہ اگر ایسا آدمی جس کو تمام
 لکھنؤ جانتا ہے پندرہ برس تک کامیابی سے ایسا پیشہ کر سکتا ہے تو
 دیہات کے آدمی جن کو کوئی انہیں جانتا کیسی آسانی سے اس قسم کی

کارروائی کر سکتے ہیں۔“

چنانچہ لارڈ ہارڈنگ بادشاہ کو بہت کچھ انتظام سلطنت کی نہایت
 کر گئے اور ایک نیا محکمہ ان مقدمات کی تفتیش کے لئے لکھو لئے کی سفارش کر گئے
 ساتھ ہی ساتھ ریڈنٹ کے اختیارات اور اندرونی معاملات میں انکی دیکھ بھال
 کے اہم مسئلہ کے بابت بھی یہ رائے ظاہر کر گئے کہ انتظام سلطنت کی درستی اور رعایا
 کی فلاح و بہبود کے لئے یہ تمام چیزیں ضروری ہیں مختصر یہ ہے کہ گورنر جنرل نے
 ظاہری ہمدردی میں کوئی کمی نہیں کی مگر ادھک کے ساتھ جو معاملات اس وقت
 ہو رہی تھیں اور جو پالیسی طے کی جا چکی تھی اس کے مطابق ان کو چلنا ضروری تھا
 اس میں شک نہیں کہ لارڈ ہارڈنگ نے بمقابلہ لارڈ دلہوزی انہما ہمدردی جنرڈ
 کیا اور واجد علی شاہ نے بھی ان کی ہمدردی حاصل کرنے میں نہایت درجہ
 فراست کو دخل دیا مگر اس کا اثر مستقل ممکن نہ تھا مضبوطی ریاست کسی نہ کسی نہج سے
 طے ہو چکی تھی اور مصالح وقتی کے لحاظ سے انگریزی سلطنت کے لئے مفید تھی
 لہذا ریڈنٹ کے اختیارات میں زیادتی اور انتظام سلطنت کی جلد درستی اور
 در صورت عدم تعمیل احکام مضبوطی کی دھمکی یہ تمام باتیں گورنر جنرل کی تشویش اور
 بادشاہ کی ملاقات اور آؤ بھگت کا اصل نتیجہ ہوئیں جس کا الزام لارڈ ہارڈنگ
 پر بے کار ہے یہ محض حکومت کی پالیسی تھی جس پر گورنر جنرل کو عمل کرنا تھا۔
 ۱۸۵۷ء میں قیصر باغ کی بنیاد پڑی اور ۱۸۵۸ء میں مکمل ہوئی اس سے
 اور سامان آرائش اس میں ۸۰ لاکھ روپیہ خرچ ہوا۔ حرم شاہی کا قیام یہیں تھا
 علی نقی خاں بھی یہیں آگئے تاکہ بادشاہ اور بیگمات سے قریب رہیں اور تمام

واقعات سے اطلاع ہوتی رہے۔ یہاں ایک بہت بڑا میلہ بھی سال میں ایک بار ہوتا تھا جس میں تمام اہل شہر شرکت کرتے تھے اور ہر شخص کو قیصر باغ میں آنی کی اجازت تھی۔ اس قسم کے مجمعے جن سے رعایا اور بادشاہ کے درمیان قریبی تعلق پیدا ہو سکے اخلاقی حیثیت سے کیسے ہی کیوں نہ ہوں مگر اس طرح دونوں کو ایک دوسرے سے اختلاف کا موقع ملتا تھا جو بادشاہوں کے لئے خاص کر نہایت ضروری اور سجدہ مفید ہے اور اس سے نہ صرف ان کے تجربے اور واقفیت میں غیر معمولی اضافہ ہوتا تھا بلکہ ان کو عام مقبولیت بھی حاصل ہوتی تھی۔

قیصر باغ کی تعمیر کی تاریخ تاریخ اودھ کے حوالہ سے درج کی جاتی ہے۔

جو قیصر باغ را تعمیر فرمود دل رضواں حبش گفت بارک

بصد جوش بہارش کلک شمشیر نوشتہ سال آں باغ مبارک

اسی سال یعنی ۱۸۳۶ء میں دو بڑی تبدیلیاں ہوئیں۔ اول تو لارڈ ہاڈنگ

جنھوں نے شاہ اودھ کے ساتھ محالیت میں کسی قدر نرمی سے کام لیا تھا دلالت

چلے گئے اور ان کی جگہ لارڈ دلہوزی جن کے سر اودھ کی ضبطی کا سہرا بندھنا تھا

گورنر جنرل ہو کر آئے۔ لارڈ دلہوزی کا نام دیسی ریاستوں کی تباہی کی تاریخ

میں اسی قدر اہمیت رکھتا ہے جتنا کہ لارڈ دلہوزی کا۔ ان کا اصول ضبطی اور لارڈ دلہوزی

کا عہد معاونت دونوں دیسی ریاستوں کے لئے ستم قاتل تھے۔ فرق صرف اس قدر

تھا کہ دلہوزی کے زمانے میں دیسی ریاستیں اس قدر کمزور نہ تھیں کہ ان سے جبراً

ملک لے لیا جاتا اور دوسرے انگریزوں کو فرانس اور اس کے انقلابی رہنما

نپولین کا خوف تھا جس نے مصر پر حملہ کر کے انگریزوں کی ایشیائی طاقت کو

نہیں دنا بود کرنے کا مصمم ارادہ کر لیا تھا۔ برخلاف اس کے دہلوزی کے زمانہ میں انگریزی سلطنت ہندوستان میں اس درجہ مضبوط ہو چکی تھی کہ اس کو کوئی خطرہ باقی نہ تھا۔ سکھوں کی طاقت جو اس آخری دور کی سب سے بڑی ہستی طاقت تھی فنا ہو چکی تھی۔ بیرونی حملہ کا خوف بھی نہ تھا۔ اسی لئے ایشیائی بادشاہوں میں سے کسی میں اس وقت دم نہ تھا صرف روس ایشیائی ترکستان، ایران، اور افغانستان کی طرف بڑھنے کی کوششیں کر رہا تھا مگر وہ بھی امید افزانہ تھیں اس لئے کہ افغانستان کی گذشتہ جنگ کے بعد روسی حکومت کو اس کا اندازہ ہو چکا تھا کہ انگریز ہندوستان کی شمالی، مغربی سرحد سے کس قدر ہوشیار ہیں اور وہ روسی حکومت کی تمام حمکات اور تجویزات کو کس قدر غایر نگاہوں سے دیکھ رہے ہیں۔ ایسے زمانے میں لارڈ دہلوزی کا ہندوستان میں آنا گویا کہ سلطنت اودھ کے لئے فرشتہ اجل کا ورد تھا جو لایستقد مومن ساعتہ ولایت خروار پر پڑتا ہوا یہ صاف کتنا تھا کہ اب وقت آگیا ہے اور یہ کام میرے ہی ہاتھوں ہونا ہے۔

دوسری تبدیلی نومبر ۱۸۴۸ء میں رزیدنسی کے عہدہ میں ہوئی اگرچہ رجنڈ جو اس وقت رزیدنٹ تھے بوجہ علالت ولایت روانہ ہوئے اور کرنل سلیمسن رزیدنٹ ہو کر تشریف لائے یہ کمپنی کے نہایت تجربہ کار افسروں میں تھے جنہوں نے فوجی اور دیگر خدمات نہایت جانفشانی اور کامیابی سے انجام دی تھیں۔ ان کی ملازمت ۱۸۰۹ء سے شروع ہوتی ہے اور ۱۸۲۹ء سے ۱۸۵۶ء تک لکھنؤ میں رزیدنٹ رہے۔ اس سے قبل انھوں نے بڑی

اہم خدمات انجام دی تھیں۔ نیپال کی جنگ میں انھوں نے حصہ لیا۔ قریب ۲۵ سال تک یہ ساگر ورتہ میں اسسٹنٹ ایجنٹ گورنر جنرل کے عہدہ پر امور رہے۔ ۱۸۳۵ء میں بنگی کے اسناد اور تحقیقات کا کام ان کے متعلق ہوا۔ ۱۸۳۲ء سے ۱۸۳۵ء تک یہ بنڈیلکھنڈ کے فساد کے اسناد کے لئے مقرر رہے اور ۱۸۳۲ء سے گوالیار کی رزیڈنسی کا کام بھی ان کے متعلق تھا۔ گویا کہ لکھنؤ آنے سے قبل یہ ہر قسم کی اہم خدمات انجام دے چکے تھے۔ چنانچہ ان کے تقرر کے موقع پر لارڈ ولہوزی کا خط جو درج ذیل ہے یہ بتاتا ہے کہ ان کا انتخاب اس عہدہ جلیلہ کے لئے کچھ معنی رکھتا تھا:-

مقام گورنمنٹ ہاؤس

۱۶ ستمبر ۱۸۳۸ء

مانی ڈیر گورنر سلیمین!

اس وقت ایک بات کا بخیر کرنا ہمارے اختیار میں ہے جس کو ہم خیال کرتے ہیں کہ آپ زیادہ پتہ کریں گے اور جس کی انجام دہی سے آپ سرکار کو واقعی فائدہ پہنچا سکتے ہیں۔ گورنر جنرل نے لکھنؤ کی رزیڈنسی سے استعفا دینے کا ارادہ ظاہر کیا ہے۔ گورنر جنرل نے ۱۸۳۲ء میں شاہ اودھ کو بذریعہ تحریر یہ اطلاع دی تھی کہ اگر دو سال کے اندر سلطنت میں قرار واقعی اصلاح نہ ہوگی تو برٹش گورنمنٹ اپنے ہاتھ میں انتظام لے لگی۔ اب اس بات کی امید کرنے کی کوئی وجہ پائی نہیں جاتی کہ اکتوبر ۱۸۳۲ء تک کچھ بھی اصلاح وقوع میں آئے۔ ایک زرخیز اور مظلوم ملک کے انتظام اندرونی کی درستی اس افسر کے واسطے جس کا انتخاب اس کے لئے ہو ایک افضل اور بڑی شقت کا کام ہے

اور گورنمنٹ اس کام کے واسطے ایک اعلیٰ درجہ کے لائق ملازم کو تجویز کرتی ہے۔
 آپ کی شہرت عظیم، آپ کے تجربہ انتظام ملی آپ کے حالات رعایا سے
 واقف کاری کے خیال سے آپ کا نام کونسل آف انڈیا میں ہم نے لکھ بھیجا ہے
 کہ آپ ہی ایسے حاکم ہیں جس کے سپرد یہ اہم کام کر کے ہم پورا بھروسہ کر سکتے
 ہیں کہ اس کا سرانجام حسبِ درخواست ہوگا اس لئے ہم آپ کو یہ مشورہ دینے میں
 اپنی عزت سمجھتے ہیں کہ آپ لکھنؤ کی ریڈنٹی خاص کر اس بڑی تبدیلی کے
 خیال سے جو آئندہ ضرور ہونے والی ہے قبول فرمائیے۔

”ڈپلومی“

مندرجہ بالا تحریر سے صاف معلوم ہوتا ہے کہ کرنل سلیمین کا تقرر اس
 بڑی تبدیلی کا جو غالباً آئندہ ضرور ہونے والی ہے، یعنی ضابطی سلطنت اور
 معزولی شاہ اودھ، اس کا پیش خیمہ تھا۔ چنانچہ جنوری ۱۸۶۹ء میں کرنل صاحب
 نے لکھنؤ ریڈنسی کا چارج لیا۔

اس زمانے میں بادشاہ کی علالت کی نہایت متوحش خبریں مشہور ہو گئیں
 چنانچہ نئے ریڈنٹ نے بحال تحقیق و تحسس خود جا کر عیادت کی۔ اور یہ
 دریافت کر لیا کہ خواجہ استہ کوئی ہلک مرض نہیں ہے۔ ایسویا اور خفگانہ کی
 شکایت ہے جس کی وجہ سے کام میں جی نہیں لگتا اور اطباء نے بھی افکار
 سے دور رہنے کا مشورہ دیا ہے۔ چونکہ امور مملکت افکار اور ترددات کا
 سب سے بڑا ذخیرہ ہوتے ہیں لہذا بادشاہ امور ملکی کی طرف بوجہ علالت
 توجہ نہیں کرتے اور مصاحبین اور وزراء کی بن آئی ہے۔

اسی سال ۲۶ مئی مطابق ۲ رجب ۱۲۶۵ھ مرزا بادی علی بہادر بادشاہ کے دوسرے بیٹے جو ولیعہد تھے اور کئی چینیوں سے مبتلائے تپ و دق وغیرہ تھے آخر مستقی ہو کر مر گئے اور اپنے دادا امجد علی شاہ کے پہلو میں دفن ہوئے۔

قطعہ تاریخ وفات

رفت از دنیا ولیعہد شہنشاہ جہاں
شد بزریر خاک پہاں ارث تاج و تکیں
زیر دامن جناب حضرت خاقان بہند
گفت ہاتھ مصرع سال وفات او ہمیں
جو ہر تیغ خلافت نہ نشیں شد ہائے ہائے
خاتم دست لیماں بے نگیں شد ہائے ہائے
زینت آغوش پاک جو رعین شد ہائے ہائے
ماہ افق سلطنت زبیر زین شد ہائے ہائے
مگر بوجہ ناسازی مزاج بادشاہ کو اس کی مطلقاً خبر نہ کی گئی اور ولیعہد کا مرنا بادشاہ سے مخفی رہا۔

سلیم صاحب کے آنے کے کچھ ہی دنوں بعد یعنی جون ۱۸۴۹ء میں وزیر اور ریزیڈنٹ میں تصادم کا موقع پیدا ہو گیا۔ مرزا دوسی علی خاں جو نوآ علی نقی خاں وزیر کے مشیر خاص تھے سلیم صاحب کے حکم سے شہر بدر کئے گئے۔ مرزا صاحب نہایت تیز فہم، نکتہ رس اور تجربہ کار شخص تھے جنہوں نے دہلی ریاست اور انگریزی سلطنت دونوں کے اصول و قواعد سے واقفیت حاصل کی تھی۔ ان کے اخراج کا سبب مصنف تاریخ اودھ نے ان کے دشمنوں شرف الدولہ محمد ابراہیم خاں اور نواب محمد خاں سفیر شاہی کی سازش بتلایا ہے۔ مولوی سیح الدین خاں مرحوم سفیر شاہ اودھ نے اس واقعہ کو بہت تفصیل

سے اپنی کتاب (Gudh and the Govt) میں بیان کیا ہے انھوں نے سلیم صاحب کی سراسر زیادتی دکھائی ہے اور یہ خیال ظاہر کیا ہے کہ جس وقت تک وصی علی خاں کا ایسا واقف کار بادشاہ اور وزیر کو مشورہ دے سکتا تھا ریڈنٹ کی ریشہ دوانیاں کامیاب نہیں ہو سکتی تھیں اسی لئے سلیم صاحب نے ان کے اخراج پر اصرار کیا۔ وصی علی خاں کا احسراج آسانی سے نہ ہو سکا۔ بادشاہ نے ریڈنٹ کو کئی بار لکھا کہ وصی علی خاں کا بلا تصور اخراج کیوں کیا جا رہا ہے، ریڈنٹ نے پہلے تو کرنل لود اور کا فیلڈ سابق ریڈنٹوں کی تحریرات کا حوالہ دیا اور آخر کار برافردختہ ہو کر یہ جواب دیا کہ وصی علی خاں کی ملازمت جاگیر یا موردی جائیداد نہیں ہے لہذا ان کی برخاستگی کے لئے ان کے خلاف ثبوت فراہم کر نیکی کوئی حاجت نہیں۔

There is no necessity to prove his guilt and the appointment imposed on him is not his jagir or hereditary property. Therefore it is not necessary at the time of his dismissal to investigate the proofs")

اس تحریر سے صاف ظاہر ہے کہ ریڈنٹ نے بیجا زور اور دباؤ سے کام لیا اور بجائے اس کے کہ تصور کے ثبوت کی کوشش کی جاتی محض اتنی ملازم

کی طرح سے برخواستگی اور اخراج کا حکم دے دیا۔ وصی علی خاں کے پاس بہت سی سفارشی چٹھیاں موجود تھیں جن میں ان کی گزشتہ خدمات کی تعریف کی گئی تھی مثلاً ایلٹ (Munshi) صاحب سکریٹری گورنر جنرل کی چٹھی جس میں انھوں نے ان کے کام کی تعریف کی تھی۔ یہ چٹھیاں نکلی کا گزاری کے متعلق تھیں جو انھوں نے بحیثیت ہماندار گورنر جنرل یا سکریٹری صلیبان کے دورہ کے موقع پر کی تھی۔ بہر حال ان کے عزل اور اخراج کے حکم سے پہلے معاملات کی تفتیش سے انکار کرنا قطعی زیادتی تھی۔

اس سے زیادہ سخت واقعہ یہ تھا کہ بادشاہ نے شرف الدولہ محمد ابراہیم خاں کے اخراج کا حکم دیا۔ یہ سیدھے چھاؤنی میں چلے گئے اور ریڈنٹ کے ایماء سے وہاں رہنے لگے۔ کو تو ال شہر جس کو ان کے اخراج کا حکم دیا گیا تھا بادشاہ سے زیادہ ریڈنٹ سے خائف تھا اس نے ان سے چشم پوشی کی جب بادشاہ نے جواب طلب کیا تو کو تو ال نے یہ عرض کیا کہ مجھ کو گھر سے کانپور روانہ کرنے کا حکم تھا۔ شہر کے ناکہ تک نہ جانے کا حکم نہیں پہنچا۔ میں نے تعیل حکم کی اگر وہ چھاؤنی میں ریڈنٹ صاحب کے ایماء سے ٹھہر گئے تو میں کیا کر سکتا ہوں۔

بہر صورت اس طرح کی دو عملی حکومت میں ہمیشہ یہی خرابیاں ہوتی ہیں۔ بادشاہ کے مشیر اور ہمارے ریڈنٹ کو پر خاش اور بادشاہ کو ریڈنٹ کے جانے آنے والوں اور خفیہ اخبار پہنچانے والوں کے اختلاف ہونا ضروری تھا۔ اس میں سلیمین اور واجد علی شاہ کا اس قدر قصور نہ تھا

جتنا کہ اس طریقہ حکومت کا جس کا لازمی نتیجہ اس طرح کی غلط فہمیاں اور تصادم ہوتا ہے ناظرین کے ملاحظہ کے لئے میں سرہنری لارنس کے ایسے قابل اور واقف کار انگریز کی تحریر پیش کرنا ہوں جس میں وہ اسی نتیجہ پر پہنچے ہیں :-

The Residents have been no worse than monarchs so situated usually are, indeed they have been better than might have been expected. Among her ministers have been as able individuals as - are usually to be found in the east; and there have not been wanting good men and true as Residents. It is the system that is defective; not the tools - - - - -

اودھ کے تاجدار کسی حالت میں اپنے ایسے حکمرانوں سے جن پر پابندیاں عائد ہوں بدتر نہ تھے بلکہ کسی قدر بہتر ہی تھے۔ فوراً میں چننے لگوں جو قابل تھے کہ کسی مشرقی ملک میں ان سے بہتر نہ مل سکیں گے اور ریڈنٹ سماجوں

ہیں بھی سچے اور عمدہ لوگوں کی تعداد کم نہ تھی۔ اصل میں طریقہ حکومت خراب تھا نہ کہ وہ لوگ جن کے ہاتھوں میں حکومت تھی۔

غرض وصی علی خاں کا اخراج دربار اور ریڈنٹ کی شکرتی کی بنا ہوا۔ علی نقی خاں اور سلیمین صاحب کے درمیان رنجش پیدا ہو گئی۔ اگر ان کا ایسا وزیر نہ ہوتا تو غالباً بادشاہ بہت جلد ریڈنٹ اور گورنر جنرل کے خون سے انھیں برطرف کر کے کسی دوسرے کے ہاتھ کام سپرد کرنے مگر اول تو ان سے قربت قریبہ تھی دوسرے تو اب کی جائز اور ناجائز کوششوں کی بدولت بھی یہ صورت واقع نہ ہو سکی اور نتیجہ آخر کار انتزاع سلطنت ہوا۔

اسی سال ۱۸۴۹ء میں رصد خانہ شاہی کے انگریز افسر ”دکاکس“ کا انتقال ہو گیا اور رصد خانہ شاہی جس کے قائم رکھنے میں ایک کثیر رقم صرف کی جاتی تھی بند کر دیا گیا سلیمین صاحب کی ایک چٹھی مورخہ ۸ جون ۱۸۴۹ء سے پتہ چلتا ہے کہ کسی انگریز کو ان کی جگہ پر مقرر کر کے کوشش کی گئی مگر ملک کی حالت خراب ہونے کی وجہ سے ریڈنٹ صاحب نے رحم کھایا اور ایلبٹ صاحب کو لکھا کہ بادشاہ صاحب متونی کی جگہ پر کسی کو رکھنا نہیں چاہتے اور ایسی خراب مالی حالت کو دیکھتے ہوئے بہتر ہے کہ اس معاملہ پر زور نہ دیا جائے۔

The court is very averse to the appointment of a successor to Welcox - - - I don't think that a successor should be urged upon them in the present state of beggary

واقعہ یہ ہے کہ اودھ کے خزانے پر بیکارنپشن یافتہ اور کبھی کبھی کمپنی کے نکالے ہوئے انگریزوں کی بھاری تنخواہوں کا بھی بار ڈالا جاتا تھا اور رصڈ نہ وغیرہ اسی لئے تھا کہ انگریزوں کی روٹی چلے فریڈرک جان شور کی مشہور کتاب

”نوٹ آن انڈین ایفیرس Fredrick John Shore
Notes on Indian affairs”

کا حسب ذیل اقتباس ثبوت میں پیش کیا جاسکتا ہے:-

... who does not recollect the member
of our civil service, after having been
dismissed for malpractices with a
positive order against his future employ
was sent to Lucknow with a recommenda
from the Governor General to the King

..... The same authority (Resident)
has been exerted to induce the King
to entertain English Coachmen, gardener

musicians and all
sorts of people whom
the king had no
wish to employ.

”کس کو ان صاحب کا قصہ نہیں یاد ہے جو کمپنی کی ملازمت سے برخواست ہوئے تھے اور جن کے متعلق آئندہ ملازمت نہ دے لئے جانے کے احکام تھے باوجود اس کے وہ گورنر جنرل کا سفارشی خط لے کر لکھنؤ روانہ کئے گئے..... رزٹرنٹ اپنے اثر سے انگریز کو چٹان، آلی، اور گویے وغیرہ کو شاہ اودھ کے یہاں نوکر رکھانا ہے۔ باوجودیکہ ان کی بادشاہ کو بالکل ضرورت نہیں ہوتی۔“

اسی سال ۱۸۴۹ء کا ایک اور واقعہ قابل ذکر ہے۔ صاحبان محل (شاہان اودھ کی وہ بیویاں جو خاص محل کے علاوہ ہوتی تھیں) کے متعلق بہت سے شکوک تھے مگر بادشاہ نے بخیال حفظ ناموس ان پر محلدار مقرر کی جو ان کے اطوار کی برابری نگہبانی کرتی تھیں۔ اور اس کی تنخواہ انھیں بیگمات کو دینے کا حکم ہوا۔ چونکہ یہ سب ذیقہ دا بھی تھیں۔ لہذا ان کے معاملات کا تعلق رزٹرنٹ سے بھی تھا۔ سلیمین نے اس تجویز کو منظور کر لیا۔ اور بیگمات کی کج روی کو مانتے ہوئے محلدار کے نقرر کا حکم دیا۔

اسی سال ۱۸۴۹ء بعد اجازت گورنر جنرل سلیمین صاحب ملک اودھ کے دورہ کے لئے تیار ہوئے۔ یہ دورہ ۱۲ نومبر ۱۸۴۹ء سے ۲۴ فروری ۱۸۵۰ء تک ہوا۔

گویا کہ ۳ ½ مہینے میں پورا ہوا۔ ایک طویل دو جلدوں کی رپورٹ جو دراصل اس دورہ کا روزنامہ ہے۔ رزیڈنٹ صاحب نے تیار کر کے گورنر جنرل کے یہاں روانہ کی۔ اس میں نہایت تفصیل سے ملک کی زراعتی کیفیت، رعایا کی شکایات، زمینداروں کی سرکشی، شاہی حکام کی بد معاہلی اور رشوت ستانی کے واقعات درج ہیں۔ اس سے زیادہ مفصل اور شرح کوئی کتاب اودھ کی تمدنی اور اقتصادی حالات پر موجود نہیں۔ اس پیش قیمت علمی ذخیرہ کے لئے اہل علم کو سلیم صاحب کا نہایت تشکر ہونا چاہئے۔ اس لئے کہ اودھ کے متعلق ہر قسم کی تاریخی اقتصادی اور دیگر معلومات کا یہ ایسا ذخیرہ ہے کہ ہر شخص کو جسے اس ملک کے متعلق تحقیقات کی ضرورت ہوتی ہے اس سے کام لینا پڑنا ہے۔ مگر ہم کو اس حقیقت کو ذرا گذشت نہیں کرنا چاہئے کہ سلیم صاحب نے زیادہ تر تصویروں کا ایک ہی رخ پیش کیا ہے اس سے انکار فضول ہے کہ اس دورہ کا مقصد بادشاہ کے خلاف شکایات سننا اور ایسے واقعات کو جمع کرنا تھا جس سے آئندہ کارروائیاں یعنی سلطنت کی ضبطی اور بادشاہ کی معزولی کے لئے قومی وجوہات فراہم ہو سکیں۔ اسی سے بادشاہ کو خود بھی اس دورہ سے اختلاف تھا۔

سیر اسکین پری (Sir Erskin Perry) نے اپنی کتاب "Bird's Eye view of India" میں اس دورہ کی وجہ حسبِ بل الفاظ میں نہایت صفائی کے ساتھ بیان کی ہے:۔۔۔۔۔
 "least Sleeman the Resident has prevailed upon the Governor -"

- General to allow him to make a tour through the provinces which he has been engaged in for the last three months and during which he has been encouraging applications and receipt of petitions from all quarters. This no doubt is an extra-ordinary interference with the native government and not warranted by any treaty is contrary to them.

”کنرل سلیم صاحب ریزیڈنٹ نے گورنر جنرل سے خط و کتابت کر کے ملک

میں دورہ کرنے کی اجازت حاصل کر لی ہے اور تین مہینے سے وہ دورہ کر رہے ہیں اور تمام اطراف سے مرغیاں اور درخواستیں صاحب کے ایمارے گزر رہی ہیں بے شک یہ ایک ایسی حکومت کے ساتھ غیر معمولی مداخلت ہے جس کا عہد ناموں میں کہیں تذکرہ نہیں بلکہ میثاق اور عہد کے قطعی خلاف ہے۔“

بادشاہ نے خود بھی ”بلو بک“ کے جواب میں لکھا ہے کہ یہ دورہ ریزیڈنٹ کے اختیارات سے باہر ایک نئی چیز تھی مگر ہم نے اس کی اجازت دی اور کثیر رقم اس پر خرچ کی تاہم نتیجہ وہی نکلا کہ سلیم صاحب نے لاہور دہلی کے منشا کے مطابق نتائج اخذ کئے۔ عراض اور شکایتی درخواستوں کے متعلق وہ یہ

لکھتے ہیں کہ ”تین ہینے کے سفر میں صرف ۲۵ روپے لائیاں گزریں اگر کوئی اور حاکم دورہ کرتا ہے تو اس سے زیادہ گزرتی ہیں“

سلیم صاحب کے دورہ کے زمانہ میں بادشاہ نے اپنے مصاحبین کو میجر برڈ اسٹنٹ، ریڈینٹ کے کہنے سے درخواست کیا۔ یہ واقعہ ۱۸۳۹ء کا ہے۔ سلیم صاحب کی تحریر سے معلوم ہوتا ہے کہ انھوں نے میجر برڈ کے اس مشورہ سے اختلاف کیا اور مصاحبین کا اخراج ضروری نہیں سمجھا۔ اکی رائے میں یہ علی نقی خاں وزیر کی سازش اور چالاکی کا نتیجہ تھا جس سے حکومت کو کوئی فائدہ نہیں ہو سکتا تھا بلکہ علی نقی خاں کا اثر بڑھ جانے کا احتمال تھا چنانچہ انھوں نے ۱۲ دسمبر ۱۸۳۹ء کی ایک چٹھی میں اسٹنٹ ریڈینٹ برڈ صاحب کو یہ لکھا ہے کہ وزیر ہمارے ہاتھوں ان لوگوں کا اخراج کرنا چاہتا تھا تاکہ بادشاہ کو شکایت کا موقع نہ ہو اور ان کے اخراج سے اس کا یہ فائدہ ہے کہ اب بجائے ان کے وہ خود بادشاہ کا معتمد خاص بن جائے۔

.....“ the ministers wished for the removal of those singers, provided it should be effected through us without his appearing to his master to move in the matter, and that he wished their removal solely with a view to acquire for himself the authority they had possessed”

قطب الدولہ، رضی الدولہ، ثابت الدولہ وغیرہ مصاحبین کا اثر بادشاہ اور امور مملکت میں اس درجہ بڑھ گیا تھا کہ علی نقی خاں کے تقرر اور امین الدولہ کی خاتمہ نشینی کے وقت وزارت کے امیدواروں میں انتخاب انھی سب کا کام تھا بادشاہ ان کی ہر بات پر عمل کرتے تھے اور یہ جو کچھ سمجھا دیتے تھے وہی ہوتا تھا۔ داجہ علی شاہ نے الامات کے جواب میں یہ لکھا ہے کہ خواجہ سرا اور اس درجہ کے لوگوں کی مصاحبت کوئی نئی بات نہیں۔ الماس علی خاں وغیرہ بھی خواجہ سرا تھے مگر یہ جواب قطعی اہل تھا اس لئے کہ الماس علی خاں وغیرہ کے زمانہ میں اور اس دور میں بڑا فرق تھا۔ آصف الدولہ کا زمانہ بڑی حد تک ایک خود مختار ہی کا دور تھا بجائے اس کے داجہ علی شاہ کا زمانہ اس کے بالکل ہی برعکس ریز پرنٹ کی حکومت کا دور ہے۔ دوسرے یہ کہ الماس علی خاں کے ایسے نمک حلال اور قابل ملازمین اور ان نو دولتوں کا کیا مقابلہ ان میں سوا نقص اور سرد کے اور کسی چیز کی قابلیت نہ تھی۔ صرف قطب الدولہ توڑیھا لکھا اور علم دوست بھی تھا باقی سب جاہل تھے۔ ناظرین کے ملاحظہ کے لئے میں انہیں سے ہر ایک کے متعلق ایک ہم عصر کی رائے نقل کرتا ہوں :-

مصاحبین خاص

- ۱۔ رضی الدولہ غلام رضا خاں ساکن بریلی حضرت کا منہ بولا بھائی۔
- ۲۔ قطب الدولہ ساکن بریلی تار باز کلاؤنٹ بدل شرافت نہاد بے غل مونس ولید صاحب خطاب۔

۳۔ ثابت الدولہ ثابت علی لکھنؤ دھارڑی۔

۴۔ دارج الدولہ چھوٹے خاں اس کا بھائی۔

۵۔ انیس الدولہ چھوٹے خاں لکھنؤ کا سا زندہ کرتی۔

۶۔ مصاحب الدولہ انیس الدولہ کا حقیقی بھائی بنک نہا دشریف مادر زاد۔

۷۔ نجیب الدولہ غلام رضا خاں رضی الدولہ کا باپ۔

مصاحبین کے اخراج سے سلطنت کو کوئی فائدہ نہیں ہوا۔ علی نقی خاں کا بادشاہ پراثر ضرور دونا ہو گیا۔ ایک سال بعد جون ۱۸۵۷ء میں بادشاہ نے انکی تیسری بیٹی سے نکاح کر لیا جس سے اُن کا اثر اور بھی زیادہ بڑھ گیا۔

اسی سال ۱۸۵۷ء ستمبر کے مہینے میں رزیدنٹ گورنر جنرل کی ملاقات کوٹ دفتر انگریزی و فارسی لکھنؤ سے چلے گئے۔ گورنر جنرل کانپور ہو کر شملہ سے کلکتہ واپس آئے مگر لکھنؤ باوجود قریب ہونے کے نہیں گئے جس سے سکوک پیدا ہو گئے مگر کسی کو اس کی امید نہ تھی کہ گورنر جنرل دلاؤ ڈلہوڑی اور رزیدنٹ گورنر سلیمان دونوں سلطنت اودھ کی مدت حیات ختم کرنے کی فکر میں ہیں۔ رزیدنٹ واپسی کے بعد بادشاہ سے حسب دستور ملے اور گورنر جنرل کے ہمراہ راہپور وغیرہ کے سفر کے واقعات بیان کئے مگر اس عقد کو انہیں کیا کہ لکھنؤ نہ آنے میں کیا حکمت تھی۔ کانپور میں راجہ درشن سنگھ اور مصلح السلطان سفیر شاہی حاضر خدمت ہوئے مگر گورنر جنرل نے محض راجہ کو خلعت دیکر رخصت کیا اور سفیر شاہی کو باریابی کی عزت بھی نہ حاصل ہوئی۔ یہ بات بھی نئی تھی جس کی کھٹک لو نہیں پیدا ضرور ہوئی مگر اس کے آئندہ نتائج کی کسی کو کیا خیال ہو سکتی تھی۔ اور کون

ان تمام واقعات کو انتزاع سلطنت کا پیش خیمہ سمجھ سکتا تھا۔
 جولائی ۱۸۵۴ء میں سلیمین صاحب رخصت لے کر بنجال تبدیل آئے ہوا
 لکھنؤ سے روانہ ہوئے ان کی جگہ پر جنرل اوٹرم ریڈینٹ مقرر ہو کر آئے
 انھوں نے ادا ل ۱۸۵۵ء میں اپنے نئے عہدہ کا چارج لیا۔ یہ ان قبل افسروں
 میں سے تھے جو کمپنی کے لئے مائے ناز تھے مگر سلطنت اودھ کے معاملات سے
 ان کو بالکل واقفیت نہ تھی۔ انھوں نے آتے ہی حسب احکام رپورٹ تیار کرنا
 شروع کی جو دراصل سلیمین صاحب کی رپورٹ کا ضمیمہ تھی۔ یا صرف وازنا گشت
 دونوں رپورٹوں کا مقصد ایک ہی تھا یعنی شاہ اودھ کی امور ملکی سے غفلت
 اور ملک کی تباہی کا نہایت ہی مؤثر الفاظ میں بیان تاکہ انتزاع سلطنت کیلئے
 وجہ فراہم ہو جائیں۔ مگر اوٹرم کو ملک اودھ کے دورہ کا بھی موقع نہ ملا کہ وہ
 سلیمین صاحب کی طرح کچھ نئے واقعات قلم بند کرتے۔ انھوں نے محض ریڈینٹ
 کے دفتر کی اطلاعات پر اعتماد کیا اور اپنی رپورٹ میں صاف لکھ دیا کہ میں اپنی
 عدم واقفیت اور ملک کے حالات سے بیگانگی کی وجہ سے دفتر ریڈینٹ کے
 کاغذات کو اپنی رپورٹ کا ماخذ بناتا ہوں۔

"In the absence of any personal
 experience in this country I am, of course
 entirely dependent for my information on what
 I find in the Residency records" (a note in letter
 to the Secretary to the Govt. dated March 15, 1855)

اڈرم کی رپورٹ جو اددہ پیپرس (Guth Papers) میں موجود ہے (۷) عنوانوں پر تقسیم ہے۔

(۱) بادشاہ اور وزیر۔

(۲) محکمہ مال اور پولیس۔

(۳) عدالتیں۔

(۴) فوج۔

(۵) سڑکیں اور دوسرے رفاہ عام کے متعلق کام۔

(۶) جرائم۔

(۷) مظالم وغیرہ۔

گویا کہ اڈرم صاحب نے اخیر دور کا نظام سلطنت کو مجملہً بیان کرتے ہوئے ملک کی عام حالت کا خاکہ کھینچ دیا۔

انہوں نے گورنر جنرل کی ہدایت کے مطابق حرف بحرف عمل کیا اور سلیم صاحب کی رپورٹ کو تسلیم کر لیا نیز صنفکہ یہ صورت پیدا کر دی کہ لارڈ ہارڈنگ گذشتہ گورنر جنرل کی ہدایات پر بادشاہ کا رہنمائی ہوئے اور نہ ملک کی ابتری کم ہوئی۔ چونکہ سلیم صاحب کی رپورٹ کا خلاصہ بھی یہی تھا لہذا اسی کو دوسرے الفاظ میں اڈرم صاحب نے بھی لکھ دیا تاکہ زیادہ قابل اعتبار ہو مسیح الدین خاں سفیر شاہ اددہ نے لندن میں اس رپورٹ کے متعلق جو خیال ظاہر کیا ہوا وہ یہ ہے۔

..... this report so compiled by orders of Lord Dalhousie was nothing but a hypocritical ruse on his part, since it was neither more nor less than the substance of what had been recorded years before.

(یہ رپورٹ جو لارڈ ڈالہؤسی کے حکم سے مرتب ہوئی گورنر جنرل کی ایک چال تھی اس لئے کہ اس میں کوئی نئی بات نہ تھی بلکہ انہی چیزوں کا اعداد و شمار جو پہلے قلم بند ہو چکی تھیں)

(دوسرے سال (جولائی ۱۸۵۵ء) واجد علی شاہ کے دور کا سب سے ہیبت ناک واقعہ رونما ہوا۔ اجدہیا کے بیراگیوں نے ایک مسجد کو شہید کیا اور اس کا نتیجہ یہ ہوا کہ عام مسلمانوں میں ہرجان پیدا ہو گیا۔ مولوی امیر علی خاں لکھنؤ صوفی منش بزرگ جو قصبہ امٹھی کے رہنے والے تھے جہاد کے لئے تیار ہوئے اور ان کے ساتھ بہت سے مسلمان اس کو مذہبی فریضہ سمجھ کر جان و مال فدا کرنے کے لئے اجدہیا کی طرف راہی ہوئے۔ حقیقتہً اشد اور ایک رسالہ اس واقعہ کے تفصیلی حالات میں بعد شہادت مولوی امیر علی صاحب شہید چھپا مگر ضبط ہو گیا اس میں واقعات کا تفصیلی بیان موجود ہے۔ یہ واقعہ اس قدر عام کیسی کی چیز بن گیا کہ ہزار ہا نظمیں اس کے متعلق تصنیف ہو گئیں۔ لوگوں نے

کمال عقیدہ مندی سے مولوی امیر علی شہیدؒ کو حضرت امام حسین علیہ السلام سے مشابہت دی اور اس واقعہ کو کربلا کے عظیم الشان واقعہ سے تشبیہ دی چنانچہ ایک طویل نظم کا جس کے اکثر اشعار کسی حد تک ناقابل اعادہ ہیں، ایک مصرعہ ہے۔

۶۔ امیر علی چون شہید

سر فرخوں سے انسان کو قدرتی ہمدہ دی ہوئی ہے۔ یہ مشہور ہے کہ مولوی صاحب نے اپنے شہادت کے واقعہ کی خبر بہت پہلے دی تھی اور اس کی تاریخ بھی خود کہی تھی۔ فیصلہ التوائیچ مولفہ مولوی کمال الدین حسینی حسنی سے جو اس واقعہ کے بیان میں جانب دارانہ یا فرقہ دارانہ پہلو نہیں رکھتی چند اقتباسات نقل کئے جاتے ہیں۔

”نواب حنفی علی خاں مرحوم فیض آباد سے آتے تھے راہ میں یہ ہنگامہ دیکھ کر آگے اور باپسی انگٹھ سے اسے دیکھا اور اس مولف کتاب سے بیان کیا۔ ۱۱۳۔ آدمی۔ اس وقت جان سے مارے گئے مجروحین کا حساب نہیں..... سب چھ سو مجروحین مفرد کو تہ تیغ کیا صرف ایک میر عباس کو تو ال لشکر ہزار خرابی اپنے گھر پہونچے..... فوج سلطانی کے مجموعہ مقتول و مجروح ۵۰۱۲ آدمی..... جب انقلاب سلطنت ہوا ایک شخص نے دیوان حافظ سے تغافل کیا یہ شعر نکلا ہے

دید کی خون ناحق پر دانہ شمع را چندان ماں تدا کہ شب را سحر کنید
اور ریڈنٹ پیشتر ہی سے خبر ہے چکے تھے کہ مولوی صاحب کو فساد سے منع نہ کیا
تو سلطنت لے لی جائے گی۔ تاریخ قتل خود مولوی صاحب شہیدؒ ہے۔
نہ کر حق سرا پا گوش دارم نے جب علی در جوش دارم
شہوتائے من قبل از شہادت سریدان کفن بردوش دارم

تاریخی حقیقت سے اس واقعہ کے عقیدہ مند نہ پہلو پر بحث کی ضرورت نہیں صرف اس کے متعلق اتنا ضرور کہنا ہے کہ اس کے اثرات روحانی کچھ بھی ہوں، مگر ظاہری صورت میں یہ واقعہ انتراع سلطنت کا پیش خیمہ ہوا۔ واجد علی شاہ نے اپنے جواب میں اس الزام کو کہ اتنا سخت کشت و خون بد انتظامی کی بدولت ہوا۔ اس طرح پر رد کیا ہے کہ ہندو مسلم فسادات کے ایسے ہی واقعات انگریزی سلطنت میں ایک سال کے اندر بریلی، الہ آباد، اور بہت سی جگہوں پر رونما ہوئے اگر اردوہ میں یہ صورت واقع ہوئی تو ایسی عجیب نہ تھی معلوم ہوتا ہے کہ ہندو مسلم فسادات کی ابتدا شروع ہو گئی تھی۔ اگر اس واقعہ پر اچھی طرح سے غور کیا جائے تو اہالیانِ کسب کی کارگزاریاں صاف معلوم ہوتی ہیں تبصر التواریخ نے چند ظنی واقعات بیان کئے ہیں جن سے اس پہلو پر بھی کسی قدر روشنی پڑتی ہے۔

”ایک دن اورٹم صاحب شاہ حجاہ کے پاس آئے مشروراً بیان کیا کہ ہندوستان میں درمیان ہندو مسلمانوں کے فساد عظیم برپا ہوا چاہتا ہے..... امر عجیب یہ ہے کہ اسی ہنگامہ میں ایک دن کپتان سیز صاحب نے صحت الدولہ متوسط شاہی سے کہا کہ اس فساد (واقعہ ہنومان گڈھی) کا جلد بندوبست کیا جائے کہ حتی المقدور طرفین سے خونریزی نہ ہونے پائے ورنہ سلطنت پر آفت آجائے گی چنانچہ بعد اس معرکہ کے جب صحت الدولہ کے پاس آئے کہا کہ تم ہمارا پیام بادشاہ اور وزیر سے جا کر کہ دو اجل بردار شاہی رسید جب یہ تبلیغ رسالت کی فرمایا ہیں دھمکاتے ہیں.....“

معلوم ہوتا ہے کہ یہ شکوک عام تھے۔ بادشاہ اور وزیر تو عوام میں نشانہ ملائے ہی تھے

مگر عام لوگ بھی یہ جانتے تھے کہ انگریزوں کی سازش ہے۔ متذکرہ بالا نظم میں جس کے ایک شعر کا مصرعہ ثنائی اور پرفل کیا گیا ہے انگریزی افسران فوج کے شمول کی بظن بھی اشارہ ہے۔

ہوا بار لوشمر اور تو یزید امیر علی چوں حسین شہید
عوام اندرونی کوششوں کو تو کیا سمجھتے اور بادشاہ کی دفتوں کو کیسے محسوس کرتے
انکی نگاہ میں تو سب سے زیادہ تصور واد دربار اددہ تھا چنانچہ بادشاہ کو غافل اور
بیدین، اور وزیر کو ضلالت پناہ، اور اس سے بھی بدتر الفاظ سے اس نظم میں یاد کیا ہے۔
وہ غافل وہ بیدین ترا بادشاہ تو اس کا وزیر ضلالت پناہ

وزیرے چنیں شہر پائے چناں جہان چوں گبر دقرا لے چناں
مگر اس حقیقت سے انکار نہیں کیا جاسکتا کہ شاہ اددہ کی فرد جرائم میں یہ جرم
باقی رہا حالانکہ اس کی تکمیل قطعی ضروری تھی مگر عوام کو اس حقیقت کی کیا خبر؟
چوں ندیدند حقیقت رہ افسانہ زندقہ

وہ یہ نہیں جانتے تھے کہ اس افسانہ کی حقیقت صرف اس قدر ہے کہ اسباب ضبطی
سلطنت میں اس جرم کو بھی ایک اہم درجہ دیا جائے اور اس اہم سیاسی ضرورت
کے پورا کرنے کے لئے یہ ہنگامہ برپا ہو۔ جو تاریخی مواد اس دقت تک فراہم ہوا ہے
اس کی مدد سے کم از کم یہ ضرور پہ چلنا ہے کہ اس ہنگامے کے اسباب محض قدرتی
نہ تھے۔ اور عوام میں اس قسم کی شورشیں اور ہندو مسلم فسادات جو وہ دور کی طرح
سے شاہ اددہ کی قلمرو میں عام نہ تھے اس لئے کہ واجد علی شاہ کے الفاظ جو
حسب ذیل درج کئے جاتے ہیں بہت صاف ہیں:-

”الہ آباد میں ہندو مسلمان فساد ہوا اس میں سو آدمی مقتول ہوئے اور تمام قلمرو
انگریزی میں کوئی ضلع باقی نہ رہا کہ جس میں محرم اور دسہرہ میں کشت و خون نہ ہوا ہو
باوجودیکہ یہ فرقہ دونوں ہماری قلمرو میں کثرت سے ہیں مگر ایسا کبھی نہیں ہوا“

مگر ہمارے پاس کوئی بین ثبوت اس کا نہیں ہے کہ اسباب محض پیدا کردہ تھے
اس لئے ہم اس بحث پر پوری تنقید کرنا بہتر نہیں سمجھتے اور ناظرین کو قیصر التوائیج
سے نقل کئے ہوئے اس واقعہ کو کہ ایک شخص نے دیوان حافظ سے تعادل کیسا
یہ شعر نکلا

دیدم کہ خون ناحق پر دانه شمع را چندان اماں نداد کہ شب اسحر کند
پھر یاد دلاتے ہیں خواجہ حافظ کا یہ شعر تاریخی واقعات کی اس قدر صحیح و نہائی
کہ تا ہے کہ جی چاہتا ہے اس کا بار بار اعادة کیا جائے مولوی امیر علی شہید کا
”خون ناحق“ اور اس کے چارہی مینے بعد سلطنت کی منطی، بادشاہ کی عزولی اور
علی نقی خاں کی وزارت کا فائدہ یہ سب واقعات گویا کہ اس مصرعہ کے مصداق ہیں۔
۶۔ چندان اماں نداد کہ شب اسحر کند

مگر یہ بھی یاد رکھنا ضروری ہے کہ داجد علی شاہ جس منصب میں پڑے تھے وہ معمولی
نہ تھا۔ ایک طرف مولوی امیر علی شہید علیہ الرحمۃ کا ارادہ جہاد اور تمام مسلمانوں کا
جوش دوسری طرف ہندوؤں کا ایک مسلمان بادشاہ سے رواداری کا مطالبہ
تیسری طرف انگریزوں کا مولوی صاحب شہید کو باغی سلطنت طے کر دینا یہ سب
گتھیاں ایسی نہ تھیں کہ آسانی سے سلجھائی جاسکتیں۔ بادشاہ اور وزیر دونوں
خوب سمجھتے تھے کہ مولوی صاحب کی طرف داری کا کیا نتیجہ ہوگا اور تعصب کا کیا سخت

واقعہ نسبت ماخیر فراہ آں سرکارم عالمے زیر سایہ حکومت آنجا پرورش می یابد گر
 عدائے مابہ نقارخانہ کر می شنود عجب نسبت کہ بتدیج رنگے دیگر گل کند
 زیادہ وضاحت کے ساتھ ایمریل اکا رڈ آفس دہلی و Imperial
 Records office کے سادات سے پتہ لگتا ہے۔ گو رنر جنرل کے سکرٹری
 میکنٹن صاحب کی ایک تحریر مورخہ ۶ مارچ ۱۸۳۷ء میں حسب ذیل عبارت سے
 ان تجاویز کا صاف پتہ چلتا ہے:-

۱۰

"In 1831, when it was apprehended
 that some great change might soon become
 necessary in our relations with Bude, various
 plans were discussed..... one plan
 was that the King's authority should be set
 aside and that the whole of the Oude
 territory should be managed under
 the direct orders of the British govt.
 ----" (Bengal Political correspondence
 (Secret) No 99 Dated March 6, 1837)

۱۰۔ ۱۸۳۷ء میں جبکہ یہ خیال تھا کہ اودھ اور کپسئی کے تعلقات میں کوئی ایسی تبدیلی رونما ہوگی بہت سی
 تجاویز پیش ہوئیں جن میں سے ایک تجویز یہ تھی کہ بادشاہ کو ہٹا کر پورا ملک انگریزی سلطنت کے زیر انتظام کر لیا جائے۔

مگر اس مہم کو سر کرنا معمولی کام نہ تھا اس لئے کہ انگریز بد بڑرتے تھے کہ بباد اس کا نتیجہ
رہے عامہ کا ہيجان اور شور و ش نہ ہو۔ چنانچہ مستدکرہ بالا تحریر میں اس کی طرف
صاف صاف اشارہ ہے :-

..... Unde may be justly compared
in one respect to a very useful safety valve
in the great machine of our General
Government where by many bad humors
escape, which might otherwise become
injurious to our selves" - - - -

اس لئے بار بار تجاویز ہوئیں اور پھر التوا ہو گیا۔ مگر لارڈ ڈالہوزی کا ایسا شخص بنی ثانی
سلطنت کو ایک اشارہ چشم سے تباہ کر سکتا تھا۔ اصلاح کی صورتیں ہزاروں ہو سکتی
تھیں مگر اس کی ضرورت نہیں سمجھی گئی۔ کپنی کو اب ضبطی سلطنت کے دیرینہ اثرات سے
کوئی خطرہ نہ تھا۔ تمام دیسی ریاستیں تباہ ہو چکی تھیں۔ پنجاب قبضہ میں آگئے ہی اودھ
کی ضرورت باقی نہیں رہی اس لئے کہ انگریزی سلطنت کو اب کسی بڑی ہندوستانی
طاقت سے تصادم کا اندیشہ نہ رہا اور اس لئے اودھ کی ضرورت بحیثیت سرحدی محافظ
(Buffer state) کے باقی نہ رہی۔ ایسی صورت میں ضبطی سلطنت سے کپنی کو
نقصان کا اندیشہ نہ تھا بلکہ ایک زر خیز اور متمول ملک ہاتھ میں آتا تھا۔ مختصر یہ کہ

لے اودھ بہاری ہندوستانی حکومت کی مشین کا ایسا پرزہ ہے جسکی
بدولت ہم بہت سے آفات سے محفوظ رہتے ہیں.....

انگریزوں کے مصالح ملکی اودھ کی سلطنت کو انگریزی راج کا حصہ بنانے کے موافق تھے۔ اس وقت تک اودھ کی سلطنت سے جو کام لیا جاتا تھا اس کی اب ضرورت نہ تھی۔ ساتھ ہی ساتھ ظاہری وجہ یہ بھی تھی کہ اودھ کا انتظام سلطنت خراب تھا اور اس میں اصلاح اس وقت تک نہیں ہو سکی تھی اور نہ آئندہ اصلاح کی امید تھی لہذا رعایا کی فلاح و بہبود کے لئے ضابطی ریاست ضروری سمجھی گئی۔ بہر صورت واجد علی شاہ کا کسی طرح سے قصور نہ تھا۔ ضابطی کی وجہ یا تو انگریزوں کے مصالح ملکی ہوئے یا وہ دیرینہ خرابیاں جو سعادت علی خاں کے بعد رونما ہوئیں اور جن کی اصلاح خود ریڈنٹ اور گورنر جنرل نہ کر سکے محض کاغذی تجاویز اصلاح پیش کرنا کافی نہ تھا۔ سرسہری لارنس نے ان خرابیوں کی وجہ شاہان اودھ اور حکام سلطنت اودھ کی ناقابلیت نہیں بتائی ہے بلکہ صاف لکھ دیا ہے کہ دو علی حکومت یعنی ریڈنٹ اور بادشاہ دونوں کی طاقتوں کا تھام اور شاہان اودھ کے اختیارات کا تدریجی ازالہ سلطنت کی کمزوری اور تمام خرابیوں کا باعث ہوئی۔

قبل اس کے کہ اس موضوع پر بحث کی جائے اصل واقعہ کے متعلق واجد علی شاہ کی مشہور مثنوی ”حزن آخر“ سے کچھ اقتباسات پیش کئے جاتے ہیں :-

| | |
|------------------------------|-------------------------------|
| یہ واجد علی ابن ابی محمد علی | سنا ہے اب داستان بے یخ کی |
| کہ جب دس برس سلطنت کو ہوئے | جو طالع تھے بیدار سونے لگے |
| ہوا حکم جنرل گورنر بہ پیار | کہ سلطنت کو خلا ایک بار |
| جفا کش کا شاہ اودھ نام ہے | حکومت کا آخر یہ انجام ہے |
| جو وہ لاٹ ڈھونڈی سوقت تھے | مضامین انھوں نے یہ خطائیں کھے |

رعایا بہت کم سے ناراض ہے رعایا نہ دیکھیں گے ہرگز بساہ
 ہمینہ ہر اک ماہ اک لاکھ کا
 رزیدنٹ جنرل اور کم جو تھے
 ہو اگھر میں کہرام سُن کر یہ بات
 وہ لائے تھے اس طرح کی ساتھ فوج
 یہاں جزا طاعت تھا دل میں مثر

مختاری ریاست ہے بڑا نام نہ
 فقط نام کے تم رہو بادشاہ
 لے گاتھیں کچھ نہیں شک ذرا
 گورنر کا خط مجھ کو دے گئے
 وہ دن دو پہر ہو گئی ساریات
 کہ ج طرح دریا کی آتی ہے موج
 نہ تھی ایسے دن کی تو ہرگز خبر

.....

ٹاکر عزیزوں کو میں نے کہا
 لکھنؤ سے سفر کا حال بنا دے پہنچنا اور وہاں قیام کے بعد کلکتہ کی روانگی کا بھی
 اس مثنوی میں تذکرہ ہے۔

کیا بندے نے لکھنؤ سے سفر کیا
 جب بھر ہے کانپور میں مقیم
 دکھائی دیا ماہ شعبان کا جب
 الہ جو آباد ہے ایک نام
 بنارس میں آکر ہے چودہ روز
 بہت پیش آیا اطاعت کی ساتھ

لیا ساتھ تھوڑا سا کچھ ماہ حضر
 بڑن کے بنگلہ میں باخوت و بیم
 روانہ ہوئے دال سے باصد قصب
 ہے آٹھ دن آئیں اے خوشخرام
 وہ راجہ کی کوٹھی میں ہم سینہ سوز
 اتارا مجھے کوٹھی میں ہاتھوں ملے

.....

دہاں پر دغائی کیا اک جہاز
 چڑھے اُپر جس دم ہوئے سرفراز

.....
 دکھائی دیا جبکہ ماہِ صیام تو کلکتہ میں آئے اے نیک نام
 کلکتہ پہنچنے کے چند روز بعد غدر ہوا اور بادشاہ موجی کو یہ یعنی بیابج سے
 سے فورٹ ولیم میں بحیثیت قیدی ہٹا دئے گئے۔ اس درمیان میں جو مصائب
 پیش آئے ان کو اس طرح پر بیان کرتے ہیں۔

ہوئے بند در قید خانے کے جب لکھوں کیا جو گدراستم اور غضب
 کلیجہ مرا منہ کو آ آ گیا رکا دم جو سینہ میں گھبرا گیا
 زن دم دیئیں تھے میرے ساتھ انھیں لائے کوٹھی میں سب ہتھوں ہاتھ
 غدر کی شورش رفع ہونے کے بعد بادشاہ کو اس قید فرنگ سے آزادی ملی
 پھر بیابج میں قیام ہوا۔ واجد علی شاہ کی نفاست مزاج اور سلیم المذاقی نے
 اس جنگالی محلہ کو لکھنؤ بنادیا تھا چنانچہ مولانا شرم حرم جنھوں نے بچپن میں اس
 پر فرما مقام کو دیکھا تھا لکھتے ہیں :-

”میں نے بادشاہ حجابہ کو ان کے دربار کو، محلات عالیات کی رہنے کی شان کو
 شاہزادگان و اہل تبار کی دلچسپ صحبتوں کو، اور سوادِ بنگالہ میں لکھنؤ کے اُجڑے
 ہوئے گردن کو، اپنی آنکھ سے دیکھا ہے۔ بیابج سٹی میں مل گیا، کلکتہ کا وہ کو نہ
 لارڈ ڈفرن کی بے مہری پر قربان ہو گیا نہ اب وہ سر بفلک کوٹھیاں باقی ہیں نہ
 مینو سواد باغ و چین، نہ وہ زندہ مخلوق کا عجائب خانہ نظر آتا ہے نہ وہ بہشت
 آئین مرغزار درمنہ، نہ وہ محلوں کی ڈیوڑھیاں ہیں، نہ وہ شعراء اور اوباء کی
 نکھری صحبتیں، سب خواب و خیال ہو کر دامنِ فنا میں پہنچ گئیں مگر میری آنکھوں

کے سامنے آج بھی اُسی طرح بھر رہی ہیں میں نے دنیا میں آنکھ کھول کر اس مشہور
 لکھنؤ کو تو نہیں دیکھا جو تہذیب کا مرکز، شائستگی کا منبع، اور علمی دادی برکتوں کا
 خزانہ بتایا جاتا ہے مگر مٹیا برج کو دیکھا ہے جو شمع اودھ کا آخری شمع دان اور دراصل
 اس زمانہ کا زندہ لکھنؤ تھا، لکھنؤ اجر گیا تھا اگر اس کے منتخب صاحبان کمال دہاں
 یہودیج کے ظلِ انہر جہاں پناہ کے سایہ عاطفت میں دریائے بھاگرتی کے کنارے
 بس گئے تھے۔ مٹیا برج نہ تھا بلکہ دربار خلیفہ دربار اودھ اور ہندوستان کے اسلامی
 تمدن کی آخری شمع بنگالہ کے ایک کونہ میں روشن ہوئی تھی اور چونکہ بجھنے کو تھی
 لہذا اکثر اوقات چراغِ سحر کی طرح بھڑک بھڑک کر زیادہ نورانیت دکھا دیتی تھی۔
 واجد علی شاہ کی بانی عمر اسی کچھ عزت میں بسر ہوئی اور یہیں ۱۲۰۵ھ
 مطابق ۱۷۸۹ء میں انتقال کیا.....؟



باب سوم واجد علی شاہ کی سیرت

مصنف تاجیخ اودھ جوداجد علی شاہ کے معایب بیان کرنے میں نہایت
دریدہ دہن ہیں لکھتے ہیں کہ یہ بادشاہ اس قدر رحم دل اور رقیق القلب تھا کہ باوجود
اس قدر سلطنت اور زور و زد کے اس سن شباب میں کسی پریش اور بے رحمی
نہیں کی نہ کسی موافق و مخالف کو ظلم سے نایانہ کسی کی جان لی غرور و نخوت
جس سے ہزاروں میں بھی کوئی امیر عالی نہیں ہوتا نام کو نہ تھا۔ ۶۔

گر بدولت برسی مست نگر دی مردی

مولانا شرم بہم جنھوں نے معز دل شاہ اودھ کو اپنی آنکھوں سے دیکھا تھا لکھتے ہیں۔
”واجد علی شاہ کی ذات میں اگلی اسلامی معاشرت کی اصلی تصویر نظر آتی تھی۔“

جو انگریزیت کے غارت کرنے والے اثر سے بالکل معزاً تھی۔ اُن کی وضع و لباس اطوار و معاشرت اور مذاق سخن کو خدا نے موجودہ عالم کون و فساد کی خرابیوں سے بالکل محفوظ و مسکون رکھا تھا تہذیب تھی، دینداری تھی، قدر دانی تھی اور انتہا درجہ کی قناعت و خود فراموشی۔

واجد علی شاہ کی ذاتی خوبیوں، شرافت اور انسانیت کا ہر شخص قائل ہے ان کے عدل اور انصاف کے واقعات بھی مشہور ہیں جس طرح سے انھوں نے بلاکشت و خون سلطنت انگریزوں کے ہاتھ میں دیدی وہ بھی نہایت قابل تعریف و ستائش علم و ادب میں یہ بہت ہی بڑا پایہ رکھتے تھے۔ مولانا شرم حرم ان کے کلام پر تنقید کرتے ہوئے لکھتے ہیں۔

”واجد علی شاہ کا علمی مذاق نہایت ہی پاکیزہ اور اعلیٰ درجہ کا تھا۔ دراصل ان میں دہی ذوق تھے ایک ادب و شاعری کا اور دوسرا موسیقی کا اس کے سوا اور کسی چیز کا شوق ان میں نظر نہیں آتا ان کی علمی استعداد بہت بڑھی ہوئی تھی عربی کے عالم نہ تھے مگر فارسی میں ان کا درجہ شاید ابو الفضل سے کچھ ہی کم ہوگا..... دم بھر میں دود و چار چار بند کی نثریں لکھ ڈالتے جو مشہور و نامور نثران فارسی کے کمال کو یاد دلاتیں..... یہی حالت نظم کی تھی طبیعت اس قدر موزوں پائی تھی کہ شاید ایسا موزوں طبع نہ دیکھا گیا ہو..... سیکڑوں مرثیے اور سلام لکھ لے اور اتنی کتابیں نظم و نثر میں تصنیف کر دیں کہ ان کا شمار بھی آج کسی کو نہ معلوم ہوگا۔ اور ہر تصنیف میں شان و جلال اور قلم برداری تھی۔ مگر ان تمام صفات کے باوجود بادشاہت کے فرائض کی انجام دہی میں ان سے

جو کوتاہی ہوئی اسے ملوٹ کو غیر جانبداری سے تسلیم کر لینا چاہئے مصنف تاریخ اودھ نے اُن کی عیاش پرستی اور شباب کے واقعات کے متعلق بے صفحہ سے زیادہ لکھے ہیں۔ جن میں بہت سے مذاقِ سلیم سے گزے ہوئے ہیں اور قطعی قابلِ اعادہ نہیں۔ یہیں شک نہیں کہ ان میں سے اکثر تاریخی تحقیقات کا بار نہ برداشت کر سکیں گے اگر ہم ان میں سے ہر ایک کو محض غولِ کمرِ مسرور نہیں کر سکتے اور نہ اس حقیقت کو نظر انداز کر سکتے ہیں کہ داج علی شاہ کو قصہ و سرود اور غوروں کی صحبت سے اس درجہ دلچسپی تھی کہ اس وقت کی طرف توجہ کا موقع کمال مل سکتا تھا اسی کے اہم اور دلچسپ پہلوؤں کے اندر سے سراخجام ہوتے اور بار بار کا طریقہ بھی اٹھادیا گیا خواجہ سرور اور داج علی کی صحبت کا الزام بالکل بے بنیاد نہیں اور نہ اس کا جواب کہ کیا آئمہ خاندانہ اولہ اور شجاع اللہ دہ کے زمانہ میں خواجہ سرور تھے قابلِ اعتناء ہے مولانا شہر آشرف سوم جو داج علی شاہ کے عہدِ راج تھے اس حقیقت کو بغیر نظر رکھتے نہ رہ سکے کہ

”داتھ یہ ہے کہ بادشاہ غوروں کے عشق میں دیوانے ہوئے تھے اور بعض عینوں سے اس درجہ محبت تھی کہ قید میں جب ان کے محل سے خریدم تھے تو ہر وقت انھیں یاد کیا کرتے اور بار بار یادگار محبت کی طور پر ان کی خاص خاص چیزیں مانگ بھیجی کرتے..... دلدار محل سے اکی سستی مانگی انھوں نے بھیج دی، اختر محل سے اُن کی زلفوں کے بال منگوئے انھوں نے بھیج دیے جن کو ہمیشہ سرہانے نظر کے سامنے رکھتے اور بار بار سو گھنتے۔“

شہزادی حورن اختر میں داج علی شاہ نے خود اس واقعہ کو نظم کیا ہے یہ

یہ اختر محل سے کہنا لے قمر ذرا بھیج دے اپنے تو مولے سر


کما جعفری سے کہ لے خوش جمال مجھے جاہے تیرے منہ کا اگال
محلات کی تعداد بھی بہت زیادہ تھی چنانچہ اسی نشوئی میں ساٹھ شرکی تعداد
درج ہے۔

کردن ساٹھ ستر کن گرشمار تو ہو جائے پھر کیت لم آشکار
اب غیس ہیں یہ پانچ بچہ بویاں جو کلکتہ میں ساتھ آئیں یہاں
مولانا شتر مرقوم نے اس کثرت ازدواج کے متعلق جو غور پیش کیا ہے
وہ زیادہ دقیق نہیں۔

”تمام مہجین اور ناز آفرین دلربائیں جو ان کی محل سرا میں نہیں عقد متعہ
کے ذریعہ سے ان پر طلال کوئی گئی تھیں..... کوئی غیر ممتوعہ اور غیر منکوحہ
عورت خدمت گزاری اور ذلیل خانگی کاموں کے لئے بھی حضوری تک نہ پہنچ
سکتی تھی..... ان خادماؤں کو اگرچہ شرف ہم بستری نہ حاصل
ہو سکتا مگر انھوں نے ممتوعات کی تعداد بڑھا رکھی تھی بھشتن تک نواب آبرساگیم
تھی اور بہترانی نواب مصطفیٰ بیگم“

اس میں شک نہیں کہ واجد علی شاہ نے حدود شریعہ سے تجاوز نہیں کیا
مگر اس سے انگریزوں کا اعتراض کہ ان کو درہن بازی، پرچانہ محلات اور محافل
رقص و سرود سے فرصت نہ تھی کہ وہ امور ملکی کی طرف توجہ کرتے رفع نہیں ہوتا
لیکن ساتھ ہی ساتھ یہ بھی یاد رکھنا چاہئے کہ منصبی سلطنت اور محض واجد علی شاہ
کی غفلت اور حسن پرستی کا نتیجہ نہ تھی اور کسی کی سیاسی قابلیت اس کو روک
نہیں سکتی۔ لیکن ہے کہ واجد علی شاہ کی عیش و عشرت اور غیر سیاسی مشغولیت نے

اُن کے فرد جرم کو طویل بنا دیا ہو مگر اس سے سرسہری لارنس کے ایسے منصف مزاج
 انگریز بھی انکار نہیں کرتے کہ ریڈنرٹ کی امور ملکی میں دخل اندازی و رد و مدار
 حکام انگریزی کا متواتر تغیر و تبدل سب سے بڑی وجہ ہوئی کہ انتظام سلطنت
 بگڑتا گیا یہاں تک کہ لارڈ ڈلہوزی نے سلطنت کی ضبطی کو واحد طریقہ علاج
 قرار دیا۔



بایں نام

نظم مملکت اور سیاست

دوم کا طریقہ حکومت ایک عجیب مخلوط اور مرکب سیاسی نظام تھا جس میں سلطنت مغلیہ کے سیاسی اداروں کی جھلک ضرور تھی مگر ان کا نظم و نسق نہ تھا اس غامبی کی سب سے بڑی وجہ اودھ کے دستور سیاسی کا ارتقا تھا چونکہ شروع سے اودھ کے فرمانروا اپنے کو سلطنت مغلیہ کا صوبہ دار سمجھتے تھے اس لئے یہاں کے دستور سیاسی کی تعمیر سلطنت مغلیہ کے نظام سیاسی کے ماڈل پر ہوئی جس میں عند الضرورت تبدیلیاں بھی ہوتی گئیں مگر آصف الدولہ کی تخت نشینی کے بعد جوں چون انگریزوں کا دخل بڑھتا گیا اسی اعتبار سے انگریزی قوانین کے مطابق آئین حکومت میں بھی نئی اصطلاحات ہوئیں لیکن ادلی تو یہ تبدیلیاں صیغہ جذبہ کے تحت عمل میں آئیں

اور دوسرے مشرقی اور مغربی اداروں کے بنیادی اختلافات نے جیسا کہ چاہئے تھا نظام سیاسی کے اجزاء کو باہم مربوط نہ ہونے دیا۔ چنانچہ ایک بہت بڑا نقص اودھ کے سیاسی نظام کا یہ تھا کہ اس کے اکثر شعبے ایک دوسرے کے ساتھ ارتباط نہیں رکھتے تھے۔ اسی سے ان میں تعاون اور اشتراک عمل ناممکن تھا۔

اس طرح کے سیاسی دستور وحدت اور مرکزیت نہیں رکھتے اور ان کا سب سے بڑا عیب یہ ہوتا ہے کہ مشین کے ڈھیلے پر زردی کی طرح ان کی حرکت ہنس جاتی نہیں ہوتی۔ ہر سیاسی دستور کے لئے وحدت اور ارتباط ضروری ہے مثلاً کوئی عدالت ایسی نہ ہو جو عدالت العالیہ کی ماتحت نہ ہو یا کوئی تعلیمی ادارہ ایسا نہ ہو جو سر مشقہ تعلیم سے الگ ہو۔ مگر یہ مرکزیت اودھ کے سیاسی نظام میں مفقود تھی اکثر شعبے اور سیاسی ادارے ایک دوسرے سے کوئی تعلق نہیں رکھتے تھے اور جب ضرورت ہوتی یا موقع ملتا تو ذاتی اثرات کے ذریعہ سے مرکزی حکومت سے بلا واسطہ منسلک ہو جاتے تھے۔ جدید اصول حکومت اس طریقہ کو ناپسندیدہ سمجھتا ہے اور ہر دستور سیاسی کے لئے یہ ضروری مانا جاتا ہے کہ تمام حکام اپنے افسران بالادست کے توسل سے حاکم اعلیٰ یا بادشاہ تک پہنچیں نہ کہ بلا واسطہ یا شخصی اثرات کے ذریعہ سے۔

اس مختصر بحث کے بعد اودھ کے سیاسی نظام کی تشریح اور ہر ایک پر مختصر تبصرہ ضروری معلوم ہوتا ہے۔

جن شعبوں میں اس کی تقسیم کی جاسکتی ہے وہ حسب ذیل ہیں:-
۱۔ بادشاہ اور اس کا سیاسی اقتدار۔

۲۔ وزیرِ عظم، بادشاہ، ریزیڈنٹ اور گورنر جنرل سے اس کے تعلقات۔

۳۔ ریزیڈنٹ۔

۴۔ محکمہ مال اور مالیات کا نظم و نسق۔

۵۔ ریاست کی صوبائی تقسیم اور صوبوں کا نظام حکومت۔

۶۔ فوج۔

۷۔ پولیس، کو توالی اور دیگر محکمہ جات۔

۱۔ بادشاہ | بادشاہ مطلق العنان تھا گو کہ کبھی کی حکومت کے اثرات اس پر وسیع تھے کہ سلطنت اودھ کی خارجی حکمت عملی بالکل اثر پذیر کے

ہاتھ میں تھی۔ ملک کا اندرونی انتظام ضرور بادشاہ کے ہاتھ میں تھا مگر پھر بھی عہدِ سکوت سے متاثر دہی حکومتوں کی طرح اودھ میں بھی ریزیڈنٹ کے اختیارات۔ اندرونی حکمت عملی میں بھی اس درجہ بڑھے ہوئے تھے کہ بقول ایک یورپین سیاح کے کہ شاہ اودھ اگر کسی عورت سے شادی بھی کرنا چاہتے تو وہ بغیر ریزیڈنٹ کی مرضی کے نہیں کر سکتے، ہر چھوٹے بڑے معاملہ میں بشرطیکہ ریزیڈنٹ اس میں مداخلت کرنا چاہتے تھے علیٰ طور پر خواہ اس کو معاہدے کی بنا پر اجازت نہ بھی حاصل ہوئے مگر اس کے سکتا تھا اس کے علاوہ جہاں تک حکامِ ماتحت اور عملے کا تعلق تھا یا جن چیزوں میں انگریز مداخلت نہیں کرنا چاہتے تھے ان میں بادشاہ کی طاقت قطعی مطلق العنان تھی اصولاً شاہی حکم میں کوئی رد و بدل نہیں ہو سکتا تھا نہ تو کوئی مجلسِ شوریٰ تھی اور نہ کوئی رعایا کی نمائندہ مجلس یہ ضرور ہے کہ رائے عامہ کے اثرات پڑتے تھے اور کچھ مقتدر ہستیاں وقتاً فوقتاً ایسی بھی تھیں جن کا لحاظ شاہی استبدادیت

بھی کرنے پر مجبور تھی مثلاً سعادت علی خاں کے زمانے میں بہو بگم، نصیر الدین حیدر کے زمانے میں بادشاہ بگم اور واجد علی شاہ کے زمانے میں اُن کی ماں فاکہ کشور بگم مجموعی حیثیت سے پھر بھی بادشاہ کی طاقت مطلق العنان ہی تھی۔

۲۔ وزیر اعظم ایہ عہدہ بادشاہ کے حسبِ نشانہ اُن کے کسی خاص معتمد یا کسی خاص تجربہ کار شخص کو عطا ہوتا تھا مثلاً نازمی الدین حیدر کے زمانے میں محمد الدولہ معروف بہ آغا میر کو بادشاہ نے محض اپنا خاص معتمد سمجھ کر نائبِ سلطنت یعنی وزیرِ اعظم مقرر کیا تھا، نصیر الدین حیدر کے زمانے میں میر فضل علی اُن کے استاد کو اعتمادِ والدہ کا خطاب دے کر وزیرِ اعظم بنایا گیا۔ اسی طرح سے واجد علی شاہ کے زمانے میں علی نقی خاں کو جو بادشاہ کے سرسے تھے یہ عہدہ عطا ہوا، وزیرِ اعظم کو علاوہ بادشاہ کے ریڈیٹ اور بواسطہ گورنر جنرل سے بھی تعلق رہتا تھا جس زمانے میں بادشاہ امورِ سلطنت سے کم دلچسپی لیتے تھے اس وقت وزیرِ اعظم تمام امورِ سلطنت پر حاوی ہوتے تھے منظم الدولہ حکیم بہمدی علی خاں جو نصیر الدین حیدر کے زمانے میں دو سال تک وزیرِ اعظم کی سلطنت کے جزو کل تمام معاملات پر اس درجہ چھائے ہوئے تھے آخر کار خود بادشاہ کو یہ سکایت پیدا ہو گئی کہ وزیرِ خود مختار اور مالکِ سلطنت بننا چاہتے ہیں، اکثر ایسا ہوتا تھا کہ بادشاہ اور ریڈیٹ کی باجانی وزیر کے سر آ جاتی تھی نہ تو وہ بادشاہ کو ناخوش کر سکتا تھا اس لئے کہ اُس کا عزلِ نصب دونوں اسی کے ہاتھ میں تھے اور نہ ریڈیٹ کو اس لئے کہ ردِ اجا بہ جز بگم ہو گئی تھی کہ نائبِ سلطنت ایسا شخص ہو جو حکومت انگریزی کا خیر خواہ کہی ہو مگر یہ دونوں چیزیں ایک ساتھ یہ شکل چل پاتی تھیں اس لئے کہ بادشاہ وزیر سے

یہ امید رکھتے تھے کہ وہ ان کی جانب داری کرے مگر ریڈنٹ کا اثر اس درجہ قوی تھا کہ وزیر کو ہر وقت اس کا ڈر بھی رہتا تھا کہ اگر ریڈنٹ کے حسب منشاء نہ ہوا تو اس کی وزارت کا بہت جلد خاتمہ ہو جائے گا اس لئے کہ بادشاہ خود ریڈنٹ کے تابع فرمان تھے اور ان کے ادنیٰ اشارہ چشم پر کسی کو فائدہ یا نقصان پہنچانے کے لئے مجبور تھے ۱۸۲۵ء کے بعد سے خاص طور پر بادشاہ کی طاقت ریڈنٹ کے مقابلے میں گھٹتی ہی چلی گئی اور اس کا قدرتی نتیجہ یہ تھا کہ وزیر کو ریڈنٹ کو خوش رکھنے کی اور بھی زیادہ ضرورت محسوس ہونے لگی اکثر تو یہ ہوتا تھا کہ بادشاہ وزیر سے صرف اس بنا پر خفا ہو جاتے تھے کہ وہ ریڈنٹ سے ساز باز رکھتا ہے اور اسی شخص کو جسے وہ اپنا خمد خاص سمجھ کر وزیر بناتے تھے چند دنوں بعد اپنا دشمن سمجھ کر درخواست کر دیتے تھے، تاریخ اودھ کے صفحات ایسے واقعات سے رنگین ہیں جن میں وزراء سلطنت ہر دوسرے سے تیسرے سے ایسے ہی الزامات پر درخواست دے رہے ہیں اور اکثر دنوں نے جیسے محمد الدولہ آغا میر یا مظفر الدولہ حکیم حسدی علی خاں نے حکومت انگریزی کو اپنا محافظ بنا کر شاہان اودھ کے اختیارات کو سخت صدمہ پہنچایا۔

۳۔ ریڈنٹ | دہلی ریاستوں میں ریڈنٹ عجیب و غریب حیثیت رکھتا تھا
Subsidiary دہ طریق معاونت یا

Policy کا سب سے سخت حربہ تھا جو ہندوستانی ریاستوں کی طاقت کے کچلنے کے لئے رکھا گیا تھا، اودھ اور کبیلی کے تعلقات کی تاریخ میں ریڈنٹ دور ریاست کے تعلقات مختلف وقتوں میں مختلف صورتیں اختیار کرنے سے متبع اور

کے زمانہ سے ایک انگریزی انسر ووزن حکومتوں کے درمیان تعلقات خوشگوار رکھنے کے لئے اور کمپنی کے مفاد کے واسطے اودھ میں رہنے لگا تھا آصف الدولہ کے زمانے میں اس کے اختیارات بہت بڑھ گئے سعادت علی خاں کے دور میں اد بھی زیادہ یہاں تک کہ کرنل میلی اور اسکاٹ اور سعادت علی خاں کے درمیان جو خط و کتابت ہوئی اس کے دیکھنے سے پتہ چلتا ہے کہ گورنر جنرل ریزیڈنٹ کو کھٹو میں نواب اودھ کی آزادی اور طاقت کو ختم کرنے کے لئے رکھتے تھے دراصل نڈوئی معاملات میں بھی ریزیڈنٹ کو اس درجہ اختیار حاصل تھا کہ اکثر اور ریزیڈنٹ کا دربار الگ لگتا تھا جس میں وہ تمام لوگ حاضر ہوتے تھے جن کو نواب سے جائز یا ناجائز شکایتیں ہوتی تھیں گو یا نواب کی حکومت کے مقابل ایک دوسری طاقت خود دار اسطنت میں ایسی موجود تھی کہ جو اس کے مخالفین کو ہر طرح کی مدد دینے کے لئے تیار اور اس کی آزادی کو ہر طرح محدود کرنے کے لئے کمر بستہ تھی۔ ریزیڈنٹ کی استبدادیت کی شکایتوں سے نواب اودھ اور گورنر جنرل کے درمیان کی خط و کتابت بھری ہوئی ہے یہ ضرور ہے کہ وقتاً فوقتاً گورنر جنرل بار ریزیڈنٹ کے انفرادی جھگڑا کے اثر سے اس استبدادیت میں کمی یا زبانی ہو جاتی تھی مگر عام طور پر یہ رائے صحیح ہے کہ شاہ اودھ بغیر ریزیڈنٹ کی اجازت کے ایک عورت کو بھی اپنے محل میں داخل نہیں کر سکتے جیسا کہ ایک یورپین ستاح منڈی نے بیان کیا ہے۔ ریزیڈنٹ کے اثرات اس قدر مختلف حکومتوں کے شعبوں پر متولی تھے کہ ریاست کے ہر بڑے اور چھوٹے عہدیدار کی سب سے بڑی کوشش یہی ہوتی تھی کہ وہ ریزیڈنٹ کو خوش رکھے ریزیڈنٹ کا علم علی الخصوص میرٹھی کی نگاہ کرم کے امیدوار بڑے اور چھوٹے

سبھی تھے یہی وجہ تھی کہ ریزیدنسی میں لاکھوں کے دائرے بنائے ہوئے کرتے تھے ریزیدنسی کا ایک معمولی سپاہی بھی اتنا کماتا تھا جتنا کہ ایک معزز ریاست کا عہدار رئیسوں کی ڈیوٹیوں پر اکثر ریزیدنسی ہی کے سپاہی متعین تھے جس کی وجہ یہ بتائی جاتی تھی کہ شاہ اودھ یا دزیر کی بیجا کارروائیوں سے اُن لوگوں کی جان و مال کی حفاظت کی جائے اور یہ معمولی سپاہی بعض موقعوں پر سو سو روپیے ماہوار سے زائد کی رقمیں محض اس خدمت کی عوض میں پاتے تھے ریزیدنسی کا عملہ علاوہ اپنی جائز تنخواہوں کے تمام درجائے سلطنت اور حکام سے مامانہ یا سالانہ نذرین وصول کرتا تھا، بہت سے لوگ ریزیدنسی کے اعطاء کا جکھڑت اسی لئے کیا کرتے تھے کہ بڑے صاحب کی حضوری نصیب ہو جائے اور اگر خوش قسمتی سے اُن کی امید برآئی اور وہ صاحب بہادر کی خوشنودی حاصل کر سکے تب لوگ اُن کو ہاتھ پائی تھے لیتے تھے اور بڑی سی بڑی جہیں اُن کے توسل سے سر ہوتی تھیں۔

"I was introduced to the Great Sahib! — a man whom perhaps, you would fustle in London, as if he were only an ordinary mortal, and yet who exercised a more unlimited sway over a King and Court and five millions of people than any sovereign in Europe (Knighton An Eastern King).

ریزیڈنٹ کے معمولی اختیارات بھی اس درجہ وسیع تھے کہ سلطنت کی بڑی سی بڑی
 وقتوں کی وہ اکثر وجہ ہوتے تھے اور بعض بد انتظامیاں تو مستقلاً انھیں اسباب کا
 نتیجہ تھیں مثلاً ایہ ایک عام رواج تھا کہ ریزیڈنٹ کے دربار میں (Guarantee
 anteed English subjects) یعنی اودھ کے
 وہ باشندے جو وثیقہ دار یا وظیفہ خوار سرکار انگریزی تھے ان کے دکلا یا وہ خود
 حاضر ہوتے تھے اور وہ نواب کی حکومت کے متعلق ریزیڈنٹ کے توسل سے
 اپنے تمام مراحل طے کیا کرتے تھے اکثر ایسے معاملات سے ریاست کو نہایت
 درجہ نقصان پہنچتا تھا مثال کے طور پر معتمد الدولہ اور نصیر الدین حیدر شاہ اودھ
 کے جھگڑے جن میں باجوہ بادشاہ کی انتہائی مخالفت کے ریزیڈنٹ دو گونہ زجر و
 نے درخواست شدہ وزیر محمد الدولہ کو معہ اپنی مسرورہ دولت کے اودھ سے
 انگریزی چوکی اور پہرہ کی حفاظت میں ملک انگریزی تک پہنچا دیا تاہم اس طرح
 پر ہوا کہ نصیر الدین حیدر شاہ اودھ نے اپنے وزیر محمد الدولہ کو درخواست کیا
 اور یہ الزام لگایا کہ انھوں نے سلطنت کے محافل سے بہت نا اہل افراد سے
 اٹھائے اور اگر دربار و پیہ کی دولت جمع کر لی دو برس تک محمد الدولہ کو لکھنؤ میں
 حساب نہمی کے لئے روک رکھا گیا مگر آخر کار ان کی انگریزوں کے ساتھ یکجہانگت
 خوش اخلاقی اور ہمیشہ قیمت تحائف نے ان کی نگاہوں کو خلاصی کرائی اور وہ اپنی
 تمام کثیر دولت کے ساتھ جس کا اندازہ بمعصر سلج کے اس بیان سے کیا
 جاسکتا ہے کہ باربرداری کی گاڑیاں اور چھکڑوں کی قطار اتنی لمبی تھی کہ اس کا
 ایک سر لکھنؤ اور دوسرا کانپور تک پہنچتا تھا، انگریزی فوج کی حفاظت میں

بغیر بال بیکا ہوئے انگریزی ملک میں یہودی بن گئے۔ اس جانب داری کی وجہ اصولاً صرف یہی تھی کہ متحدہ الدولہ سلطنت انگریزی کے ذمہ دار تھے اور اس حیثیت اُن کی جان و مال کی حفاظت سلطنت انگریزی پر فرض تھی۔

اس قسم کے بہت سے ناجائز و باؤ کے واقعات موجود ہیں اور ہم کے چھوٹے طبقہ کے لوگ اس زمانہ میں بہت سے انگریزی فوج میں پناہیوں میں نوکر تھے جن میں سے اکثر ہر سال اپنے گھر واپس آنا چاہتے تھے چونکہ انکو چھٹیاں ملنا مشکل ہوتی تھیں لہذا وہ اکثر اپنے کمانڈنگ افسر کے پاس یہ عذر لیکر پہنچتے تھے کہ ہماری جائیداد پر ہماری غیر موجودگی میں قریب کے زمینداروں نے بکھر قبضہ کر لیا ہے اس لئے ہم کو اس کے تحفظ کے لئے وطن جانا ہے چھٹی ملنے کے ساتھ ساتھ ان کو ایک نفع یہ بھی ہوتا تھا کہ افسر کمانڈنگ ایک خط ریزیدنٹ کے نام لے دیتا تھا کہ اس شخص کی جائیداد لوگوں نے بکھرے لی ہے اس کے مقدمہ میں تاخیر نہ کی جائے نتیجہ یہ ہوتا تھا کہ بہ خط لے کر گھر پہنچتا تھا اور مہینوں اپنے گھر پر مزہ میں رہتا تھا اور جب چھٹی ختم ہونے کو آتی تو توسیع کے لئے اس بہانہ سے کہ اس وقت تک حکومت کے افسروں نے اس کے مقدمہ میں کوئی کارروائی نہیں کی پھر درخواست بھیج دیتا تھا جس کی منظوری کے ساتھ ساتھ افسر کمانڈنگ پھر ریزیدنٹ کو اس کے فیصلہ کے لئے یاد دہانی کر دیتا تھا اب یہاں یہ قصہ تھا کہ نہ کوئی جائیداد تھی اور نہ کسی نے اس پر بکھر قبضہ کیا تھا اور افسر کمانڈنگ کا خط پہنچا اور ریزیدنٹ نے عمال شاہی کو اپنی تحریر کے ساتھ منسلک کر کے کارروائی کے لئے روانہ کیا، مفروضہ جائیداد جو اکثر کسی غریب پڑوسی زمیندار

کی ملک ہوتی تھی یہاں ہی کے قبضہ میں محض اس ڈویژن میں بیچ جاتی تھی کہ (ٹکے مٹا) ریزیدنٹ صاحب کی خوشنودی حاصل ہو جائے اور اس کا الزام نہ ہو کہ سلطنت کے اعمال نے انگریزی ملازمین کے حقوق کی پرواہ نہیں کی اس طرح کے اکثر مقدمات کا تذکرہ دہلی کے *Imperial Records* کے کاغذات میں موجود ہے نہ صرف اس قدر بلکہ (Col Sleeman) نے اپنی مشہور تصنیف *A Journey through the Kingdom of Oodeh* میں اس کا تفصیل ذکر کر کے اس کے دور کرنے کی سفارش کی ہے۔

حاصل کلام یہ ہے کہ ریزیدنٹ کی طاقت اودھ میں بادشاہ اور وزیر کی طاقتوں سے کسی طرح کم نہیں تھی بلکہ ان دونوں کو اس کا بعض چیزوں میں دست نگر رہنا پڑنا تھا یہی وجہ ہے کہ اودھ کو کسی طرح خود مختار سلطنت نہیں قرار دیا جاسکتا۔

لے اگر ریزیدنٹ جلد باز اور تیز مزاج آدمی ہوا تو بادشاہ و دربار و حکام ضلع کو دھمکا کہ عجلت سے اس کا ایسے استغاثوں کا فیصلہ کرانا ہے جس سے دوسروں کے استغاثے زائل ہو کر افسروں اور بیایوں کا نائدہ ہوتا ہے اور جو کہیں ریزیدنٹ زیادہ ایماندار نہ ہو تو صاف حکم دیدیتا ہے کہ نئے متعویہ یہاں ہی کو دلا دجائے..... یہ استغاثے ریزیدنٹ کے ہاتھ میں گویا اذارسانی کا ایک ہتھیار ہے اور اس ہتھیار کو ہر روزہ اودھ کے دربار پر چلاتا ہے اور جیسا موقع دیکھتا ہے یا جیسا اس کا مزاج ہوتا ہے یا جیسے افسروں اور بیایوں سے سابقہ پڑتا ہے ویسی ہی سختی یا نرمی کرتا ہے۔

(شام اودھ ترجمہ سلیم جونی)

۴۔ **محکمہ مال و زمینیاں** | اس محکمہ کا اعلیٰ حاکم دیوان کہلاتا تھا اور بالعموم ہندو ہوتا تھا۔ مسلمانوں کے متعلق یہ عام خیال تھا

کہ وہ روپیہ پیسہ اور حساب کے معاملات میں اس قدر تجربہ کار اور کاروان نہیں ہوتے جیسے ہندو اور علی الخصوص کالیستھ۔ وزیر اعظم کو چھوٹا کر یہ سب زیادہ مستعد اور صاحب اقتدار ارکان حکومت میں سے تھا۔ یہ بلاد اسطہ بادشاہ سے امور مالی اور ملکی میں تعلق رکھتا تھا۔ اکثر بادشاہ چونکہ ان امور سے بالکل ناواقف ہوتے تھے لہذا وزیر اعظم کے ایہار اور مشورہ سے دیوان کو اپنے محکمہ کے انتظامات کرنا پڑتے تھے۔ مد اخل اور مخارج کل اس کے ہاتھ میں تھے۔ صوبہ جاتی حکومتوں سے جو رئیس وصول ہوتی تھیں اور جن موات میں مرگتی تھیں اس کے دفتر میں درج ہوتی تھیں اور اسی کی تحویل میں رہتی تھیں۔

نواب سعادت علی خاں کے زمانے سے ایک مخصوص محکمہ جس میں خفیہ طور پر مسکوک وغیرہ مسکوک زر اور جواہرات وغیرہ جمع کئے گئے تھے علیحدہ کپتان فتح علی خان کے مکمل چارج میں بنایا گیا تھا۔ اس خزانہ کا حساب ریاست کے خزانوں اور ان رقوم سے جو شاہی محلات میں جمع تھیں الگ تھا اور ایک ہی خود نواب سعادت علی خاں کے پاس رہتی جس سے اس خزانہ کی کل مالیت اور رقوم کا انداز ہوتا تھا۔ یہ خزانہ رفتہ رفتہ نواب سعادت علی خاں کے بعد خراج ہوتا گیا۔ بہت کچھ نواب غازی الدین حیدر نے اس سے لے کر سرکار انگریزی کو قرض دیا۔

۵۔ **صوبہ جاتی تقسیم اور صوبوں کی حکومت** | سلطنت ہندوؤں میں تقسیم تھی اور ہر صوبہ میں

ایک عامل مقرر تھا جس کو ناظم یا چکلہ دار کہتے تھے یہ کبھی تو مستاجر ہوتا تھا یعنی اس کو ٹھیکہ پر ملک کا ایک حصہ دیدیا جاتا تھا اور تمام عملہ اس کا ذاتی ہوتا تھا اس کو کوئی حساب نہیں دینا پڑتا تھا سو اس کے کہ وہ رقم مینہ کو ادا کر دیتا تھا اور بھی ان کے اصول پر اس کو مینہ تنخواہ سرکاری خزانہ سے ملتی تھی اور یہ صرف وہ قسم شاہی خزانہ میں داخل کرتا تھا جو دراصل وصول ہوتی تھی یہ شاہی تنخواہ دار ہوتا تھا نہ کہ ٹھیکہ دار مگر دونوں صورتوں میں اس کو پولیس، عدالت اور دوسرے اختیارات حاصل ہوتے تھے صوبہ پرگنوں میں تقسیم تھا اور ہر پرگنہ میں ایک تحصیلدار مقرر تھا جس کی حیثیت پرگنہ میں دہی ہوتی تھی جو صوبہ میں ناظم یا چکلہ دار کی ہر پرگنہ اور چکلہ میں ایک دیوان بھی ہوتا تھا جو مال کے معاملات کی دیکھ بھال کرتا تھا ہر پرگنہ میں قانون گو اور چودھری جو سلطنت مغلیہ کے زمانے سے چلے آ رہے تھے دہاں کے مقامی حکام ہوتے تھے، چودھری عام طور پر سلمان اور قانون گو ہندو ہوتا تھا چند خاندان مخصوص تھے جن سے قانون گو اور چودھری ہوتے تھے ان کے پاس پرگنہ کے تمام کاغذات قابل کاشت زمین کی تفصیلات، انگڈاری کی معافیاں اور دیگر ضروری اطلاعات کے کاغذات موجود رہتے تھے، ان کی خود کی شاہی معافیاں تھیں اس لئے ان کو کوئی تنخواہ شاہی خزانہ سے نہیں ملتی تھی جب کوئی ناظم یا چکلہ دار نیا آتا تھا یا سال کے اُس حصہ میں جب زمینداروں اور قلعہ داروں پر شخص نگاہن ہوتی تھی یہ اپنے کاغذات کے ساتھ ناظم کی کچہری میں حاضر ہوتے تھے، اسی طرح بر قاضی اور مفتی مقدمات کے فیصلہ کے لئے مقامی حکام تھے مفتیوں کا عمدہ سعادت علی خاں کے زمانے سے توڑ دیا گیا تھا اور اسکی جگہ پر عدالتیں قائم

ہو گئی تھیں مگر پھر بھی کہیں کہیں پر مفدمات کے فیصلہ کے لئے مفتی بھی موجود تھے
قاضی حج کی حیثیت رکھتا تھا اور مفتی اصول شرع یا رداج کا ماہر ہوتا تھا، مسلمان
مستغنیوں کا فیصلہ اصول شرع ہوتا تھا گو کہ رداج کو بھی ان میں دخل تھا اور
غیر مسلموں کا ان کے اصول مذہب اور رداج کے مطابق ہوتا تھا۔


۶۔ فوج اکبر کی لڑائی کے بعد شجاع الدولہ کی فوج الہ آباد کے معاہدے ۱۶۶۵ء
کے ماتحت کم کر دی گئی تھی اس کے بعد سے رفتہ رفتہ فوج میں تخفیف
ہوتی گئی ۱۸۳۲ء میں جب سعادت علی خاں اور لارڈ ولزلی کے درمیان نیا عہد نامہ
ہوا اور آدھا ملک سرکار کپنی کو دینا پڑا اور اسی کے ساتھ ساتھ یہ بھی شرط تھی کہ نواب
ادوہ کوئی فوج سوا انگریزی فوج کے نہ رکھے گا اُس وقت سے اصل ریاست میں
کوئی باقاعدہ فوج نہیں تھی یہ ضرور تھا کہ اس معاہدے کے بعد بھی نواب ادوہ
ریاست کی معمولی ضرورتوں کے لئے سپاہی رکھتے تھے جن کے پاس توپیں بھی تھیں
اور بندوقیں بھی مگر ان کی ترتیب اور تنظیم باقاعدہ فوج سے کہیں کم درجہ کی تھی اور
اُن سے جو کام لیا جاتا تھا وہ صرف یہ تھا کہ وہ با تو باغی زمینداروں کے کچے قلعوں کو
سمار کریں اور ان کو ریاست کے محاصل ادا کرنے پر مجبور کریں یا بڑے شہروں میں
میلوں اور دوسرے ہجوم کے مواقع پر پولیس کے فرائض ادا کریں مگر اس غیر نظم فوج
کا رکھنا بھی انگریزوں کی نگاہ میں برابر کھٹکارا اور ہرزمانہ میں اس کی امکانی کوشش
کی گئی کہ ادوہ میں کسی قسم کی کوئی فوجی تنظیم باقی نہ رہے یہ بھی عہد معاہدت کا بڑا
اصول تھا کہ ریس ریاستوں کی فوجی طاقت بالکل ختم کر دی جائے تاکہ وہ بے دست
و پا ہو جائیں جب کبھی ادوہ کے کسی نواب نے ذرا بھی فوجی تنظیم کی طرت توجہ کی یا

اس کے تیوروں سے خود مخاری کا رفقہ بھی اٹھاد ہوا فوراً ریزیدنٹ اور گورنر جنرل نے اُس کی سرکوبی ضرور کی، مثال کے طور پر وزیر علیجاں آصف الدولہ کے جانشین کا واقعہ ہے جن کی چند ماہ کے بعد معزولی کی یہی وجہ ہوئی کہ انگریزوں نے ان کو اس درجہ اپنا مطیع فرمان نہیں پایا جس حد تک کہ وہ نواب اودھ سے امید کرتے تھے۔

۶۔ پولیس اور دیگر محکمہ جا | بڑے شہروں میں پولیس کے انتظام کے لئے ایک کووال شہر ہوتا تھا جیسے لکھنؤ میں سیٹا باگ

جو انتزع سلطنت کے بعد بھی کووال شہر ہے، کووالی کے متعلق نہ صرف مجرموں کا پکڑنا ہوتا تھا بلکہ ساتھ ہی ساتھ کووال کو مجسٹریٹ کے اختیارات بھی ہوتے تھے وہ شہر کے جھگڑوں اور فوجداری کے مقدمات کا فیصلہ بھی کرنا تھا، مع دُشع کے معاملات میں بھی جو قصے قصے ہو جاتے تھے اُن کو بھی طے کرنا تھا، انگریزی زمانے کے کووال شہر سے کہیں زیادہ اس کے اختیارات تھے اور لکھنؤ کا کووال شہر تو خاص اور اکیمن سلطنت میں سے سمجھا جاتا تھا، شہروں کے علاوہ پولیس کا انتظام علی الخصوص زمینداروں اور گاؤں والوں کے تعاون پر مبنی تھا چونکہ ہر جگہ مقرر تھے اور ہر زمیندار چونکہ ارکو معانی دیتا تھا۔ زمینداروں اور رعایا کے تمدنی فرائض میں یہ جبر داخل تھی کہ وہ پولیس کے انتظام میں مددیں اڈا کوؤں اور چوروں کو گرفتار کر لیں جس کا مال چوری جائے اُس کی نفیش میں پوری کوشش کریں، ایک افسر تھانہ دار کے نام سے بھی متعین ہوتا تھا جس کے فرائض نہ صرف پولیس کے تھے بلکہ ساتھ ہی ساتھ وہ مال کے محکمہ کے بھی کام کو انجام دیتا تھا لیکن یہ عہدہ دار آج کل کے تھانہ دار سے بالکل الگ تھے اور تھانہ کے سنی بھی پولیس کی چونکی نہ تھی جیسے

آج کل گاؤں میں تھانہ کے نام سے ایک ایسا مکان مختص ہوتا ہے جہاں زمیندار
تحصیل وصول کے وقت ٹھہرتے ہیں یا اگر کوئی سرکاری افسر اتفاقیہ پہنچ گیا
تو وہ قیام کرتا ہے غالباً اسی طور پر نوابی میں بھی تھانے ہر بڑے گاؤں میں
موجود تھے جن کو پولیس کی چوکی کہنا غلط ہے۔



باب پنجم

سماجی حالت اور دیگر کوائف

ہندوستان کی تاریخ کی یہ سب سے بڑی کمی ہے کہ سماجی حالات کی طرف ہم عصر مؤرخین بہت کم توجہ کرتے ہیں۔ اس لئے بادشاہوں اور امراء کی سوانح نگاری تاریخ کا بہت بڑا جز بن گئی ہے۔ بہر صورت اس کمی کا لحاظ کرتے ہوئے اس عہد کے جس قدر سماجی حالات تاریخی جستجو سے دریافت ہو سکے ہیں قلمبند کئے جاتے ہیں۔

مذہب

ہندوستان دونوں مذاہب کی تعداد آبادی میں پورے طور پر بتانا مشکل ہے مگر یہ امر مسلم ہے کہ اول الذکر کی تعداد بہت زیادہ تھی مگر آج کا سا مذہب تعصب

بالکل نہیں پایا جاتا تھا۔ ہندو مسلمان شیر و شکر تھے۔ دونوں کے تہوار کسی حد تک مشترک ہو گئے تھے۔ اکثر مذہبی لوگ جن کی تعداد بہت ہی تھوڑی تھی، ضرور دوسری قوم کے تہواروں میں شرکت سے اجتناب کرتے تھے مگر بقیہ عوام ایک دوسرے کے بالکل شریک تھے۔ ہندو میلوں میں مسلمان اور مسلمان عرسوں میں ہندو بکثرت جاتے تھے۔ مسلمان صوفیوں اور ہندو فقیروں سے اعتقاد بلا تفریق مذہب ہندو اور مسلمان دونوں کو تھا۔ اور ان کی خلوت گاہیں اور کلباں ایسے مشترکہ عقیدت گاہیں بن گئی تھیں جن کو قومی معبد کہنا زیادہ غلط نہیں ہوگا۔ بعض کا عقیدہ تھا کہ اصل مذہب خدا پرستی ہے جس میں مذاہب کا اختلاف اور تعصب اصل مقصد سے دور ہونا ہے۔ بعض ہندو مسلمان فقیروں سے اس درجہ عقیدت رکھتے تھے کہ ان کے مرید ہو جاتے تھے اور شرائط مریدی جس میں اسلامی اصول کے اور ادو وظائف کا بھی ورد تھا بجالاتے تھے مثلاً ہمارا چٹائیٹ رائے دیوان نواب آصف الدولہ حضرت شاہ باسط علی قلندر الہ آبادی اور ان کے خلیفہ شاہ محمد کاظم قلندر کا کوری سے کمال عقیدت مندی رکھتے تھے۔ اور ارادتِ خلوص کی ہر شرط پورا کرتے تھے۔ ان کی بے تعصبی اور سچی عقیدت مندی کی مثال اس وقت تک موجود ہے، کا کوری دھنوا میں ایک عالیشان مسجد ان کی تعمیر کردہ اس وقت بھی بے مرست کھڑی ہے۔

مسلمانوں کی آبادی کے دو بڑے جزو سنی و شیعہ تھے۔ سلطنت شیعہ تھی دونوں فرقوں میں مذہبی اختلافات کم نہ تھے۔ سلطنت اودھ کے زمانہ میں لکھنؤ میں شیعیت کا ایک مرکز قائم ہو گیا جس کی مختصر تاریخ یہ ہے کہ آصف الدولہ کے

زمنے سے لکھنؤ میں شیعہ آبادی بڑھنا شروع ہوئی اسی سے قبل چونکہ فیض آباد دارالسلطنت کی حیثیت رکھتا تھا۔ اس لئے وہاں دربار کے متوسلین اور امراء جنہیں بعض مذہباً شیعہ تھے تقیم تھے۔ جب آصف الدولہ نے لکھنؤ کو مرکزی حیثیت دیکر وہاں مستقل قیام کر لیا۔ اور اس کو دارالسلطنت قرار دے دیا۔ اس وقت سے فیض آباد کے بھی بہت سے امراء لکھنؤ آنے پر مجبور ہو گئے۔ اس طرح سے مختلف خیالات اور فرقوں کے لوگوں کی تعداد بڑھتی گئی۔ یہاں تک کہ اس کی ضرورت محسوس ہونے لگی کہ شیعہ فرقہ کے علماء اور مجتہدین مذہبی فرائض کی انجام دہی کے لئے لکھنؤ میں موجود ہوں۔ چنانچہ ۱۲۰۳ھ رجب منسلحہ کو مولانا سید دلدار علی (غفران آب) نے پہلی نماز جماعت شیعہ کی کو پڑھائی۔ یہ زمانہ نواب سرفراز الدولہ حسن رضا خاں کی وزارت کا تھا۔ جنہوں نے مولانا کو ادھر متوجہ کیا کہ وہ اس ضرورت کو پورا کریں۔ اس سے قبل لکھنؤ میں کوئی شیعہ عالم اس حیثیت کا نہ تھا۔ فتاویٰ اور دیگر شرعی امور میں مشورہ اہلنا سلطنت سنی علماء کے فرنگی محل سے کرتے تھے۔ دوسرے شرعی امور کی انجام دہی کے لئے جن میں شیعہ طبقہ سنی علماء سے کام نہیں لے سکتا تھا مثلاً نماز جنازہ وغیرہ اس وقت لکھنؤ میں غالباً ایسے دو چار شیعہ علماء موجود تھے جو ان خدمتوں کو انجام دیتے تھے۔ مولانا سید دلدار علی (غفران آب) کا لکھنؤ میں درود شیعہ طبقہ کی رہبری اور مذہبی تنظیم کا سبب ہوا۔ ان کے مستقل قیام اور سلطنت کی ہمت افزائی اور سرپرستی نے لکھنؤ کو ہندوستان میں شیعیت کا مرکز بنا دیا۔

غفران آب نے خود تو تعلیم شروع میں سنی علماء سے حاصل کی تھی اور اس کے بعد کسب علم ایران اور عراق کے علماء سے کی مگر لکھنؤ میں رہ کر انہوں نے شیعہ مذہب

کی تعلیم کا ایک با سلسلہ قائم کر دیا جس سے تکمیل بھی یہیں ہو سکتی تھی۔ اور اس کا نتیجہ یہ ہوا کہ ہندوستان میں سیکڑوں شیعہ علماء ہو گئے جن میں سے ہر ایک نے اپنا سلسلہ غفران مآب یا اُن کے خاندان کے کسی فرد یا اُن کے کسی شاگرد سے منسلک کیا۔ مفتی میر عباس اودھتی جید رکے سے ذی علم اور ذی اقتدار لوگ غفران مآب کے اسی ادارہ سے سیراب ہو گئے۔

غفران مآب اور ان کے مشہور و معروف جانشین مولوی سید محمد المعروف بہ سلطان العلماء نے کثرت سے تصانیف بھی لکیں جن میں اکثر اس زمانے کے سنی و شیعہ اختلاف سے متاثر تھیں تحفہ اثنا عشریہ شاہ عبدالعزیزؒ کا جواب اپنی متعدد تصانیف میں ان حضرات نے دیا ہے جس سے یہ معلوم ہوتا ہے کہ اس زمانہ میں شیعہ اور سنی اختلافات بہت بڑھ گئے تھے شیعہ کے اس لئے مرکز نے لکھنؤ میں شیعہ خیالات کی ترجمانی اپنا نصب العین قرار دیا۔ باوجودیکہ خود لکھنؤ میں آبادی کے لحاظ سے شیعوں کی تعداد سنیوں سے بہت کم تھی مگر چونکہ اہل دربار اور امراء میں شیعہ بہت زیادہ اور بااثر تھے۔ اس لئے باوجود بادشاہ اور اراکین سلطنت کے اصولی و رواداری کے یہ شکایات عام تھیں کہ تبر علی الاعلان ہوتا ہے۔ اور اہل ان سلطنت چشم پوشی کرتے ہیں۔ اکثر محرم کے زمانہ میں فسادات ہوتے تھے جن کی شکایتیں ریڈیڈنٹ لکھ کر کلکتہ بھیجا کرتا تھا۔

اسی زمانہ میں ایک دوسرا عربی تعلیم کا ادارہ لکھنؤ میں قدیم سے موجود تھا۔ جس کی بے تہصی ضرب المثل ہے۔ یہ فرنگی محل کے علماء کا گروہ ہے جو باوجود سنی المذہب ہونے کے مذہبی اختلافات سے کنارہ کش تھا۔ اور اسی گروہ کے

اکثر بزرگ صوفی المشرب بھی تھے جس کی وجہ سے ادبھی ان کے مذہبی خیالات
تشدید سے پاک تھے۔ یہ کہنا کہ شیعہ سلطنت کی رعیت ہونا اور شیعہ مجتہدین اور علماء
سے ربط و ضبط، اس بے تعصبی کی وجہ نہ تھی۔ تاریخی حیثیت سے غلط ہو گا۔ مگر یہی
کیا کم ہے کہ فرنگی محل کے علماء نے ایک ایسا صلح کل طریقہ اور خالص علمی مذاق
قائم رکھا۔ جس سے سیاسی اور مذہبی فضا کمزور نہ ہوئی۔ اگر فرنگی محل کے کسی شخص کو
انفرادی حیثیت سے کبھی لکھنؤ کے مذہبی موثر گائیڈوں اور شیعہ اہل دول کی انفرادی
استبدادیت سے تکلیف پہنچی تو اُس نے یا تو مطلق خانہ نشینی اختیار کی یا وطن کو
خیر باد کہا اور اپنی باقی عمر کسی دوسرے مقام پر جا کر بسر کی۔

خالص صوفیہ کا ایک گروہ بھی سلطنت اور مدح کی رعایا میں موجود تھا۔ جو اس
اصول کا پابند تھا۔

جنگ ہفتاد و دولت ہمہ را غدر بنہ

چونہ دیدند حقیقت را افسانہ زدند

اس طبقہ کے لوگ جہاں تک ممکن ہو سکتا تھا سلطنت اور امرائے سے تعلق
نہیں رکھتے تھے۔ اور خمول اور گمنامی میں اپنی زندگی بسر کرتے تھے خود کفوں
میں وقتاً فوقتاً ایسے صوفیا موجود رہے جیسے مولانا عبد الرحمن صوفی ان کے علاوہ
ایک مستقل ادارہ جو لحاظ فقر و تصوف سرکاری حیثیت رکھتا تھا بیت السلطنت سے
بہت قریب آٹھ میل فاصلہ کوری میں موجود تھا۔ اس کے بانی شاہ محمد کاظم قلندر
کا کوری اور ان کے صاحبزادے شاہ تراب علی قلندر و عہد داجدی تک تو زندہ
رہے مگر اس وقت بھی اس خانقاہ کے صاحب سجادہ کے اثرات صرف مقامی

نہ تھے بلکہ دور و دراز تک پھیلے ہوئے تھے۔ علاوہ تصوف کی علمی اور علمی واقفیت کے اس ادارہ کے حضرات علوم دینیہ فقہ اور حدیث کے پورے عالم ہوتے تھے۔ چنانچہ حضرت شاہ تراب علی موخر الذکر کے ایک صاحبزائے مولانا شاہ نقی علی قلندر اپنے زمانہ کے بہتر علماء میں مانے جاتے تھے۔ اس ادارہ نے علی الخصوص علم فقہ کی بہت بڑی خدمت کی۔ اور کثرت سے تصانیف فارسی اور اردو میں کیں جنکے تصوف کی نشر و اشاعت ہوئی۔

اسی طرح کے کم از کم دو ادارے اور موجود تھے۔ ایک صفی پور (اناؤ) دوسرا سلون ضلع رائے بریلی میں جو اہل تصوف میں ممتاز حیثیت رکھتے تھے۔ اس زمانہ کے مذہبی رجحانات میں ان مسلمان سنی المذہب علماء کا ذکر کرنا ضروری ہے جن کو عام اصطلاح میں اہل حدیث اور بعض لوگ دہائی بھی کہتے تھے۔ ضلع رائے بریلی کے قریب قصبہ نصیر آباد میں انیسویں صدی کے شروع میں ایک بزرگ ہوئے جن کا نام مولوی سید احمد تھا۔ انھوں نے سکھوں کے خلاف جہاد کیا۔ بعد شہادت حاصل کی۔ ان کا اصول یہ تھا کہ اسلام کو نئے رواج اور بدعت سے پاک کیا جائے، فردین ادنیٰ کے طریقے اور اصول کو پھر رواج دیا جائے۔ مولوی سید احمد اور ان کے ہم مشرب لوگوں نے ایک بہت بڑا گروہ قائم کر لیا تھا۔ جو اس اصول کا حامی تھا۔ ان سے سنی اور شیعہ علماء اسے مناظرے بھی ہوتے تھے۔ اور جس طرح سے وہ اپنے اصول سے ذرا اتفاقات نہجاً کر قرار دیتے تھے اسی طرح دوسرے بھی ان کو تشدد کا الزام دیتے تھے۔ اور ان کے عمل کو قابل تقلید نہیں جانتے تھے۔ ان کا مسلک مروج صوفیہ کے مسلک کے بالکل خلاف تھا۔ مزارا سید

روشنی، عرس، محافل سماع اور حال و حال کو یہ مصوب سمجھتے تھے پنجاب اور بنگال کے صوبے اس تحریک سے خاص طور پر متاثر تھے، گو کہ دوسرے مقامات پر بھی اس کا اثر تھا۔ گو یا کہ اس کی تنظیم مقامی نہ تھی بلکہ ملک کے اکثر حصوں میں پھیلی ہوئی تھی۔ اس نئی تحریک نے حکومت انگریزی سے مخالفت شروع کر دی جس نے اس کے کارکنوں کو سخت سزائیں دیں اور تحریک کو مذہبی بغاوت سمجھ کر مٹانے کی کوشش کی۔

معاشرت

نوابی کا دور اپنی معاشرت اور رہن سہن کے لحاظ سے ایک خاص حیثیت رکھتا ہے۔ ایک انگریز خاتون نے جس کا قیام عرصہ تک لکھنؤ میں رہا، لکھنؤ والوں کے متعلق یہ رائے ظاہر کی ہے کہ یہ نہایت تمدن اور مذہب ہیں۔ ان کی گفتگو نہایت نہایت ہے۔ واقعہ یہ ہے کہ لکھنؤ کے لوگوں کا مذاق نہایت شستہ اور ان کی گفتگو اور لہجہ اپنی خاص خصوصیات رکھتا ہے۔ اکثر جاہل عوام بھی وہاں ایسی زبان بولتے ہیں کہ دوسری جگہ کے مذہب اور تعلیم یافتہ اُس قدر فی اسلوب بیان کو سن کر آفریں اور تحسین پر مجبور ہو جاتے ہیں شاعری اور ادبی خوبیاں لکھنؤ کے لوگوں میں سرایت کر گئی ہیں، جس کی وجہ یہ ہے کہ نوابی حکومت کے عیش و عشرت، نازک خیالی اور لطافت مزاجی نے عوام کو بھی اس رنگ میں رنگ دیا تھا۔ مثلاً ہر شخص جو عمومی طور پر شہ بد پڑھ لیتا تھا طبع آزمائی کرنے لگتا تھا۔ جہلا اور عوام ادنیٰ طبقہ کے لوگ، یہاں تک کہ گھر بیٹھنے والی عورتیں تک ادبی نزاکتیں اور شاعرانہ تخیل کو سمجھنے اور داد دینے کی عادی ہو گئی تھیں

جہلا کی زبان بھی اتنی شستہ تھی کہ دوسرے مقامات کے لوگ تعجب کرتے تھے
اخلاقی حفظ و مراتب اور تمدنی آداب جو لکھنؤ کی معاشرت کے خصوصیات تھے
ان کا اثر گفتگو میں بھی پورے طور پر پایا جاتا تھا۔ عورتوں کی زبان پر وہ نشین ہونے
کی وجہ سے مردوں کی زبان سے بہت کچھ مختلف تھی۔ علاوہ لوح کے بنگالی
زبان میں ادبی اور شاعرانہ نزاکتیں بھی بھری ہوئی انھیں بقول شاعر۔

زبان کے خلد کی ہے حرورت اگر ہو لکھنؤ کے بوٹاں سے
زبان کے ملک کا سکھ ہے حرورت انوکھا ہے چلن سائے جہاں سے
زبان کا فیصلہ ہے عورتوں پر یہ باتیں مردے لائیں کہاں سے
زبان دانی ہے حصہ بگیوں کا لڑائے کیا زبان کوئی زبان سے
اس کے علاوہ پھبتیاں ضلع اور ملک کے فن میں لکھنؤ والے طاق تھے۔
چھوٹے چھوٹے لڑکے باہر نکلنے والی عورتیں، جاہل دوکاندار، اور ادنیٰ طبقہ کے
اہل حرفہ ایسی پھبتیاں کہہ جاتے تھے کہ دوسری جگہ کے لوگ متحیر ہوتے تھے۔
ایک صاحب کو بلائے معلیٰ کی زیارت کر کے واپس آئے۔ اور نہایت سفید کپڑے
پہن کر دستوں میں آگے بیٹھے ہی تھے کہ ایک چھوکرے نے پھبتی کسی ”یہ فریسا کا
بگلہ کہاں سے آگیا“ اسی طرح پر ایک مرتبہ کسی ذاب صاحب کے یہاں شادی
کے موقع پر کشمیری بھانڈے بلائے گئے اُن کو موافق قبول ایک دو سالہ انعام میں ملا۔
دو سالہ اتفاق سے بہت پرانا اور بوسیدہ تھا۔ ایک بھانڈے نے اس کو غور سے
دیکھنا شروع کیا اور بہت گہری نظر میں جمادیں دوسرے نے پوچھا کیا دیکھتے ہو؟
کہا۔ دیکھتا ہوں کہ اس پر کچھ لکھا ہوا ہے پوچھا آخر کیا لکھا ہے۔ عین تک نکال کر

لگائی اور ایک ایک بہشتی شکلوں سے ڈھالا، لا الہ الا اللہ، ساتھی نے پھر سوال کیا کہ بس محمد الرسول اللہ نہیں لکھا ہے۔ برجستہ جواب ملا، محمد الرسول اللہ کیسے لکھا ہو یہ تو ہمارے حضرت سے پہلے کا ہے۔

سبحان اللہ کتنا شبہ مذاق اور کیسا برجستہ فقرہ ہے۔ یہ چیزیں لکھنے ہی کا حصہ ہیں گفتگو کے علاوہ نشست و برخاست اور آداب محفل بھی لکھنے والے خوب جانتے تھے مثلاً بزرگوں کے سامنے چھوٹے نہایت ادب سے اٹھتے بیٹھتے تھے، شاہی دربار کی پیروی میں سلام کا طریقہ بھی مختلف تھا، مثلاً بادشاہ اور امرا کے دربار میں کچھ تعداد مقرر تھی مثلاً سات سلام چھوٹے بڑوں سے اور غریب امیروں سے نہایت جھک کے تسلیم یا آداب عرض کرتے تھے۔ جسکے جواب میں بزرگ جیتے رہو، صاحب اقبال ہو کتنے تھے اور امراء غریبوں کے سلام کے جواب میں فقط ہاتھ اٹھا دیتے تھے۔ برابر والوں میں صاحب سلامت اگر کسی محفل میں ہوتی تھی۔ تو طریقہ یہ تھا کہ اٹھ کھڑے ہوں اور جھک کر جواب میں سلام کے بعد مزاج شریف یا مزاج اندس بھی ضرور کہیں۔

معاشرت کے آداب میں اس چیز کا ذکر کرنا بھی ضروری ہو کہ رنڈیوں اور زنان بازاری کا انتر سماجی زندگی پر بہت زیادہ تھا۔ نہ صرف امراء بلکہ عوام بھی اس کو داخل نشین سمجھتے تھے کہ ان سے صحبت و ارتباط رکھیں۔ یہ مشہور ہے کہ امراء اپنے لڑکوں کو آداب محفل سکھانے کے لئے رنڈیوں کے یہاں بھیجتے تھے عیش و عشرت اور برسوں کی عیش پسندی کا یہ لازمی نتیجہ تھا کہ آبر و فرد و شہرہ میں جہنم کا سوسائٹی میں بے دھرمک شامل کی جاتی تھیں۔ شجاع الدولہ کے

وقت سے لکھنؤ میں زنان بازار سی کی کثرت تھی۔ اور نصیر الدین جدر کے ایسے وارفتہ مزاج عیش پرست نے اس کو اور بھی زیادہ بڑھا دیا۔ ایک ہنصر موزخ لکھنا ہے ”سترہ سو جلے دایاں نادرہ زمانہ شہرہ آفاق محبوبی میں طاق لازم تھیں۔ بارہ سو چست و چالاک بیباک فن موسیقی میں کینا، جان دلبری سسواپا ان کے علاوہ ہزاروں رنڈیاں جو بن کی متوایاں ماہ بیمار شک ہر کمن، جتنکے انگ کے دن، پیر و حاضر ہر آن گویا جلے کی جان پر کا لانت اور حضرت کا تخت نشل تخت سیماں کا نہ ہوں پہ لئے جیسے ستاروں میں قمر کے جلوے ناچ گانے میں رات بسر ہوتی“

اس سے زیادہ واقعات *The Life of an Eastern King* کی کتاب میں درج ہیں جن کا ترجمہ شباب لکھنؤ کے نام سے ہو چکا ہے۔

واجد علی شاہ نے بھی طوائفوں کی کثرت اور ان کے اثر کو کم نہیں کیا بلکہ ان کے ذوق اور موسیقی کے مذاق نے اس طریقہ کی اور بھی پرورش کی۔

تفریحات

یورپین باغوں نے لکھا ہے کہ ادھر کے رہنے والوں سے زیادہ تماشہ میں خلقت کم ہوگی۔ مذہبی جوہار اور بزرگوں اور سنتوں کے نام کے میلے اور عرس تماشہ اور تفریحات کے علاوہ مذہبی حیثیت بھی رکھتے تھے۔ اور ہندو مسلمان دونوں اُن مقدس تماشہ گاہوں میں ہزاروں اور لاکھوں کی تعداد میں

جمع ہوتے تھے۔ خود لکھنؤ میں ہر نوچندی کو شاہ مینا صاحب کے مزار پر ہر طبقہ کے لوگوں کا مجمع ہوتا تھا اور قوالی اور ناچ رنگ کی محفلیں جن میں صاحب حال اپنے رقص کا مظاہرہ بھی کرتے تھے منعقد ہوتی تھیں۔ دوسری طرف ایک عہد حضرت عباس کی درگاہ میں بن گیا تھا۔ جہاں شیعہ حکومت کی عقیدت مندی کی وجہ سے عوام اور خواص کا بڑا مجمع ہوتا تھا۔ اسی طرح سے ہندوؤں کا کالی جی کے مندر میں ہر ہفتہ ایک میلہ لگتا تھا جس میں مرد عورت ہزاروں کی تعداد میں درشن کرنے آتے تھے۔ اس کے علاوہ خود شہر میں اور اس سے متصل بعض مخصوص مقامات، جیسے جنات کی مسجد، بڑے مجمع کی جگہیں تھیں۔

محرم میں ہر سال لاکھوں روپیہ روشنی اور دوسرے لوازمات میں صرف ہوتا تھا۔ جو لوگوں کی دلچسپی کا باعث ہوتے تھے۔ سزا داری محض مذہبی سوگ اور ماتم تک محدود نہیں تھی۔ بلکہ محرم کے مجمعے تماشا یوں کے لئے دل بہلانے کا ذریعہ بھی ہوتے تھے۔

شیعی سلطنت کی سرپرستی نے لکھنؤ کو نہایت تمدن مند اور باادب ماتم کہہ بنا دیا جس میں ادب اور موسیقی کے اختلاط سے نئے فن پیدا ہو گئے جنہوں نے لکھنؤ کے تمدنی فضا میں پرورش پا کر ملک کے ادب و فن میں بھی اپنے اثرات پیدا کئے مثلاً مرثیہ گوئی، نوحہ خوانی، حدیث خوانی، تخت اللفظ جس کے استاد اور جاننے والے بڑی قدر کی نگاہوں سے دیکھے جاتے تھے۔ اور شاہی دربار اور امرا کی محفلوں میں بڑے ادب و احرام سے مدعو ہوتے تھے۔ اس کے علاوہ لکھنؤ کے ادبی مذاق نے اردو شاعری کو اس قدر بڑھا دیا کہ

مشاعرے لکھنؤ کی زندگی کا جزو اعظم بن گئے تھے۔ آتش، ناسخ، انیس، دبیر، کی مستقل پارٹیاں تھیں جن میں برابر چوٹیں چلتی تھیں۔ ان مشاعروں اور ادبی صحبتوں نے لکھنؤ کو مشرقی تمدن کا نمونہ بنا دیا تھا۔ جس کا مقابلہ اس وقت دلی بھی نہیں کر سکتی تھی۔

ان ادبی دھچپوں کے علاوہ لکھنؤ میں بہت سے اور تماشے اور بازیوں کے موقعے تھے۔ جن میں سب سے زیادہ مشہور پتنگ بازی، کبوتر بازی، بٹیر بازی اور مرغ بازی تھی، جن میں عوام و خواص دونوں شریک ہونے لگے۔ کبوتر بازی کے عجیب عجیب واقعات مشہور ہیں۔ غازی الدین حیدر اور نصیر الدین حیدر کے زمانہ میں اس میں بھی عجیب عجیب اختراعیں ہوتی تھیں۔ ایک شخص نے ایک دوہری کبوتر بنایا تھا۔ وہ اس طرح کہ دو کبوتر کے پٹھے لے کر ایک کا دایاں اور دوسرے کا بایاں بازو کاٹ دیا۔ اور کٹے ہوئے دونوں بازوؤں میں ٹانگے لگا کے دوہری کبوتر بنالیا، اور ایسی داشت سے پالا کہ وہ بڑے بڑے اور اڑنے لگے۔ لکھنؤ کی پتنگ بازی کے شوق کا اس سے اندازہ ہو سکتا ہے کہ آصف الدولہ کی تھکن میں پانچ روپے کے مقیش کی جھلجھلی ہوتی تھی جو لوٹ لانا اسے پانچ روپے دے کر لے لی جاتی تھی۔ بٹیر بازی کا شوق لکھنؤ میں نوابی کے زمانہ میں کثرت تھا۔ بٹیر دھ کے بڑے شاندار نام رکھے جاتے تھے۔ جیسے رستم بہار وغیرہ۔

مرغ کو لوٹانا بھی لکھنؤ کا خاص ذوق تھا۔ نواب سعادت علی خاں ایسا بیدار معزز تھی مرغ بازی کا دلدادہ تھا۔ یہ شوق داجد علی شاہ کے زمانہ تک

زوروں پر رہا۔

فنون

موسیقی کے فن نے بھی لکھنؤ میں بڑی ترقی کی نواب شجاع الدولہ کی قدر دانی اور فیاضی نے تمام ہندوستان کے موسیقی کے استادوں کو اودھ میں اکٹھا کر دیا آصف الدولہ کے زمانے میں اس فن پر ایک کتاب لکھی گئی جس کا نام اصول النغمات الاصفیہ ہے۔ یہ ہندوستانی فن موسیقی پر بہترین تصنیف سمجھی جاتی ہے۔ انیسویں ہے کہ اب بالکل نایاب ہے۔ غازی الدین حیدر کے زمانہ میں ایک بہت بڑا کامل فن حیدری خاں یہاں موجود تھا جو بالکل دارفہ مزاج تھا یہ قصہ مشہور ہے کہ بادشاہ کو اس کا گانا سننے کا بہت اشتیاق تھا۔ اتفاق سے ایک روز بادشاہ سواری پر جا رہے تھے اور وہ دکھائی پڑا لوگوں نے عرض کی کہ حیدری خاں جا رہا ہے بادشاہ نے فوراً سواری رکوائی اور حیدری خاں کو بلوایا تو گنگو پور لائے جب وہ قریب پہنچا تو بادشاہ نے کہا کہ ہمیں اپنا گانا نہیں سناتے بولا حضور کیوں نہ بناؤں گا، مجھ کو آپ کا گھر نہیں معلوم ہے اس پر بادشاہ نے کہا کہ آؤ بیٹھو ہم اپنے گھر، برقم کوئے چلیں گے۔ تھوڑی دور چلے تھے کہ حیدری خاں ہتھے پر سے اکھر گئے اور کہنے لگے میں چلتا تو ہوں مگر پوریاں بالائی اٹھلائیے گا چنانچہ ایسا ہی ہوا اور حیدری خاں نے شاہی محل میں بیٹھ کر پوریاں بالائی کھائی کھائی اور بادشاہ کو اپنے فن کا کمال دکھایا۔

واجد علی شاہ کے عہد میں اس فن کے کا ملین کا بڑا گروہ لکھنؤ میں جمع ہو گیا تھا۔ مثلاً قطب الدولہ، سارخوب بجاتے تھے۔ انیس الدولہ، مصاحب الدولہ اور

رضی الدولہ مشہور گوئے تھے چونکہ بادشاہ خود قدردان تھے اس لئے اس زمانہ میں اس فن نے لکھنؤ میں ایک خاص قسم کی ترقی کی، اور وہ یہ تھی کہ موسیقی کو عام پسند بنانے اور سرکار نے میں لکھنؤ نے بڑا زبردست حصہ لیا۔

ناچ کے فن نے بھی لکھنؤ میں بڑی ترقی کی یہاں کی زبائیاں ہندوستان بھر میں اس فن میں مشہور تھیں۔ ان کے علاوہ مرد ناچنے والوں کا ایک الگ گروہ بھی پیدا ہو گیا جو کشمیری بھاٹ کھلانے لگے۔

یہ نقل کرنے کے فن میں استاد تھے ان کے لطیفے نوک جھونک کے قہقہے اور نقالی کے کمالات لکھنؤ میں مشہور ہیں۔ ایک قصہ مشہور ہے کہ نواب علی نقی خاں یعنی واجد علی شاہ کے سسر اور وزیر ایک مرتبہ مع بیگم صاحبہ قائم نامی بیٹھا کی سبیل کو دیکھنے آئے جسے وہ محرم کے موقع پر خوب سجاتا تھا معزز زائرین کو دیکھتے ہی قائم ہاتھ جوڑ کر حاضر ہوا اور عرض کی کہ خدا نواب صاحب کو سلامت اور بیگم صاحبہ کو قائم رکھے۔ نواب صاحب نے باوجود اس گستاخی کے اسکی مٹاؤ پر اس کو انعام دیا۔

علاوہ ان فنون لطیفہ کے سپاہیانہ فنون بھی رائج تھے مثلاً رگبستی بانک پٹہ وغیرہ۔ اور وہ کے رہنے والے فن سپہنگری میں بہت مشہور تھے اور ان کی بہت بڑی تعداد انگریزی فوج میں ملازم تھی۔

مٹی کے کھلونے بنانا کپڑے پر چالی کاڑھنا، چکن کا کام، زردوزی ہاتھی دانت کے خوبصورت چھوٹی چیزیں بنانا ان تمام چیزوں میں لکھنؤ بہت مشہور تھا۔

تجارت

اددھ کا ملک تین طرف سے انگریزی سلطنت اور چوتھی سمت نیپال کے راج سے گھرا ہوا تھا۔ جس کا قدرتی نتیجہ یہ تھا کہ اس کی تجارت ان ہی دونوں ملکوں سے ہو سکتی تھی۔ انگریزوں سے تجارتی معاہدے عجیب قسم کے تھے جن کا محصل یہ تھا کہ اددھ کی صرف وہ پیداوار باہر جاتی تھی جس سے کمپنی اور ملک کو نفع پہونچتا۔ چونکہ انگریزی ملک تین طرف سے اددھ کو گھیرے ہوئے تھا۔ اور برآمد کا راستہ کوئی اور نہ تھا اس لئے انگریزوں نے منقسمہ علاقہ *مفتلہ* یا جنگلی سخت لگا رکھی تھی۔ تاکہ اددھ کی اشیاء برآمد کمپنی کے ملک کی پیداوار سے مقابلہ نہ کر سکے اور صرف وہی تجارتی اشیاء کمپنی کے ملک میں آسکیں یا اس کے ذریعہ باہر جاسکیں جن سے انگریزی ملک اور کمپنی کو نفع ملے۔ یہ چیز اس طور پر تھی کہ تجارتی معاہدہ میں کمپنی اور اددھ کے نواب دونوں کو اس کا حق تھا کہ اپنے ملک میں آنے والے سامان پر سوائے چند مخصوص چیزوں کے جو محصول چاہیں لیں چونکہ اددھ کی پیداوار کے لئے ذریعہ برآمد کمپنی ہی کا ملک تھا اس لئے اس کو اس معاہدہ سے سخت نقصان پہونچا۔ اور رفتہ رفتہ اددھ کی اشیاء برآمد درآمد سے بہت کم ہو گئیں۔ یہ اصول ہے کہ جب کسی ملک کی درآمد بڑھ جاتی ہے تو اس کو تجارتی نقصان اٹھانا پڑتا ہے اور رفتہ رفتہ اس کا سونا اور اس کی دولت اشیاء درآمد کے صلہ میں ملک سے باہر چلی جاتی ہے۔ یہی صورت اددھ کے ساتھ بھی ہوئی ۲۸ جنوری ۱۹۳۷ء کے ایک خط میں

جو کسی انگریز کا سر جان شور کے نام ہے اس کی شکایت کی گئی کہ شکر اور تیل پر
تعداد دہ کے ملک میں بکثرت پیدا ہوتی ہے اور وہاں کی ضرورت سے زیادہ
بھرنے کی وجہ سے باہر بھی جاتی ہے کمپنی کی حکومت نے ایسے سخت اور
بھاری محاصل لگا رکھے ہیں کہ ان کا ملک سے باہر جانا ناممکن ہے۔ اور یہ
شکایت کرتے ہوئے یہ اپیل کی گئی ہے کہ تجارتی آزادی قائم رکھنے کے لئے
انگریزی قوم کو یہ چاہئے کہ وہ کمپنی کو اس جبر و تشدد سے باز رکھے۔

خوش حالی

بادجودان تجارتی دفتروں کے اودھ بھر بھی کمپنی کے مقابلے میں آباد
اور خوش حال معلوم ہوتا تھا۔ Shome نے اپنی کتاب Notes
on Indian Affairs میں اس کی شہادت دی ہے اور یہاں کے
بازاروں کا سامان سے بھر ابرا ہونا بھی دکھایا ہے۔ اس نے مثال کے طور پر
اس واقعہ کو لکھا ہے کہ لکھنؤ کے بازار میں ایک شخص کو اپنی ضرورت کے مطابق
جیسی اور جتنی غل کی ضرورت تھی مل گئی۔ باوجودیکہ اس نے گلگتہ سے لے کر
کلیو تک ہر جگہ اس کے حاصل کرنے کی کوشش کی تھی۔ علاوہ اس کے اودھ
کے باشندے اپنا پیسہ باہر کی تجارت میں تنکاتے تھے۔ جو کہ اس کا ثبوت ہو کہ
لوگوں کے پاس اتنی دولت تھی کہ اپنا اندر دختہ باہر کی تجارت میں تنکاتے
اور فائدہ حاصل کرتے۔

غزباز بھی کچھ زیادہ پریشان حال نہ تھے۔ اس لئے کہ امرائے شہاد میں

یہ چیز داخل تھی کہ وہ فیاضی سے داد دہش کریں جس کا قدر فی نتیجہ یہ تھا کہ غریبوں کی پردیش ہوتی تھی۔ ہر امیر کا دسترخوان بہت وسیع تھا۔ اور یہ لوگ اکثر جاڑوں میں اپنے نوکر چاکر اور منوسلین کو جڑا دیں بانٹتے تھے۔ محتاج اور غریبوں کو خیرات اور صدقہ دینا مذہبی فرض سے بھی بڑھ گیا تھا اور شان امارت میں یہ چیز داخل تھی کہ امراء اور رسداریوں کے سوار یوں کے سٹلنے کے وقت محتاج جمع کرتے تھے اور ان کو بچھا دے کے طور پر خیرات دیتی تھی جس میں حسیت کے مطابق پیسے، روپیے اور اشرفیاں تک ہوتی تھی مجرم کے دس دن اسفند خیرات ہوتی تھی کہ غریبوں کے گھر دے پر کھانا نہیں پکاتا تھا۔ بلکہ روٹی کے ٹکڑے اور پلاؤ کے چادل کھا کے رکھ دئے جاتے اور بعد کو استعمال ہوتے اس کے علاوہ غریبوں کی لڑکیوں کی شادی کا خرچ برداشت کرنا اور جہیز دینا بڑا ثواب سمجھا جاتا تھا۔ کنویں کھدوانا، پل بنوانا، اور سسرائے یا دھرم شالوں کی مرمت کرنا امراء اپنا مذہبی فرض سمجھتے تھے۔ اس طرح بہت سی دولت امراء کی خود بخود غریبوں کے کام آتی تھی۔ اور غرباء کی مفلسی رفع ہوتی تھی۔



